

• కోటి వరాలు అమలయ్యేనా?

• విప్లవవీరుడు సిసులు

# కార్మికలోకం

జూన్ 2003

మాసపత్రిక

వెల రు.5



విద్యారంగం స్పెషల్



ప్రభుత్వ విధానాలపై కార్మిక వర్గం రణభేరి



CF

# **RATNA**

## **JUNIOR COLLEGE**

### **NARAYANAGUDA**

3-4-634/1, HYD - 29  
Ph : 27567868, 27567869

### **ECIL 'X' ROADS**

1-7-209/1, Near Veg. Market,  
Ph : 27133543

### **DILSUKHNAGAR**

16-11-726/A, Chaitanyapuri,  
Hyd. Ph : 24040058

**A LEADING INSTITUTION IN TWIN CITIES SECURING EXCELLENT RANKS  
IN EAMCET & ALL INDIA LEVEL EXAMINATIONS FOR TWO DECADES**

**OFFERS ADMISSIONS INTO**  
**INTER I & II YEAR : MPC, BPC & MEC (Both Media)**  
**(Separate Sections for Boys & Girls)**

# **RATNA**

## **EDUCATIONAL ACADEMY**

### **NARAYANAGUDA**

3-4-634/1, HYD - 29  
Ph : 27567868, 27567869

### **ECIL 'X' ROADS**

1-7-209/1, Near Veg. Market,  
Ph : 27133543

### **DILSUKHNAGAR**

16-11-726/A, Chaitanyapuri,  
Hyd. Ph : 24040058

**OFFERS BEST COACHING FOR**  
**INTER I YEAR (MPC & BPC) INTER II-YEAR + EAMCET**  
**EAMCET LONGTERM & CRASH COURSES**  
**EAMCET FULL DAY REPEATERS BATCH (SEBI)**

Coaching offered in English & Telugu Media for all the courses  
For more details contact at Office : Timings : 6.00 a.m. to 8.00 p.m.

*Under the Guidance of*

**K. NAGAIAH SETTY**

Secretary & Correspondent

**K. CHANDRA REDDY**

President

**Dr. K. VIJAYASENA REDDY**

Principal, ECIL Branch

**Mrs. K. NAGAIAH SETTY**

Director

**S. VISHNU MURTHY**

Principal, Narayanaguda Branch

**M. NARENDARNADH**

Principal, Dilsukhnagar Branch





జూన్- 2003

# కార్మిక లోకం

పి.వి.వి.ఎం. ఆంధ్రప్రదేశ్ కమిటీ మాసపత్రిక

సంపుటి 19 సంఖ్య 6  
విడి ప్రతి వెల : రూ. 5  
సం||ర చందా : రూ. 50

## విషయ సూచిక

సంపాదకీయం	1
సమరశీల ప్రతిఘటన	4
సమ్మె-బండ్ జయప్రదం	5
బిఎంఎస్ లాలూచీ కుస్తీ	6
డాక్టర్-డాక్టర్	7
విప్లవవీరుడు సినులు	9
ఇవాళ కథ	10-11
బిహెచ్పివి ఎన్నికలు	12
ఉద్యమవార్తలు	13-14
హైటెక్ లో డిస్కౌంట్	15
విద్యారంగం స్టైప్ షల్	16 -20
సినిమా 'నిజం'	19
మేడే ప్రదర్శనలు	26
ఆవద మొక్కులు	28
చాయ్ బండి	32

### మేనేజర్

కార్మిక లోకం

యస్.వి.జి. స్మారక కేంద్రం, 1-1-60/4,  
ఆర్థిక్స్ క్రాస్ రోడ్, ముషీరాబాద్, హైదరాబాద్-20.

ఫోన్ : 7624502, 7612474

ఫ్యాక్స్ : 7610128

### సంపాదక వర్గం

సర్, సత్యనారాయణ

ఎం.ఎ. గఫూర్, ఎస్. వీరయ్య

ఆర్. సుధాభాస్కర్, రోజా

జ్యోతి, టి.యస్.వి. రమణ

ఎడిటర్ : వై. సిద్ధయ్య

మేనేజర్ : పి.రాజారావు

### సంపాదకీయం

## కార్మిక సంఘాలపై కువిమర్శలు

తిరుపతి మహానాడులో పోరాడే కార్మిక సంఘాలపై తెలుగుదేశం పార్టీ అధినేత విషం కక్కాడు. అవి తమ మనుగడకోసం కార్మికులను రెచ్చగొట్టి రాజకీయ లబ్ధిపొందాలని చూస్తున్నట్లు చౌకబారు ప్రచారానికి పూనుకోవటం అభ్యంతరకరం.

ప్రపంచబ్యాంకు సంస్కరణలే రాష్ట్ర అభివృద్ధికి ఏకైక మార్గంగా పాలకులు నమ్మించారు. తీరా ఈ 7<sup>1/2</sup> సం|| కాలంలో ఆ సంస్కరణలు విషగుళికల్లా మారాయి. ప్రజల కడుపుకొట్టాయి. రాష్ట్రాన్ని దివాళా తీయించాయి. ప్రజలలో అసంతృప్తి పెరిగింది. ప్రభుత్వంపై విశ్వాసం పోతున్నది. ఒకవైపున సిపిఐ(ఎం) తదితర వామపక్షాలు వారి అసంతృప్తికి ఉద్యమ రూపం ఇచ్చి గత ఆరు నెలలుగా నిర్విరామ పోరాటాలు నడుపుతున్నాయి. పాలకుల విధానాలకు వ్యతిరేకంగా జరిగిన సార్వత్రిక సమ్మె- బండ్ రాష్ట్రంలో జయప్రదం అయ్యాయి.

పాలక పార్టీలోనే అపనమ్మకం బయలుదేరింది. 2004 ఎన్నికలలో టిడిపి నెగ్గుకొస్తుందన్న విశ్వాసం సన్నగిల్లింది. వేరోకవైపున సంస్కరణల వేగం పెంచాలని ప్రపంచబ్యాంకు పాలకులపై వత్తిడి పెంచింది. ముందు నుయ్యి, వెనుక గొయ్యిగా మారింది హైటెక్ ముఖ్యమంత్రి చంద్రబాబు గారి పరిస్థితి. వామపక్షాలు, పోరాడే కార్మిక సంఘాలపై తన కసినంతా వెళ్ళగక్కాడు.

ప్రపంచ కాబూలీవాలా ప్రపంచబ్యాంకు వకాల్తా పుచ్చుకున్న చంద్రబాబుకు హైటెక్ రాజకీయాలున్నాయి. రాష్ట్ర ప్రజలను వంచించటం, రాష్ట్ర ప్రయోజనాలను తాకట్టుపెట్టడం, ప్రజల పొట్టగొట్టి, సంపన్నుల జేబులు నింపటం వారి రాజకీయం. కార్మికులు, చిరుద్యోగులకు రాజకీయాలుండాని సిబ్బటియు కోరుతున్నది. రాష్ట్ర ప్రయోజనాలు కాపాడేందుకు, ఉన్న హక్కులు కాపాడుకునేందుకు, తన వర్గ మిత్రులు రైతు, వ్యవసాయ కార్మికులు, చేతి వృత్తిదారులను కాపాడుకునేందుకు వారి రాజకీయ దృష్టి ఉపయోగపడాలని ఆశిస్తున్నది. ప్రజల సమస్యలు పరిష్కరించమని కోరటమే రాజకీయ లబ్ధిగా ముఖ్యమంత్రి ఆరోపించటం తన వైఫల్యాలను కప్పిపుచ్చుకునేందుకే.

గురివింద గింజ తన క్రింది నలుపెరగదంటారు. ఉద్యోగులు, కార్మికులకు సంఘాలెందుకని దుమ్మెత్తిపోసే ముఖ్యమంత్రి తన పార్టీ అనుబంధంగా టిఎన్టీయుసిని ఎందుకు పెట్టారు? సింగరేణి ఎన్నికలలో తమ సంఘానికి ఓట్లెయ్యమని వారి మంత్రులు, శాసనసభ్యులు నానాగడ్డి కరించారెందుకు? విశాఖ బిహెచ్పివి ఎన్నికలలో ఐఎన్టీయుసి, బిఎంఎస్లతో టిఎన్టీయుసి అపవిత్ర కూటమిని ఆశీర్వదించిందెందుకు? టిఎన్టీయుసి ప్రోయాక్టివ్ గా వుందని ముఖ్యమంత్రి కితాబులిస్తున్నదెందుకు? తన సంస్కరణలకు, పాలనకు చెక్కభజన చేసే నాయకులు దానిలోవున్నారు కాబట్టే.

పశ్చిమబెంగాల్ ప్రభుత్వం మీద దుష్ప్రచారానికి మహానాడును వేదికగా చేసుకున్నారు. ఆ రాష్ట్ర ప్రభుత్వం ప్రపంచబ్యాంకు షరతులను తిరస్కరించింది. భూసంస్కరణలు అమలుచేసి అక్కడి పేదల స్వయం శక్తిని పెంచింది. మూతబడిన పరిశ్రమల కార్మికులను ఆదుకునేందుకు నెలకు రు.500/-లు సహకారం అందిస్తున్నది. అసంఘటితరంగం కార్మికులకు ప్రత్యేక చట్టాలు చేసింది. ఇందులో ఏ ఒక్కటైనా తెలుగుదేశం ప్రభుత్వం చేయగలదా? బెంగాల్ వామపక్ష ప్రభుత్వంపై నిందలు వేయడమంటే సూర్యుని పై వుమ్మడానికి సాహసించడమే.

నా పదవిపోయినా సంస్కరణలను వదలనని గత మహానాడులో చంద్రబాబు గంభీర ఉపన్యాసం చేశారు. చౌకబారు జనాకర్షణ పథకాలకు కాలం చెల్లిందన్నారు. తిరుపతి మహాసభలో ఎత్తుగడ మార్చారు. సంస్కరణలు, హైటెక్, బయోటెక్ పూసెత్తలేదు. అంతా సంక్షేమమే. కోటి సంక్షేమ పథకాల ప్రకటనలతో రాష్ట్ర ప్రజలను మరోసారి వంచించి అధికారాన్ని నిలబెట్టుకోవాలని కుట్రలు పన్నుతున్నారు.





ఇంత ప్రజా ప్రతిఘటన వున్నా ఉద్యోగులు, కార్మికులు, మొత్తం ప్రజల కడుపు కొట్టే జి.వో.లు (జి.వో.94, జి.వో.90, జి.వో.20, జి.వో.1096) శంపరంపరగా విడుదల చేస్తున్నారు. చాపక్రింద నీరులా సంస్కరణలు రాష్ట్రంలో మనల్ని వెంటాడుతున్నాయని మరవొద్దు.

మే 21న సమ్మెతో ప్రపంచబ్యాంకు సంస్కరణల ప్రమాదం పోలేదని గమనించాలి. పొంచివున్న ప్రపంచబ్యాంకు భూతాన్ని పారాద్రోలేందుకు మొత్తం ప్రజలతో కలసి ఇంతకంటే విశాలమైన నిరంతర పోరాటాలు సాగించాలి. అందుకు సన్నద్ధం కావాలని కార్మికవర్గాన్ని కోరుతున్నాం.





కా  
ర్మ  
ని  
య  
ం







## జీవిత చరిత్రలు ప్రచురించండి

'కార్మికలోకం' మాసపత్రికని ఆదరించే వేల పాఠకుల్లో నేనూ ఒకణ్ణి.

కథల సంఖ్య పెంచి, కవితలకి స్థానం కల్పిస్తూ - ఎవరిదైనా కార్మికుల కోసం పోరాడిన, నాయకుడి జీవిత చరిత్రని సీరియల్ గా ప్రచురిస్తే - అందరికీ తెలియజేసిన వారౌతారు.

- వరిగొండ రామకృష్ణ, రామగుండం.

## కరువు నుంచి రైతులను ఆదుకోవాలి

కరువు కారణంగా రైతులు అప్పుల ఊబిలో కూరుకుపోతే వారిని ఆదుకునేవారే కనిపించడం లేదు. కేంద్ర ప్రభుత్వం నుంచి వచ్చిన బియ్యం కూడా మధ్య దళారులు, రాజకీయ నాయకులు ఎగరేసుకు పోతున్నారు. ఈ విషయంలో ఎన్నో ఆరోపణలు వచ్చినా వాటిని పట్టించుకున్న వారు లేరు.

కరువు రైతును ఆదుకుని ధైర్యం చెప్పాల్సిన ప్రభుత్వం ముఖం చాటేస్తున్నది. తాగేందుకు గుక్కెడు నీళ్ళు సైతం లేక జనం విలవిలలాడుతుంటే జలచైతన్యం అని వారికే ఎదురు ఉపన్యాసాలు దంచుతున్నారు. ఇటువంటి పరిస్థితిలో రైతులు ఆత్మహత్యలకు పాల్పడక ఏం చేస్తారు? సమస్య వచ్చిపడినప్పుడు పరిష్కార మార్గంతో రావడం ప్రభుత్వాల బాధ్యత.

ఆ బాధ్యత నుంచి పాలకులే తప్పుకున్నప్పుడు ప్రజలకు ఇక దిక్కెవరు? అప్పులవాళ్ళు ఊర్లమీద పడి ప్రాణాలు తోడేస్తుంటే రైతులు ఆత్మహత్యలకు పాల్పడక ఏం చేస్తారు? వారికి వేరే దారేది? ఇప్పటికైనా ప్రభుత్వం తక్షణం కదిలి తగిన చర్యలు తీసుకోవాలి.

- గాలిరెడ్డి, హుజురాబాద్

## విద్యా ప్రమాణాలు పాటించరా?

ప్రభుత్వం నిర్దేశించిన ప్రమాణాలను పాటించని ఇంజనీరింగ్ కాలేజీలకు అనుమతులను

రద్దు చేయడం అవసరం. మన రాష్ట్రంలో ఇన్ని ఇంజనీరింగ్ కాలేజీలు వెలిసిన తర్వాత అన్ని రాష్ట్రాలవారూ ఇక్కడి విద్యా ప్రమాణాలపై సంశయాలు వ్యక్తం చేస్తున్నారు. దానికి తగినట్టుగానే పలు కాలేజీలలో తగినంతమంది బోధన సిబ్బంది లేకపోయినా, ప్రయోగశాలలు లేకపోయినా, లైబ్రరీలో అవసరమైనన్ని పుస్తకాలు లేకపోయినా కోర్సులు మాత్రం నిర్వహించి పరీక్షలు పెట్టి సర్టిఫికేట్లు ఇచ్చేస్తున్నారు. అదేమంటే వచ్చే సంవత్సరం ప్రమాణాలకు అనుగుణంగా నడుచుకుంటామంటున్నారు. మొదటి బ్యాచ్ విద్యార్థుల నుంచి వారికి నాణ్యమైన విద్యాబోధన ప్రమాణాలకు అనుగుణంగా జరగాల్సి ఉండగా మొక్కుబడిగా కోర్సు పూర్తి చేయించి విద్యార్థులను పంపించేసినందువల్ల ఏం ప్రయోజనం? ఒక ఇంజనీరింగ్ కాలేజీ భవనం నిర్మాణంలో ఉండగానే కూలిపోయిన వైనం వార్తా పత్రికలలో చదివాం. మరి ఇటువంటి సంస్థలు ఇంజనీరింగ్ విద్యను సక్రమంగా బోధించగలవా అన్నది ప్రశ్న? ప్రమాణాలను పాటించని విద్యాసంస్థలను ఎట్టి పరిస్థితులలోనూ అనుమతించకుండా తగిన చర్యలు తీసుకోవాలి.

- జి.గంగన్న, పులివెందుల

## కూల్ డ్రింక్స్ కోసమే మంచినీటి కరువు

రాష్ట్రంలోని పలు రైల్వే స్టేషన్లలో రాత్రివేళ మంచినీటి సరఫరా నిలిపివేస్తున్నారు. అసలే వేసవి కాలం. దూరప్రయాణాలు చేసేవారు మంచినీటి కోసం విలవిలలాడుతున్నారు. కొన్ని రైల్వే స్టేషన్లలో వాటర్ బాటిల్స్, కూల్ డ్రింక్స్ అమ్మకాలు పెంచుకోవడం కోసం రైళ్ళు వచ్చే సమయానికి కుళాయిల్లో మంచినీరు రాకుండా నిలిపి వేస్తున్నారు. ఇది మానవహక్కుల ఉల్లంఘన కిందికి వస్తుంది. ప్రయాణికులకు తగిన మంచినీటి సౌకర్యం కల్పించడం రైల్వేల బాధ్యత. కార్పొరేట్ సంస్థల లాభాల కోసం, వారిచ్చే లంచాలకోసం కక్కుర్తిపడి పలు రైల్వే స్టేషన్లలో మంచినీటి కుళాయిలు ఆపి ఉంచడంతో పేద ప్రయాణికులు విధిలేక పది రూపాయలు, ఇరవై రూపాయల వంతున వాటర్ బాటిల్స్, కూల్ డ్రింక్స్ కొనుక్కుని గొంతు తడుపుకోవాల్సి వస్తున్నది. ఈ విషయమై ఆకస్మిక తనిఖీలు నిర్వహించాల్సిందిగా జాతీయ మానవ హక్కుల కమిషన్ కు పిటిషన్ పంపుకోవడం జరిగింది. ఇప్పటికైనా అధికారులు అన్ని రైల్వే స్టేషన్లలో మంచినీటి కుళాయిల్లో నీరు సరఫరా

చేసే బాధ్యతలను చేపట్టాలి. ఒక్క ప్రయాణికుడు దప్పికతో మరణించినా సరే, సంబంధిత రైల్వే స్టేషన్ సిబ్బందిపై క్రిమినల్ కేసు దాఖలు చేయాలి. దాహం కారణంగా ప్రయాణికుడి ప్రాణం పోవడమంటే చిన్న విషయం కాదు. అధికారుల బాధ్యతారహిత్యానికి పరాకాష్ట. ప్రజలకు సేవకులుగా ఉండవలసిన వారు ప్రజల ప్రాణాలు పోతున్నా పట్టించుకోకపోతే ఎలా?

- వెంకట్ స్వామి, కాజీపేట

## పారిశ్రామిక వేత్తలకు రూల్స్ వర్తించవా?

ప్రకృతి వైపరీత్యాలకు గురైన రైతాంగానికి రాయితీలివ్వటంలో వెనకడుగు వేస్తున్న పాలకులు, బడా పారిశ్రామిక వేత్తలకు మాత్రం రాయితీలు, రుణ నడుపాయాలు కల్పించటంలో ముందడుగులో వున్న మాట వాస్తవం. ఎంతో మంది పారిశ్రామికవేత్తలు అనేక వందల కోట్ల రూపాయలు బ్యాంకులలో రుణాలుగా తీసుకుని ఎగవేసినా కిమ్మనని పాలకులు, అధికారులు, ప్రకృతి వైపరీత్యాల దృష్ట్యా రైతులు తమ రుణాలు కట్టలేకపోతే వారి ఆస్తులను జప్తు చేయటంలో మాత్రం వెనకాడటం లేదు.

గడువు దాటినా రుణాలు కట్టని బ్యాంకుల బకాయిదారులైన పారిశ్రామికవేత్తల నుండి, ప్రజాప్రతినిధుల నుండి బాకీలు వసూలు చేసి బ్యాంకుల ఆర్థిక పరిస్థితిని మెరుగుపరచకుండా, ప్రపంచబ్యాంకు నుంచి రుణాలు తీసుకువచ్చి, పేద ప్రజలపై భారం మోపటం ఎంతవరకు సమంజసమో పాలకులు ఆలోచించాలి.

గడువుదాటిన బ్యాంకు బకాయిదారులను చట్టసభలలోకి ప్రవేశించకుండా అనర్హులను చేసే చర్యలు తీసుకోవాలని గతంలో బ్యాంకు యూనియన్లు పాలకులకు విజ్ఞప్తి చేసినా సరైన చర్యలు ఇప్పటివరకు తీసుకోకపోవటం దురదృష్టకరం.

- సంపత్ రావు, రామచంద్రాపురం

మీరు కూడా మీ అభిప్రాయాలను, సమస్యలను ఈ కింది చిరునామాకు తెలియజేయవచ్చు.

**డియర్ ఎడిటర్**

C/o. 'కార్మిక లోకం' మాసపత్రిక

యన్.వి.జి. స్మారకకేంద్రం, 1-1-60/4,

ఆర్టిసి క్రాస్ రోడ్స్, ముషీరాబాద్,

హైదరాబాద్ - 20.

ఫోన్: 7624502, 7612474



# సమీక్షల ప్రతిఘటన

వాజ్‌పేయి ప్రభుత్వ ప్రజా వ్యతిరేక, కార్మిక వ్యతిరేక విధానాలను నిరసిస్తూ మే 21 జరిగిన దేశవ్యాప్త సార్వత్రిక సమ్మె చరిత్రలో మరుపురాని రోజుగా నిలుస్తుంది. స్వాతంత్ర్యానంతరం మన దేశంలో జరిగిన సమ్మెలన్నిటిలోకి అతి పెద్దదిగా, విజయవంతమైన సమ్మెగా చెప్పుకోవచ్చు. ఈ సమ్మె పిలుపుకి దేశం నలుమూలల్లోని కార్మికులు ప్రతి స్పందించటమే కాదు ప్రభుత్వానికి ఒక హెచ్చరికను కూడా చేశారు. పశ్చిమబెంగాల్, కేరళ, ఆంధ్రప్రదేశ్, బీహార్, జార్ఖండ్, గోవా, తమిళనాడు, పాండిచ్చేరి - ఈ 8 రాష్ట్రాల్లో సమ్మె సంపూర్ణంగా విజయవంతమైంది. ఈ సందర్భంగా 4,000 మంది కార్యకర్తల్ని అరెస్ట్ చేశారు. 16 ప్రాంతాల్లో పోలీసులు లాఠీచార్జికి దిగారు. ఇంకా అనేక ఇతర రాష్ట్రాల్లో సమ్మె కారణంగా బండ్ వాతావరణం ఏర్పడింది.

కార్మికలోకం చేస్తున్న సమ్మెకు తమ సంఘీభావాన్ని, మద్దతును తెలియజేస్తూ లక్షలాది మంది రైతులు, వ్యవసాయ కూలీలు, యువజనులు, మహిళలు, విద్యార్థులు రాస్తారోకోలను, రైల్ రోకోలను నిర్వహించారు.

ఫలితంగా రవాణా సౌకర్యాలకు పెద్దయెత్తున అంతరాయం ఏర్పడింది.

సమ్మె వలన దేశంలోని అన్ని ఓడరేవుల్లో పని స్తంభించింది. బ్యాంకింగ్ రంగంలో కార్యకలాపాలు నిలిచిపోయాయి. ఆయిల్, పవర్, బొగ్గ, ఉక్కు, ఇంజనీరింగ్, జౌళి వంటి కీలక పరిశ్రమల్లో సమ్మె తన పూర్తి ప్రభావాన్ని చూపింది. యాజమాన్యం అడ్డుకోవాలని ప్రయత్నించినప్పటికీ రిజర్వు బ్యాంక్ ఆఫ్ ఇండియాలోని ఉద్యోగులు, ఆఫీసర్లు కూడా ఇతర కమర్షియల్ బ్యాంకులతో కలిసి సమ్మె జయప్రదానికి తోడ్పడ్డారు. దేశవ్యాప్తంగా లక్షలాది సంఖ్యలో ఉన్న కేంద్ర, రాష్ట్ర ప్రభుత్వోద్యోగులు అసంఘటిత రంగ కార్మికులు కూడా సమ్మెలో భాగస్వాములయ్యారు.

కార్మికులను సమ్మె నుండి దూరంగా ఉంచేందుకు కొన్ని రాష్ట్రాల్లో పోలీసు బలగాలు దాడులకు, అరెస్టులకు దిగారు. అయినా సరే కార్మికులు ఈ దాడులను ధైర్యంగా ఎదుర్కొన్నారు.

ఈ సంఘటనలన్నీ చాల స్పష్టంగా ఒకే విషయాన్ని తెలియజేస్తున్నాయి. వాజ్‌పేయి ప్రభుత్వం కనుక ఈ హెచ్చరికను పెడచెవిని పెట్టి,

తన దుష్ట విధానాలను కొనసాగించినట్లైతే ఈ ప్రభుత్వాన్ని గద్దె దింపేందుకు ప్రజలు సిద్ధంగా ఉన్నారు.

న్యూఢిల్లీలో జరిగిన ప్రెస్ కాన్ఫరెన్స్‌లో సిఐటియు, ఎఐటియుసి, ఎంఎస్ఎంఎస్ఎస్, ఎఐసిసిటియు, టియుసిసి, యుటియుసి మరియు యుటియుసి-ఎల్ఎస్ కార్మిక సంఘాల నేతలందరూ ప్రభుత్వ ప్రజా వ్యతిరేక విధానాలను తిప్పి కొట్టగలమనే నమ్మకాన్ని వ్యక్తం చేశారు.

సమ్మెను విజయవంతం చేసిన కార్మికులకు అభినందనలు తెలియజేస్తూ, సిఐటియు ప్రధాన

కార్యదర్శి యం.కె.పాంధే త్వరలోనే అన్ని కేంద్ర కార్మిక సంఘాలు, ఫెడరేషన్లు, ఇతర సంఘాలతో ఒక సమావేశం ఏర్పాటు చేస్తామని, ఉమ్మడి డిమాండ్లపై మున్ముందు చేపట్టవలసిన కార్యక్రమాలకు రూపకల్పన చేస్తామని అన్నారు. కార్మిక సంఘాలు ప్రభుత్వంతో చర్చలు జరపటానికి సిద్ధంగా ఉన్నాయని, ప్రధానమంత్రి లేదా ఎవరైనా కేంద్ర మంత్రి స్థాయిలో ఈ చర్చలు జరగాలని అన్నారు. అయితే ప్రభుత్వం కనుక తన విధానాలను మొండిగా కొనసాగించటానికి నిర్ణయించుకుంటే మాత్రం పోరాటం తీవ్రతరం చేస్తామని హెచ్చరించారు.

ఈ సమ్మె సందర్భంగా ఐఎన్‌టియుసి, బిఎంఎస్ వైఖరిని పాంధే తీవ్రంగా దుయ్యబట్టారు. “వారు వ్రాతపూర్వకంగా సమ్మెను సమర్థించారు. డిమాండ్లన్నీ దేశ ప్రయోజనాల్ని కాపాడేందుకు చేయబడ్డవే. అలాంటప్పుడు సమ్మె రాజకీయ ప్రయోజనాల కోసమేనని, ఇది జాతి వ్యతిరేకమని వారు ఎలా అనగలుగుతున్నారు? “కుందేళ్ళతో సావాసం చేస్తూ, వేటకుక్కలతో వేటాడినట్లుగా” ఉంది వారి పద్ధతి. ఇది సరైన విధానం కాదని ఖండించారు. అనేక ప్రాంతాల్లో ఐఎన్‌టియుసి, బిఎంఎస్ అనుబంధ సంస్థల కార్మికులు తమ నాయకత్వ నిర్ణయాన్ని త్రోసిపుచ్చి సమ్మెలో పాల్గొన్నారని పాంధే తెలియజేశారు. కనీసం ఇప్పటినుండైనా ముందుకు వచ్చి పోరాట వ్రవంతిలో భాగస్వాములు కావాలని ఐఎన్‌టియుసి, బిఎంఎస్ నాయకులకు పాంధే విజ్ఞప్తి చేశారు.

ఎఐటియుసి ప్రధాన కార్యదర్శి గురుదాస్ దాస్ గుప్త మాట్లాడుతూ ఈ సమ్మె ఏవో కొన్ని ఆర్థిక కోర్కెల సాధన కోసం కాదని, దేశంలోని లక్షలాది మంది అణగారిన ప్రజల హక్కుల పరిరక్షణ కోసమేనని అన్నారు. కేంద్ర కార్మిక శాఖ మంత్రి ‘కార్మిక సంఘాలు ప్రధాన మంత్రితో చర్చలను నిరాకరించార’నే అసత్య ప్రచారం చెయ్యటాన్ని ఆయన తీవ్రంగా ఖండించారు. “మంత్రిగారు ప్రధానితో మాకు అపాయింట్‌మెంట్ కోసం అడుగగా, మా ముందే ప్రధానమంత్రి కార్యాలయం పిఎంఓ అందుకు తిరస్కరించింది. అసలు నిజం ఇది” అని ఆయన తెలియజేశారు.

హెచ్‌ఎంఎస్ నేత ఉమల్‌లాల్ పురోహిత్ మాట్లాడుతూ సమ్మెలో పాల్గొన్న అన్ని కార్మిక సంఘాలు మన డిమాండ్ల సాధన నెరవేరే వరకూ ఇదే దీక్షను, విశ్వాసాన్ని ప్రదర్శించాలని కోరారు.

- పీపుల్స్ డెమోక్రసీ సౌజన్యంతో





# 'సమ్మె-బండ్' జయప్రదం కార్మికవర్గానికి జేజేలు

సిఐటియు రాష్ట్ర ప్రధాన కార్యదర్శి

మే 21న రాష్ట్రంలో సార్వత్రిక సమ్మె జయప్రదమైంది. సరళీకృత విధానాల పట్ల రాష్ట్ర కార్మికవర్గంలో నున్న అసంతృప్తికి ఇది అద్దంపడుతున్నది. గతంలో ఎప్పుడూ లేని విధంగా ఐఎన్టీయుసి అధ్యక్షులు సంజీవరెడ్డి గారు పాలకులను రక్షించే బాధ్యతను బాహుటంగా భుజాన వేసుకుని, సమ్మెకు వ్యతిరేకంగా దుప్రచారం చేసినా, బిఎంఎస్ నాయకత్వం అవకాశ వాదంతో తప్పుకున్నా, కార్మికవర్గం మాత్రం సమ్మెలో పాల్గొనటం విశేషం. రానున్న కాలంలో ప్రపంచబ్యాంకు విధానాలకు వ్యతిరేకంగా సాగే ప్రతిఘటనలో కార్మికవర్గం మరింత ఐక్యంగా స్పందించగలదన్న విశ్వాసాన్ని ఈ సమ్మె అందించింది. రాజకీయ పార్టీలు ఇచ్చిన బండ్ పిలుపు కూడా అత్యంత జయప్రదంగా జరిగింది. బండ్కు పిలుపునిచ్చిన పార్టీలలో కాంగ్రెస్, టిఆర్ఎస్లు భూతద్దం పెట్టి వెతికినా మే 21న అనేక జిల్లాలలో కనిపించలేదు. ప్రధానంగా వామపక్షాల కృషితో బండ్ ఈ మోతాదులో జయప్రదం కావటం చిన్న విషయం కాదు. ఈ సమ్మెను జయప్రదం చేసిన కార్మికవర్గానికి జేజేలు.

గ్రామీణ రైతాంగం, వ్యవసాయ కార్మికులు సైతం ఈ బండ్లో పాల్గొనటం ఈ పోరాటానికి మరో మలుపు.

రాష్ట్రంలోని పారిశ్రామిక ప్రాంతాలు సమ్మెరోజున వెలవెలబోయాయి. వీధుల్లో ప్రదర్శనలు మినహా కంపెనీల దరిదాపుల్లో కార్మికులు లేరు. హైదరాబాద్లోని కేంద్ర ప్రభుత్వరంగ సంస్థలన్నీ మూతబడ్డాయి. విశాఖలో సంజీవరెడ్డి భజనవరులెంత ప్రయత్నించినా, పెద్ద సంఖ్యలో ఐఎన్టీయుసి సభ్యులు కూడా సమ్మెలో పాల్గొనటం విశేషం. హైదరాబాద్లో సైతం ఐఎన్టీయుసి, బిఎంఎస్ అనయాయులు సమ్మెలో పాల్గొనటం వల్లనే కేంద్ర ప్రభుత్వరంగ సంస్థలలో సమ్మె సంపూర్ణంగా జరిగింది. అసంఘటితరంగ కార్మికులు రాష్ట్ర వ్యాపితంగా సమ్మెలో పాల్గొన్నారు.

బ్యాంకులు, ఇన్సూరెన్స్, ఉద్యోగులు, మెడికల్ రిఫ్స్, బిఎస్ఎన్ఎల్, కేంద్ర ప్రభుత్వోద్యోగులు, రక్షణరంగ ఉద్యోగులు సంపూర్ణంగా సమ్మెలో పాల్గొనటం విశేషం. రాష్ట్ర ప్రభుత్వోద్యోగులు కూడా తమ సంఘాల నుండి పిలుపు లేకున్నా, ఆర్డీసీలో ఎన్ఎంయు నాయకత్వం సమ్మెకు

దూరంగా ఉన్నప్పటికీ వారి సభ్యులు మాత్రం బండ్కు సహకరించటం కార్మికుల మనోభావాలను తెలియజేస్తున్నది. రాష్ట్ర ప్రభుత్వ కార్పొరేషన్ల ఉద్యోగులు సైతం సమ్మెలో పాల్గొన్నారు.

ప్రపంచబ్యాంకు విధానాల పర్యవసానాలను, రానున్న ముప్పును కార్మికవర్గం బాగా అర్థం చేసుకోవటం వల్లనే ఈ సమ్మె జయప్రదమైంది. 1991లో ఈవిధానాలు ప్రారంభించినపుడు, ఐఎన్టీయుసి, బిఎంఎస్ వంటి సంఘాల అగ్రనాయకులు ప్రపంచబ్యాంకు విధానాలను ఆహ్వానించారు. కొందరు ఈవిధానాల పట్ల ఆగ్రహం వ్యక్తం చేస్తూనే, వీటిని ప్రతిఘటించటం ప్రస్థుతం సాధ్యం కాదని, రాజీ ప్రతిపాదనలకు ప్రయత్నించారు. కానీ గత 12 సంవత్సరాలుగా ఈ విధానాల పర్యవసానాలను ప్రత్యక్షంగా చూస్తున్న కార్మికులు, ఉద్యోగులు అనుభవ మార్వకంగా వీటి నిజరూపాన్ని అర్థం చేసుకున్నారు. అందుకే ఏ యూనియన్లో ఉన్నారన్న దానితో నిమిత్తం లేకుండానే సరళీకృత విధానాలను వ్యతిరేకిస్తున్నారు. అనివార్యమైన స్థితిలో వీరి నాయకులు సైతం, ఇష్టం లేకపోయినా ప్రపంచబ్యాంకు విధానాలను విమర్శించక తప్పని స్థితిలో పడ్డారు. నేడు దాదాపు ప్రపంచబ్యాంకు విధానాలను విమర్శించని వారు లేరంటే ఆశ్చర్యం అవసరం లేదు. చివరకు కేంద్ర ప్రభుత్వం నియమించిన రెండవ జాతీయ లేబర్ కమిషన్ సైతం ప్రపంచబ్యాంకు విధానాల ప్రతికూల ప్రభావాలను అంగీకరించక తప్పలేదు. ఈ నేపథ్యమే సమ్మెను జయప్రదం చేసింది.

ఈ విధానాలకు వ్యతిరేకంగా పోరాటానికి తమ అంగీకారం తెలిపి, సుమారు 2 సంవత్సరాల పాటు ఐక్యపోరాటాలలో కలిసి వచ్చిన, ఐఎన్టీయుసి, బిఎంఎస్ నాయకులు తమ సభ్యుల వత్తిడి మేరకు కలిసి వచ్చినా, చివరకు తమ అసలు నైజం బయటపెట్టుకున్నారు. గత జూలై 15న జరిగిన నేషనల్ అసెంబ్లీ ఆఫ్ వర్కర్స్ నాటికే ఐక్యఉద్యమంలో తాను కొనసాగజాలమని, స్వతంత్రంగానే పోరాడతామనీ బిఎంఎస్ నాయకత్వం లేఖ రాసింది. ఒకవైపు ప్రభుత్వ విధానాల ప్రమాదాన్ని అంగీకరిస్తూనే, ఐక్యఉద్యమంలో మాత్రం కలిసిరానని చెప్పటం అర్థం ఏమిటి? బిజెపి ప్రభుత్వాన్ని కాపాడేందుకు కార్మికవర్గాన్ని చీల్చే ప్రయత్నమే ఇది. ఈ సంవత్సరం ఫిబ్రవరిలో ఛలో పార్లమెంట్

వరకూ కలిసి వచ్చిన ఐఎన్టీయుసి నాయకత్వం చివరి నిమిషంలో ఫిరాయించింది. వీరిద్దరూ మొదట సమ్మెకు కూడా అంగీకరించినవారే.

రాష్ట్రంలో కార్మికులు, ఉద్యోగులు పోరాటానికి సిద్ధంగా ఉన్నారని, నాయకుల వైఖరులే ఆటంకంగా ఉన్నాయనీ మరోసారి ఈ సమ్మె సందర్భంగా రుజువైంది. స్వార్థప్రయోజనాలు, సంస్కరణ వాదంతో వ్యవహరించే నాయకులు సమ్మెకు సిద్ధం కాకపోయినా కార్మికులు, ఉద్యోగులు మాత్రం అనుకూలంగా వ్యవహరించటమే ఇందుకు నిదర్శనం. అయినా అనేక మంది నాయకులు ప్రభుత్వాన్ని విమర్శిస్తూనే, సమ్మెను నీరుగార్చేందుకు అన్ని విధాల ప్రయత్నించిన ఘటనలు ఈ సమ్మె సందర్భంగా చూసాం.

రాష్ట్ర ముఖ్యమంత్రి ప్రతి సమ్మెను రాజకీయ సమ్మెగా ముద్రవేస్తున్న నేపథ్యంలో ఐఎన్టీయుసి అగ్రనేత సంజీవరెడ్డి గారు కూడా అదే పాట లంకించుకోవటం ఎవరిని కాపాడటానికి? ఒకవైపు ప్రపంచమంతా సరళీకృత విధానాలకు ప్రతిఘటనోద్యమం విస్తరిస్తుండగా, సమ్మె కాలం చెల్లిన ఆయుధంగా చిత్రీకరించటం ఎవరి కొమ్ముకాయడానికి? వందలాది సరుకుల మీద పరిమాణాత్మక ఆంక్షలు తొలగించటంతో దేశీయ పరిశ్రమలు దివాళా తీస్తున్నప్పటికీ ఎన్నడూ నోరుమెదపని సంజీవరెడ్డి గారు, ఈ సమ్మెలతో పరిశ్రమలు మూతబడతాయనటం ఎవరి మెప్పు పొందటానికి? పెద్ద పెద్ద పెట్టుబడిదారులు వేలకోట్లు ప్రభుత్వరంగ బ్యాంకులకు ఎగనామం పెడుతున్నా, కంపెనీలు మూసివేసి అప్పులను ఎగవేస్తున్నా, ప్రభుత్వానికి పన్నులు కట్టకుండా మోసగిస్తున్నా ఏనాడూ మాట్లాడని సంజీవరెడ్డి గారు ఒకరోజు సమ్మె వల్ల 10వేల కోట్లు నష్టమనటం ఎవరికి సేవ చేయడానికి? బడ్జెట్టు ద్వారానే వేలకోట్లు యాజమానులకు ధారదత్తం చేస్తుంటే, ప్రభుత్వరంగ సంస్థలను కారుచౌకగా ప్రైవేటువారికి దోచిపెడుతుంటే జరిగిన నష్టం ఐఎన్టీయుసి నాయకులకెందుకు కనిపించలేదు? ఇవన్నీ కార్మికవర్గం, ఉద్యోగులు గమనిస్తున్నారు. అందుకే ఐఎన్టీయుసి, బిఎంఎస్ నేతల మాటలు లెక్కచేయకుండా సమ్మెలో పాల్గొన్నారు. ఇంకా ఐఎన్టీయుసి, బిఎంఎస్ నాయకులు ప్రపంచబ్యాంకు, బిజెపి, టిడిపి పాలకుల పల్లకీలకు బోయాలుగానే కొనసాగదల్చితే కార్మికవర్గమే తగిన సమాధానం చెబుతుంది.



# కేంద్ర ప్రభుత్వ విధానాలపై బిఎంఎస్ లాలూచీ కుస్తీ!

- అర్ధేందు దక్షి, సిఐటియు అఖిల భారత కార్యదర్శి

ఇటీవలి వరకు ఐక్యకార్యకర్తలద్యమంలో బిఎంఎస్ కూడా అంతర్భాగం. గత సంవత్సరం జూలైలో జరిగిన కార్యకుల జాతీయ అసెంబ్లీకి దుమ్మా కొట్టిన సందర్భంలో కూడా “పేదల వ్యతిరేక, కార్మికవర్గ వ్యతిరేక, ప్రపంచీకరణ విధానాలను, డబ్బుటికీ అనుకూల విధానాలను బిఎంఎస్ వ్యతిరేకిస్తుంది. అలానే పరిశ్రమ వారి ఐక్య ఉద్యమాల్లో గతంలో లాగే పాల్గొంటుంది” అని కేంద్ర కార్మిక సంఘాలకు వ్రాసిన లేఖలో బిఎంఎస్ అధ్యక్షులు హన్సుభాబాయ్ దలే పేర్కొన్నారు.

**మే 21 సమ్మెలో ఎందుకు పాల్గొనలేదు?**

కార్మిక సంఘాలు ఐక్యంగా రూపొందించిన 8 డిమాండ్ల పైనే మే 21 అఖిల భారత సమ్మె జరిగింది. కాని బిఎంఎస్ దాన్లో పాల్గొనలేదు. 2002 ఏప్రిల్ 16న జరిగిన ప్రభుత్వరంగ కార్మికుల అఖిల భారత సమ్మెలో బిఎంఎస్ పాల్గొన్నది. దాని కొనసాగింపే మే 21 సమ్మె. కేంద్ర ప్రభుత్వం ప్రజావ్యతిరేక విధానాలను మరింత గట్టిగా అమలు జరుపుతోంది. 26 యూనియన్ల నాయకత్వంలో 3 రోజులు దేశవ్యాప్త సమ్మె జరిగినా హెచ్పిసిఎల్, బిపిసిఎల్ లను ప్రైవేటీకరించేందుకు ఉపక్రమిస్తున్నది. ఈ దశలో పోరాటాన్ని మరో మెట్టుపైకి తీసికెళ్ళడం మినహా కార్మిక సంఘాలకు మరో మార్గం లేదు. ఈ దశలో బిఎంఎస్ జారుకోవటం ఎవరి ప్రయోజనాన్ని కాపాడానికి?

ఏప్రిల్ 6-8 తేదీల్లో సతారాలో జరిగిన బిఎంఎస్ అఖిల భారత వర్కింగ్ కమిటీ సమావేశం లో విదేశీ ప్రత్యక్ష పెట్టుబడుల విధానాన్ని విడనాడాలని, ప్రస్తుత డిజనైస్డ్ మంత్రిత్వ శాఖను రద్దు చేయమని కేంద్రాన్ని డిమాండు చేశారు. భేషుగ్గా ఉంది! వారేమి చేయదలచారో చూద్దాం. కార్మికులంతా “భారతీయతను” ఒంటబట్టించుకుని స్వదేశీ జాగరన్ మంచ్ వారు చేసే యాత్రల్లో పాల్గొనమని పిలుపునిచ్చారు. ఐక్యకార్యకర్తలద్యమం నుండి బయటికి వచ్చి, ఇతర కాషాయ మూకలో చేరమని ఆర్ఎస్ఎస్ గురువుల ఆజ్ఞ మేరకే ఈ పల్లీ!

రెండవ లేబర్ కమిషన్ పై మెతక వైఖరి

కొన్ని వివాదాస్పద అంశాలుండటం వల్ల రెండవ జాతీయ లేబర్ కమిషన్ సిఫార్సులపై తమ సంఘం అసమ్మతి జల్లు కురిపించినందు వల్లనే లేబర్ కమిషన్ రిపోర్టుపై చాలా చర్చ జరిగి అనేక బిల్లులో సిద్ధమైనాయట! రానున్న ఇండియన్ లేబర్ కాన్ఫరెన్స్లో మొత్తం లేబర్ కమిషన్ సిఫార్సులను గాక, కేవలం, కార్మిక-యాజమాన్య సంబంధాల బిల్లును చర్చకు పెట్టమని బిఎంఎస్ డిమాండ్ చేసింది. ఆ తీర్మానంలో పేర్కొన్న క్రింది అంశాలు ఆశ్చర్యకరం. “(ఎ) వివాదాస్పదం కాని సిఫార్సులను వెంటనే అమలు చేయాలి. (బి) అసంఘటిత కార్మికుల బిల్లు. సాంఘిక భద్రత బిల్లు, అనేక వేదికల్లో చర్చలు జరిగిన మార్పులు చేయబడ్డ యాజమాన్యంలో కార్మికుల భాగస్వామ్యం బిల్లులను వెంటనే పార్లమెంటులో పెట్టి ఆమోదింపజేయాలి.”

బిఎంఎస్ భావనలో పైన పేర్కొన్న బిల్లులు “వివాదాస్పదం” కానివి, అందరు సాంఘిక భాగస్వాములు రెండు చేతులా ఆహ్వానిస్తున్నవి. అవి చట్టాలైతే “చరిత్ర సృష్టించబడుతుంది.” ఇంతకు మించిన వంచన ఇంకేముంటుంది?

ఈ బిల్లులు వివాదాస్పదం కావనేదే పెద్ద మోసం. కేంద్ర కార్మిక సంఘాలకు ప్రభుత్వం పంపిన అసంఘటిత కార్మికుల బిల్లులో ఏ మార్పులు చేయలేదు. యాజమాన్యంలో కార్మికభాగస్వామ్యంకు సంబంధించి ప్రభుత్వం ఎటువంటి బిల్లు తయారు చేయలేదు. 1990లో పార్లమెంటులో ప్రవేశపెట్టబడ్డ బిల్లుపై తన అభిప్రాయం ఏమిటో ఇప్పటి వరకు ఎన్నీ ప్రభుత్వం చెప్పలేదు. బిఎంఎస్ తెగపొగుడ్తున్న సాంఘిక భద్రత బిల్లును ఇంతవరకు కేంద్ర కార్మిక సంఘాలకు ప్రభుత్వం పంపలేదు.

అసంఘటిత రంగ కార్మికుల బిల్లు.

అసంఘటిత రంగ కార్మికుల బిల్లు చిత్తు ప్రతిని ప్రధాన కేంద్ర కార్మిక సంఘాలకు ప్రభుత్వం పంపింది. బిఎంఎస్తో సహా 5 సంఘాలు (సిఐటియు, ఎఐటియుసి, హెచ్ఎంఎస్, ఐఎన్ఐటియుసి, బిఎంఎస్లు) 21 జనవరి 2003న సంయుక్తంగా వ్రాసిన లేఖలో క్రింది విషయాలు తెలియజేశాయి. 1. రెండవ

జాతీయ లేబర్ కమిషన్ (అసంఘటిత కార్మికులపై) ఇచ్చిన సిఫార్సులుగాని, అసంఘటిత కార్మికులపై జరిగిన (నవంబర్ 2002) జాతీయ సెమినార్ నిర్ణయాలు గాని ఈ బిల్లులో లేవు. 2. ఉపాధి నియంత్రణకు సంబంధించి గాని, కనీస వేతనాలకు సంబంధించి గాని ఏరకమైన నిబంధనలు లేవు. 3. ప్రస్తుతం ఉన్న వాటిని మార్చుటకు, సవరించుటకు, వర్తింప చేయుటకు ప్రభుత్వానికి పూర్తి అధికారాలను కట్టబెట్టే క్లాజులు పూర్తిగా అభ్యంతరకరం. 4. సాంఘిక భద్రత, సంక్షేమ చర్యలు కార్మికుల జేబుల్లో నుండే వసూలు చేయడం సరైంది కాదు. 5. యజమానులెవరో తేలకపోతే, కార్మికుల, యజమానుల వాటా కూడా ప్రభుత్వమే చెల్లించాలనే నిబంధన ఏది లేదు. 6. సంక్షేమానికి సంబంధించి కూడా ఇంకా అనేక మార్పులు చేయాల్సి వుంది. అలా చేసే సందర్భంలో కార్మిక సంఘాలను అనివార్యంగా భాగస్వాములను చేయాలి.

ఇండియన్ లేబర్ కాన్ఫరెన్స్కు, స్టాండింగ్ లేబర్ కమిటీ సమావేశానికి సంబంధించి 1. అసంఘటిత కార్మికుల బిల్లు (2003)ను మెరుగు చేసేందుకు 2. రెండవ జాతీయ లేబర్ కమిషన్ సిఫార్సులను ఎజెండాగా నిర్ణయించాలని అన్ని కేంద్ర కార్మిక సంఘాలు సంయుక్తంగా వ్రాసిన లేఖకు బిఎంఎస్ కూడా సంతకం దారే.

**మరి ప్లేటెందుకు ఫిరాయించింది?**

కొన్ని భాగాలుగానైనా జాతీయ లేబర్ కమిషన్ సిఫార్సులను అమలు చేయడానికి కార్మిక శాఖ మంత్రికి పూర్తి అవకాశం కల్పించడానికే బిఎంఎస్ ఈ నాటక మాడుతోంది. ఇపిఎఫ్ పై వడ్డీ తగ్గించేందుకు జరుగుతున్న ప్రయత్నాలపై తీర్మానం కూడా ఇదే సూచిస్తోంది. ప్రస్తుత 9.5 శాతం నుండి వడ్డీ తగ్గించరాదని వారి తీర్మానం పేర్కొంది. అంటే అన్ని కార్మిక సంఘాలు ఐక్యంగా 12% వడ్డీని వున్నరుద్ధరించాలని చేసిన డిమాండ్ నుండి కూడా బిఎంఎస్ వెనక్కి పోయింది. ఇపిఎఫ్ సంస్థ తాను పెట్టిన పెట్టుబడుల పై వచ్చే ఆదాయాన్ని బట్టి వడ్డీ రేటు నిర్ణయించుకునే


(తరువాతి భాగం 8వ పేజీలో)



# డాక్టర్... డాక్టర్...

అక్కడ వుండే ద్రవంలో కలిస్తే.. వెంటనే విపరీతమైన తలనొప్పి వస్తుంది. దీన్ని 'సబ్ ఎరక్నాయిడ్' హెమరేజ్ అంటారు. ఇటువంటి

పరిస్థితుల్లో ఇతరత్రా లక్షణాలు కూడా ఉంటాయిగానీ ఉన్నట్టుండి తీవ్రస్థాయి తలనొప్పి ఆరంభం కావటం దీని ముఖ్య లక్షణం. దీన్ని



తలనొప్పి

నిర్లక్ష్యం చెయ్యటానికి వీలేదు. కారణం: ఒకసారి రక్తస్రావం జరిగితే మళ్ళీ ఎప్పుడైనా అక్కడ రక్తస్రావం జరగచ్చు. పరిస్థితి ప్రాణాపాయానికి దారి తీయవచ్చు. కాబట్టి మొదటిసారి ఇటువంటి సమస్య తలెత్తినప్పుడే దాన్ని హెచ్చరికగా తీసుకుని వెంటనే స్కానింగ్ తీస్తే- లోపల రక్తస్రావం జరిగిన విషయం తెలుస్తుంది. (అలస్యం చేసిన కొద్దీ అక్కడ లీక్ అయిన రక్తం ద్రవంతో పాటుగా బయటకు వెళ్లిపోయి, రక్తస్రావం జరిగిన ఆనవాళ్లు కూడా తెలియవు) సి.టి.స్కానింగ్లో రక్తం చిమిర్చినట్టు తెలిస్తే- ఎంజియోగ్రామ్ ద్వారా ఎక్కడి నుంచి లీక్ అయిందో గుర్తించి అక్కడ నిరోధించవచ్చు. లేకపోతే మళ్ళీ అక్కడి నుంచే రక్తస్రావం ఎక్కువగా జరిగి, నెలలోపే ప్రాణాపాయం సంభవించే అవకాశాలు ఎక్కువ. కాబట్టి అంతకు ముందు ఎన్నడూ తలనొప్పి ఎరగకుండా, ఉన్నట్టుండి ఒక్కసారిగా విపరీతమైన తలనొప్పి వస్తే.. అదీ ఏదైనా శ్రమతో కూడుకున్న పనిలో నిమగ్నమైనప్పుడు ఆరంభమైతే.. దాన్ని తేలికగా తీసుకోవటానికి వీలేదు.

## 2. మెదడు పొరలకు ఇన్ ఫెక్షన్ :

మెదడు పై భాగంలో ఉండే పొరలకు

(మినింజెస్) ఇన్ ఫెక్షన్ సోకితే దాన్ని 'మినింజైటిస్' అంటాము. ఇది పిల్లల్లో ఎక్కువగా కనబడు తుంటుంది. కానీ తలనొప్పి వచ్చిన విషయాన్ని పిల్లలు అంత తేలికగా బయటకు చెప్పుకోలేరు. కాబట్టి చిన్నపిల్లలు ఎప్పుడైనా 'తలనొప్పిగా' ఉందని చెబితే దాన్ని తేలికగా తీసుకోవటానికి వీలేదు. ముఖ్యంగా జ్వరం, తలనొప్పి కలిసి వస్తే తప్పనిసరిగా ఒకటికి రెండుసార్లు ఆలోచించాలి.

## 3. మెదడులో ఒత్తిడి :

మెదడులో కణుతులుగానీ, మరేదైనా సమస్యలుగానీ తలెత్తినప్పుడు మెదడులో ఒత్తిడి పెరుగుతుంది. అటువంటి సమయాల్లో కూడా తలనొప్పి వస్తుంది. మెదడులో ఒత్తిడి పెరిగిన విషయాన్ని కళ్లు వరీక్షించటం ద్వారా గుర్తించవచ్చు. కంటి నాడి ఉబ్బి కనబడుతుంది. అవసరాన్ని బట్టి స్కానింగ్ సాయంతో దాన్ని నిర్ధారించుకుని, చికిత్స మొదలు పెట్టవచ్చు.

## 4. రక్తనాళం వాపు :

కణతల దగ్గర ఉండే రక్తనాళం వాచి, ఉబ్బితే (ఇన్ ఫ్లమేషన్) విపరీతమైన తలనొప్పి వస్తుంటుంది. వృద్ధుల్లో ఎక్కువగా కనబడే ఈ సమస్యను 'టెంపోరల్ ఆర్టైటిస్' అంటారు. దీన్ని గుర్తించి మందులిస్తే చక్కగా తగ్గిపోతుంది. లేకపోతే- కంటికి రక్తప్రసారం తగ్గి, దృష్టిపోయే అవకాశం ఉంది. ఎవరికైనా తలనొప్పి వస్తే - ముందు పరీక్ష చేసి ఈ నాలుగు రకాలూ కావని తేల్చుకున్న తర్వాత అప్పుడు దాన్ని సర్వసాధారణ తలనొప్పిలో ఒకటిగా నిర్ధారించుకోవచ్చు.

## పెయిన్ 'కిల్లర్స్' వద్దు!

ఏ రకమైన తలనొప్పి అయినా దానికి స్పష్టమైన మందులున్నాయి. ఆ మందులు వేసుకుంటే సమస్య చక్కగా తగ్గిపోతుంది. అలా కాకుండా తలనొప్పి వచ్చినప్పుడల్లా నొప్పి తగ్గటానికి మందుల షాపుల్లో దొరికే (పెయిన్ కిల్లర్) మాత్రలు విచక్షణా రహితంగా మింగుతుంటే... దానివల్లా తలనొప్పి వస్తుంది! వినటానికి ఆశ్చర్య కరంగా ఉన్నా ఇది నిజం. ఈ బిళ్లలు ఎక్కువగా వేసుకోవటం వల్ల నొప్పి రావటమే కాదు, అనునిత్యం ఆ మందుల మీద ఆధారపడాల్సి పరిస్థితి కూడా ఏర్పడుతుంది. కాబట్టి తలనొప్పి కొంతకాలంగా వేధిస్తూ ఉంటే డాక్టరును కలిసి మనకు వస్తున్న తలనొప్పి ఏ రకమైనదనేది నిర్ధారణ చేయించుకుని, దానికి మందులు వాడుకోవటం ఉత్తమం. ఉన్నట్టుండి తీవ్రస్థాయి తలనొప్పి మొదలైతే మాత్రం వెంటనే న్యూరాలజిస్టును సంప్రదించటం అవసరం!



చాలాసార్లు తలనొప్పి అనేది మనదైనందిన జీవితంలోని ఒత్తిళ్లు, అమితమైన శ్రమ కారణంగానే వస్తుంటుంది. ఇంట్లో పని, ఆఫీసులో పని, పిల్లల చదువు.. ఇలా విశ్రాంతి, కొత్తదనం లేకుండా రోజుల తరబడి ఒకే తరహా పని చేస్తూ పోతున్నప్పుడు మన మెదడు మార్పు కోరుకుంటుంది. అది లభించనప్పుడు మొదలయ్యే రకరకాల సమస్యల్లో మొదటగా చెప్పుకోవాల్సింది - తలనొప్పి. ఇలా మెదడు నిర్మాణాల్లో ఏ సమస్య లేకుండానే, వాటంతట అవిగా వచ్చే తలనొప్పులను 'ప్రైమరీ' రకం తలనొప్పులంటారు. ఎన్ని స్కానింగులు తీసినా మెదడులో గానీ, దాని నిర్మాణాల్లోగానీ ఎటువంటి లోపాలూ ఉండవు. కానీ 'నొప్పి' విపరీతంగా వేధిస్తుంటుంది. ఇలా కాకుండా మెదడు నిర్మాణంలో ఎక్కడైనా కణుతులు ఏర్పడటం, రక్తస్రావం జరగటం వంటి సందర్భాల్లో కూడా తలనొప్పి వస్తుంటుంది. అలావచ్చే తలనొప్పులను 'సెకండరీ' రకాలంటారు. ఇవి చాలా ప్రమాదకరమైనవి.

తలనొప్పి రాగానే కంగారు పడిపోవాల్సిన పనిలేదు. కానీ మనకు వచ్చిన నొప్పి ఏదైనా ఇన్ ఫెక్షన్లు, సమస్యల కారణంగా వచ్చిన సెకండరీ రకమా? లేక జీవన సరళిలోని ఒత్తిళ్ల కారణంగానో, వంశపారంపర్యంగానో సంప్రాప్తించిన ప్రైమరీ రకమా? అన్నది నిర్ధారించుకోవటం ముఖ్యం. ఎందుకంటే ఈ ప్రైమరీ రకం తలనొప్పులకు చికిత్స విభిన్నంగా ఉంటుంది. బాధితుల దైనందిన జీవన సరళిని కూలంకషంగా పరిశీలించాల్సి ఉంటుంది. కొందరు కొన్నేళ్లుగా నిత్యం తలనొప్పితో బాధపడుతూనే ఉంటారు. వారికి ఏ సమయంలో, ఎందుకు మొదలవుతుందో గుర్తించాలి. వీటిలో మూడు రకాల తలనొప్పులను ప్రధానంగా చెప్పుకోవాలి.

## 1. హఠాత్తుగా తీవ్రస్థాయి తలనొప్పి ప్రమాదకరం :

మెదడు పొరల దగ్గర ఉండే రక్తనాళాలు ఏదైనా లోపం కారణంగా లీక్ అయ్యి.. రక్తం



ఎం.సి.హెచ్. కాంట్రాక్ట్ కార్మికులకు కనీస వేతనాలు అమలు చేయాలని కోరుతూ గత నాలుగేళ్ళుగా సుదీర్ఘ పోరాటాలు జరిగాయి. ఇటీవల మున్సిపల్ కార్పొరేషన్ ఆఫ్ హైదరాబాద్ కు గౌ.చిత్రారామచంద్రన్ ఐ.ఎ.ఎస్. కమీషనర్ గా పదవీ బాధ్యతలను చేపట్టారు. పారిశుధ్య పనులను కాంట్రాక్ట్ కార్మికులు ఎంతో కష్టపడి నిర్వహిస్తున్నారని అభినందించారు. ఈ కాంట్రాక్ట్ కార్మికులకు కనీసవేతనం రూ. 2220/-లు అమలు జరిగేలా కట్టుదిట్టమైన చర్యలు తీసుకుంటానని ప్రెస్ కాన్ఫరెన్స్ పెట్టి ప్రకటించారు. ఈ ప్రకటనను కార్మికులు హర్షించారు. తీరా ఆచరణలో కనీసవేతనాలు అమలు జరగకపోవడంతో అసహనానికి గురయ్యారు. కార్మికులందరూ సంఘటిత పరిచి 2003 ఫిబ్రవరి నుండి ఏప్రిల్ వరకు కమీషనర్, మేయర్, కార్మిక శాఖా మంత్రికి వినతి పత్రాలు సమర్పించడం, ధర్నాలు, ప్రదర్శనలు, తదితర నిరసన కార్యక్రమాలు తలపెట్టారు. అయినా అధికార యంత్రాంగంలో ఎటువంటి చలనం కనిపించలేదు. ఇక అనివార్యమైన స్థితిలో మే 26న ఒకరోజు సమ్మెకు పిలుపునిచ్చారు. తీవ్ర అసంతృప్తికి గురైన కార్మికులు రెట్టింపు ఉత్సాహంతో సమ్మెను జయప్రదం చేశారు.

**అధికార యంత్రాంగాన్ని కాంట్రాక్టర్లను కదిలించిన సమ్మె :** హైదరాబాద్ చరిత్రలో మొట్టమొదటిసారి ఎం.సి.హెచ్. కాంట్రాక్ట్ కార్మికుల సమ్మె సిఐటియు ఆధ్వర్యంలో జరిగింది. మీరు సమ్మె చేస్తే జీతం కట్ చేస్తామని, ఎం.సి.హెచ్.కు మీకు సంబంధం ఏమిటి? మీరు కాంట్రాక్టర్లు చూసుకోవాలని వితండవాదన చేశారు. కార్పొరేషన్ నుండి రూ. 2220/-లు తీసుకుంటున్న కాంట్రాక్టర్లు కార్మికుల కడుపులు కొడుతుంటే కాంట్రాక్టర్ల మీద చర్యలు తీసుకోవడం, అవసరమైతే వారి కాంట్రాక్టులు రద్దు చేయడం వంటి చర్యలు చేపట్టడంలేదు. కార్మికులమీద, సంఘాలమీద విరుచుకుపడ్డారు. కాంట్రాక్టర్లు కార్మికులను బహిరంగంగా బెదిరించారు. నానా దుర్భాషలాడారు. పని నుండి తొలగిస్తామని హెచ్చరించారు. సమ్మె ముందురోజు సిఐటియు ఆఫీసులకు ఛోను చేసి బెదిరించారు. సమ్మెరోజు సిఐటియు కార్యకర్తలను తీవ్రంగా కొట్టారు. సమ్మె చేయాల్సిందేనని మొత్తం కార్మికులు తీర్మానించడం విసిగిపోయిన కార్మికుల ధైర్యానికి నిదర్శనంగా పేర్కొనవచ్చు. ఈ సమ్మె జరగకూడదని అధికారులు, కాంట్రాక్టర్లు ఎంతగా ఆందోళన చెందారో అంతకు రెట్టింపు పట్టుదలతో సమ్మె విజయవంతమైంది. నగరంలోని కార్మికవర్గాన్నంతటినీ ఈ సమ్మె, ప్రదర్శన-సభ ఆకర్షించింది.

సమ్మె వల్ల జరిగిన ప్రయోజనం : 2003 ఫిబ్రవరి నుండి కొత్త కాంట్రాక్టర్లతో ఎం.సి.హెచ్. సంస్థ ఒప్పందం కుదుర్చుకుంది. ఈ అగ్రిమెంటు పరిమితి కాలం ఆరునెలలు. ఒప్పందం కుదిరి 4 నెలలు కావస్తున్నా అత్యధిక మంది కాంట్రాక్టర్లు రూ. 1600-1700 మాత్రమే ఇచ్చి చేతులు దులుపుకున్నారు. ఈ నాలుగు నెలలుగా చేసిన ఆందోళన- సమ్మె ఫలితంగా చెక్కులు/ డి.డి. రూపంలో రూ. 2220/-లు ఇచ్చినట్లు ఆధారాలు జతపరిస్తేనే బిల్లులు చెల్లించాలని లేకపోతే ఆపాలని కమీషనర్ నిర్ణయం చేశారు. దీనితో అత్యధిక మంది రూ. 1900/-లు ఇవ్వాలని నిర్ణయించుకున్నారు.

- జె.వెంకటేశ్

#### (6వ పేజీ తరువాయి భాగం)

అధికారం ఉండాలని ప్రస్తుత కార్మిక శాఖ మంత్రి చేస్తున్న వాదనలనే బిఎంఎస్ చిలకపలుకుల్లా పలుకుతోంది. సుమారు 80 శాతం పెట్టుబడులు గల ప్రభుత్వం వద్దనే ఉన్నాయి. వాటిపై వడ్డీని ప్రభుత్వం 8 శాతానికి ఏకపక్షంగా తగ్గించింది. ఇక ఇపిఎఫ్ సంస్థకు “అధికారం” ఇవ్వాలనడం అర్థ రహితం కాదా! ఇప్పటికే 2003 ఏప్రిల్ నుండి పిఎఫ్ ఖాతాలపై వడ్డీని కలపడం నిలిపివేయాలన్న కార్మిక శాఖమంత్రికి బిఎంఎస్, ఐఎన్ టీయుసిలు తందాన అన్నాయి. పైన పేర్కొన్న తీర్మానం ఎవరి ప్రయోజనాలు కాపాడానికి?

కొన్ని సందర్భాల్లో ఇతర సంఘాల కంటే గట్టిగా కేంద్ర ప్రభుత్వ విధానాలను విమర్శిస్తూ, ఐక్య పోరాటానికి మాత్రం బిఎంఎస్ తూట్లు పొడుస్తున్నది. ఇది వాస్తవంలో కేంద్రాన్ని కాపాడే చర్య మాత్రమే. బిఎంఎస్ చేసే తాటాకు చప్పుళ్ళు మొత్తం మీద సంఘ పరివార్ ఎత్తుగడలో భాగమే.

కేంద్ర ప్రభుత్వ కార్మిక వ్యతిరేక, ప్రజావ్యతిరేక చర్యలను వెనక్కి కొట్టాలంటే విశాల బ్రేడ్ యూనియన్ ఐక్యత అవసరం. మే 21 సమ్మె అందులో భాగమే. కాని ఐక్య ఉద్యమాల్లో పాల్గొనకుండా తప్పుకునే వారి వైఖరిని కార్మికవర్గం ఏ విధంగా అర్థం చేసుకోవాలో వారే చెప్పాలి.

బిఎంఎస్ నాయకత్వానికి ఒక విజ్ఞప్తి చేయగలం. పునరాలోచించుకుని మన దేశం కోసం, ప్రజలకోసం ఐక్య ఉద్యమంలో భాగస్వాములు కండి. ఆర్ఎస్ఎస్ బాస్ల హుకుంలతో వారి చెవులు దిబ్బెళ్ళు వేయలేదని, ఇతరులు చెప్పే విషయాలు వినే స్వతంత్రం కల్గి ఉన్నారని ఆశిద్దాం.

## ఇవిఎఫ్ వడ్డీరేటు తగ్గింపు... బోనస్ తో బుజ్జగింపు

ఎంప్లాయిస్ ప్రోవిడెంట్ ఫండ్ ఆర్గనైజేషన్ (ఇపిఎఫ్ఓ) కేంద్ర ధర్మకర్తల బోర్డు శనివారంనాడు ఉద్యోగుల భవిష్య నిధిపై వడ్డీరేటును 9.5 శాతం నుండి తొమ్మిది శాతానికి తగ్గించింది. కాగా త్వరలో వివిధ రాష్ట్రాల అసెంబ్లీలకు జరగనున్న ఎన్నికలను దృష్టిలో పెట్టుకుని ఉద్యోగుల భవిష్యనిధిపై 0.5 శాతం బోనస్ ప్రకటించి ప్రస్తుత ఆర్థిక సంవత్సరంలో ఖాతాదారులకు బోనస్ తో కలుపుకుని వడ్డీ 9.5 శాతానికి తగ్గకుండా చూడాలని కేంద్ర ప్రభుత్వం నిర్ణయించింది. ఇటీవల ఇపిఎఫ్ఓ కేంద్ర ధర్మకర్తల బోర్డు ఆర్థిక పెట్టుబడుల ఉపసంఘం సిఫార్సు మేరకు 0.5 శాతం తగ్గించినప్పటికీ స్వర్ణోత్సవ బోనస్ గా 0.5 శాతం ఇవ్వాలని నిర్ణయించడంతో ప్రస్తుత ఆర్థిక సంవత్సరంలో మాత్రం వడ్డీరేటు 9.5 శాతం అలాగే ఉంటుంది.

కార్మిక మంత్రి సాహెబ్ సింగ్ వర్మ ఈ బోనస్ వచ్చే ఏడాది కూడా కొనసాగేలా చూసేందుకు ప్రయత్నిస్తామని మాత్రమే చెప్పారు. తప్ప దీనిపై నిర్దిష్టమైన హామీ ఇవ్వలేదు.

ఈ చర్య దేశ కార్మికవర్గాన్ని అతలకుతలం చేసేదిగా ఉన్నదని సిఐటియు అభివర్ణించింది. వివిధ రాష్ట్రాలు ఎగవేస్తున్న భవిష్యనిధిపై దృష్టి సారించకుండా వడ్డీ రేటును తగ్గించటం శోచనీయం అన్నారు. ఖాతాదారుల ప్రయోజనాలను ఫణంగా పెట్టి బడ్జెట్ కేటాయింపులను తగ్గించేందుకు ఈ చర్య తీసుకున్నారని విమర్శించింది. ఈ చర్యను ప్రతిఘటిస్తామని హెచ్చరించింది. ఆ కారణంగానే బోర్డులో ఉన్న సిఐటియు ప్రతినిధిని సైతం తొలగించినట్లు తెలిపారు.





# విప్లవవీరుడు 'సిసులు'



నివాళులందుకున్న సిసులుకు అటువంటి సమాజ స్థాపనే నిజమైన నివాళి అవుతుంది.

- 'కార్మికలోకం' ప్రతినిధి

దక్షిణాఫ్రికాలో జాత్యహంకార వ్యవస్థకు వ్యతిరేకంగా జీవితాంతం పోరాడిన నాయకులకే నాయకుడైన వాల్టర్ సిసులు మే 5న కన్నుమూశారు. “జాతి వివక్షను నిర్మూలించడం ద్వారానే ప్రపంచ శాంతికి, దేశ శాంతికి దోహదం చేయగలం. జాతి వివక్ష నిర్మూలన పోరాటానికి మన జీవితాలను అంకితమిద్దాం” అన్న సిసులు దక్షిణాఫ్రికాలో ఐదు దశాబ్దాల పాటు శ్వేత జాతి దురహంకారానికి వ్యతిరేకంగా నిర్వరామ పోరాటం సాగించారు. “తాతా” అని అందరూ ఆయనను అప్యాయంగా పిలిచేవారు.

“ఆయన మరణం శూన్యాన్ని సృష్టించింది. నాలో ఒక భాగం పోయింది. ఒకరి గాయాలను ఒకరం పరామర్శిస్తూ మృత్యు తీరం వెంట కలిసే నడిచాం. స్వేచ్ఛా సాధనను కలిసే అనుభవించాం” అని సిసులు సహచరుడు దక్షిణాఫ్రికా మాజీ అధ్యక్షుడు నెల్సన్ మండేలా తన సంతాప సందేశంలో పేర్కొన్నారు.

“వర్ణ వివక్షపై పోరాటం నడిపిన గొప్ప దేశభక్తుడ”ని దక్షిణాఫ్రికా కమ్యూనిస్టు పార్టీ పేర్కొంది. దక్షిణాఫ్రికా జాతీయ కాంగ్రెస్ పార్టీ (ఎ.ఎన్.సి)లో కమ్యూనిస్టు పార్టీ ఒక భాగంగా వున్నది. ఆ భాగానికి కేంద్ర కమిటీ సభ్యులలో ఒక్కరుగా సిసులు పని చేశారు.

అలైన్ సిసులు, ఆలబర్ట్ వికటర్ డిక్కిన్సన్ దంపతులకు 1912లో గ్లోసాలో వాలటర్ సిసులు జన్మించారు. తల్లి నల్లజాతీయురాలు, పని మనిషిగా వుండేది. తండ్రి తెల్లజాతి వారు. ఆయన ప్రభుత్వ ఉద్యోగి.

15 ఏళ్ళ వయసులో ఉద్యోగవేటలో జోహన్నెస్ బర్గ్ చేరుకున్నారు. బేకరీలో సహాయకునిగా, పనిమనిషిగా, డైరీ వర్కర్ గా, ఫ్యాక్టరీ కార్మికునిగా, బంగారు గనులలోనూ పని చేశారు. ఈ అన్ని రంగాలలో ఆయన యజమానులతో కార్మికుల తరపున పోరాడారు. 1940లో ఆయన ఎఎన్సిలో చేరారు. మండేలా, ఆలివర్ తాంబోలకు సూచనలిస్తూ పార్టీ అభివృద్ధికి కృషి చేశారు. 1944లో సిసులు ఆల్బర్టి నాను వివాహమాడారు. సిసులు జైలులో ఉన్న కాలంలో ఆల్బర్టి నా జాతి వివక్ష వ్యతిరేక పోరాటంలో కీలక పాత్ర పోషించారు. 1949లో సిసులు ఎఎన్సి

ప్రధాన కార్యదర్శిగా ఎన్నికయ్యారు. 1950లో దక్షిణాఫ్రికా కమ్యూనిస్టు పార్టీ సభ్యత్వం తీసుకున్నారు. తరువాత ఐదేళ్లపాటు ఆపార్టీ కేంద్ర కమిటీ సభ్యులుగా ఉన్నారు. ఆయన నాయకత్వంలోనే 1952లో శాసనోల్లంఘన ఉద్యమం జరిగింది. 1953లో సోవియట్ యూనియన్, తూర్పు యూరప్ దేశాల పర్యటన అనంతరం వర్ణ వివక్ష వ్యతిరేక విధానాన్ని అధికారికంగా ప్రతిపాదించారు. నెల్సన్ మండేలా, సిసులుతో పాటు మరో 154 మందిపై 1956లో దేశద్రోహ అభియోగం మోపిన నాటి శ్వేత ప్రభుత్వం అందరికీ ఐదేళ్లపాటు జైలు శిక్ష విధించింది. ఆ తరువాత అజ్ఞాతంలోకి వెళ్ళిన సిసులు పార్టీ గెరిల్లా విభాగంలో చేరారు. జైలులో ఉన్న మండేలా, సిసులు గెరిల్లా పోరాటాలకు కుట్ర పన్నారంటూ ప్రభుత్వం మరోసారి వీరిపై 1963లో అభియోగం మోపింది. ప్రభుత్వానికి వ్యతిరేకంగా కుట్రపన్నారంటూ 1964లో వీరిపై మోపిన అభియోగానికి వ్యతిరేకంగా ప్రపంచ వ్యాప్తంగా నిరసన వ్యక్తమైంది. నిరసనకు జడిసిన శ్వేత జాతి ప్రభుత్వం మరణశిక్షకు బదులుగా యావజ్జీవ శిక్ష విధించి రాబెన్ దీవులకు పంపింది. 1989లో విడుదలైన సిసులు, మండేలాలకు సోవెట్ నగరం ఘనస్వాగతం పలికింది. సంవత్సరం అనంతరం శ్వేత ప్రభుత్వం వివక్షను విడనాడేందుకు మండేలా, సిసులులతో చర్చలను ప్రారంభించింది.

తరువాత ఏర్పడిన నూతన ప్రభుత్వంలో చేరమని ఎఎన్సి నాయకత్వం కోరినా తిరస్కరించిన నిరాడంబర జీవి కనుకనే ఆయన ఒక ప్రత్యేక నిస్వార్థ కోవకు చెందిన మహావ్యక్తి అని నెల్సన్ మండేలా నివాళులర్పించారు. ప్రపంచానికంతటికీ తెలిసిన మండేలాను జాత్యహంకార వ్యతిరేక పోరాట వేదిక అయిన ఎఎన్సిలో చేర్చింది సిసులు అంటేనే ఆయన ప్రత్యేకత ఏమిటో అర్థం చేసుకోవచ్చు.

జాత్యహంకార వ్యవస్థ వ్యతిరేకతకు చిహ్నంగా పరిగణించబడిన ఈ విప్లవకారుడు అంతవరకే పరిమితం కాలేదు. ఆ వ్యవస్థను నాశనం చేయటంతో పాటు రంగుతో నిమిత్తం లేకుండా పేదలందరిని విముక్తి చేయాలనే విశాల దృక్పథం కలిగిన ఆదర్శమూర్తిగా దేశ వ్రజల

## శ్రద్ధాంజలి

సవితా అంబేద్కర్ కు శ్రద్ధాంజలి

రాజ్యాంగ నిర్మాత డా. బి.ఆర్.అంబేద్కర్ భార్య సవితా అలియాస్ మాయీ అంబేద్కర్ కన్ను మూశారు. ఆమె వయసు 94 సంవత్సరాలు.




దీర్ఘకాలంగా ఆమె అనారోగ్యంతో బాధపడ్డారు. అంబేద్కర్ రాజ్యాంగానికి రూపకల్పన చేసిన సమయంలోనూ, బౌద్ధమతాన్ని స్వీకరించిన ప్పుడు మాయీ ఆయన వెన్నంటే ఉన్నారు. బలహీనవర్గాల అభ్యున్నతికి సామాజిక కార్యకర్తగా ఆమె కృషి చేశారు. ఆమె మృతికి “కార్మికలోకం” సంతాపం తెలియచేస్తున్నది.

## దొరస్వామికి సంతాపం

గ్రామ సేవకుల సంఘం రాష్ట్ర ఉపాధ్యక్షులు దొరస్వామి మృతికి ఆ సంఘం నివాళులర్పిస్తూ మే 5న తిరుపతి సుందరయ్య భవనంలో సంతాపాన్ని తెలియజేస్తూ సభ జరిగింది. ఈ సభకు అధ్యక్షత వహించిన జిల్లా సిఐటియు కన్వీనర్ కుమార్ రెడ్డి మాట్లాడుతూ గ్రామ సేవకుల సంఘం అభివృద్ధికి దొరస్వామి నిరంతరం కృషి చేసారని ఆయన అన్నారు. సంఘం రాష్ట్ర ప్రధాన కార్యదర్శి ఎన్.లక్ష్మీనారాయణ, కార్యదర్శి ఎం.బాపూజి, జిల్లా ప్రధాన కార్యదర్శి ఎం.రామచంద్ర, సిఐటియు జిల్లా నాయకులు చైతన్య, కందారపు మురళి, వ్యవసాయ కార్మికసంఘం నాయకులు సుబ్బారావు మరియు అధిక సంఖ్యలో గ్రామ సేవకులు సంతాపసభలో పాల్గొన్నారు.





# ఇవాళ

విశాఖపట్నం నేషనల్ హైవే రోడ్డు మీద  
నడుస్తున్నాను. కొత్త రోడ్డు చేరుకున్నాను.

సూర్యుడు కోపంగా, ఎర్రగా చూస్తున్నాడు. గాలి వేడిగా వీస్తోంది. వందలాది కూలీలు  
అక్కడకు చేరుకుంటున్నారు. కొంతసేపు అక్కడ నిలబడ్డాను. పోలీసులు కూలీలను  
తరుముతున్నారు. ఎందుకో తెలీదు! ఏం జరుగుతోందో తెలీదు! ఏమీ అర్థం  
కాలేదు! జోరుగా ముందుకి నడుస్తున్నాను.

సూర్యుడు మందుతున్నాడు. గాలి వేడివేడిగా  
వీస్తోంది.

కళ్లు మూసుకుని నడుస్తున్నాను. నోరు  
మూసుకుని నడుస్తున్నాను. ముక్కు మూసుకుని  
నడుస్తున్నాను.

రోడ్డుకి రెండువైపులా అల్లుకున్న ముళ్ల పొదలు  
.... వాటి చాటున ఆడవాళ్లు... లేస్తున్నారు...  
కూర్చుంటున్నారు... కళ్లు మూసుకుని నడుస్తున్నాను  
... నోరు మూసుకుని నడుస్తున్నాను... ముక్కు  
మూసుకుని నడుస్తున్నాను... ఆడవాళ్ళు  
కాలకృత్యాలు తీర్చుకుంటున్నారు... ఏం  
చేస్తారు?!... తప్పు వాళ్ళది కాదు... రోడ్డు మధ్యన  
నడిస్తే వాహనాల భయం... రోడ్డుకి అటూ ఇటూ  
కాలు పెట్టలేం... రోడ్డు మధ్యన మాత్రం ఎత్తు  
చేసి మొక్కలు నాటుతున్నారు... ఎందుకు?!...  
ఎవరి కోసం?!... ప్రపంచ బ్యాంకు అప్పా?!...  
ఎవరో ఆ ఆడవాళ్ల మీదకు రాళ్లు  
రువ్వుతున్నారు!... ఎవరో?!... ఎందుకో?!... కళ్లు  
మూసుకుంటూ విప్పుతూ, విప్పుతూ  
మూసుకుంటూ, జోరుగా నడుస్తున్నాను. ఈగలు  
మూడో నాల్గో నా చెవుల చూట్టూ తిరుగుతూ  
వెంటాడుతున్నాయి. జోరు ఎక్కువ చేసి,  
జోరీగలను తరుముతూ, జోరు జోరుగా  
నడుస్తున్నాను.

\*\*\*

కొంత దూరం నడిచేను. కళ్లు పూర్తిగా విప్పి  
నడుస్తున్నాను. ఆయాసం వస్తోంది. జోరు  
తగ్గించాను. ఏవేవో కేకలు... అరుపులు...  
బూతులు... పక్కకు తిరిగి చూశాను.

నీటి కొళాయి... బారులు బారులుగా  
బిందెలు... కన్నీటి చుక్కల్లా నీటి చుక్కలు... “నానే  
ముందొచ్చేను... కాదు కాదు నానే ముందొచ్చాను  
.... పిల్లల మీది పెమాణం సేసి సెబుతున్నా...  
దేవడిమీది ఒట్టేసి సెబుతున్నా... నా నెత్తిమీది

సెయ్యేసుకు సెబుతున్నా... ఎన్ని బిందెలట్టు  
కెళతావేటి?... మావేమైపోవాల??... గుండెల  
మీద గుడ్డిగల్లు...” ఏవేవో బూతులు... శరీర  
భాష... ఏవేవో కేకలు... ఏవేవో అరుపులు...  
తోసుకుంటున్నారు... గుడ్డుకుంటున్నారు... చీరలు  
చింపేసుకుంటున్నారు. కొప్పులు పీకేసుకుంటున్నా  
రు.... రవికెలు చింపేసుకుంటున్నారు... పిల్లలు  
భోరు భోరున ఏడుస్తున్నారు...

సూర్యుడు మందుతున్నాడు. సూర్యుడికి తన  
కోపాన్ని ఎవరిమీద చూపాలో తెలీదట! వాళ్ళకి  
కూడా అంతే? ఎందువల్ల...?!

\*\*\*

ముందుకి నెమ్మది నెమ్మదిగా సాగుతున్నాను.  
అంతా భయం భయంగా కనిపిస్తోంది. ఎక్కడ  
చూసినా పోలీసు వాహనాలు! ఎక్కడ చూసినా  
గుంపులు గుంపులుగా పోలీసులు! మూకలు  
మూకలుగా పోలీసులు! తెల్ల తెల్లని దుస్తుల్లో  
పోలీసులు పోలీసులు! యుద్ధ వాతావరణం! ఏం  
జరిగింది?! ఏం జరుగుతోంది?! సూర్యుడు విరిగి  
వడి పోయాడా?! న ముద్రం ఉప్పొంగి  
ముంచేస్తోందా?! ఏం జరిగింది?? ఏం జరుగు  
తోంది?? అంతటా భయం భయం!! యువకులను  
పోలీసులు ప్రశ్నిస్తున్నారు!! తరుముతున్నారు!!  
వాహనాలను పోలీసులు ఆపేస్తున్నారు!!  
అడుగుతున్నారు!! దండుకుంటున్నారు!!  
ఏవైందేవైంది!! అంతటా భయం భయం!!

భయం భయంగా అటూ ఇటూ చూస్తూ  
నెమ్మది నెమ్మదిగా ముందుకు సాగుతున్నాను.  
సాగిపోతున్నాను. భయం భయం!! చూశాను...  
తెప్పరిల్లాను... కోలుకున్నాను... నవ్వుకున్నాను...  
పెద్ద పెద్ద బ్యానర్లు... ప్రపంచ తెలుగు  
మహాసభలు ... బిగ్గర బిగ్గరగా నవ్వుకుంటూ,  
పగలబడి విరగబడి నవ్వుకుంటూ, చల్లబడ్డాను.  
ముందుకి సాగిపోతున్నాను.

\*\*\*

అనుకోకుండా ఆకాశంలో తెల్ల తెల్లని  
మబ్బులు. అవి కురిసే మబ్బులు కాదు. మెల్ల  
మెల్లగా అటూ ఇటూ తిరుగుతున్నాయి.

ఆకాశంలోకి చూస్తూ నడుస్తున్నాను. ఆకాశం  
సామ్రాజ్యవాదంలా కనిపిస్తోంది.

ఒక పెద్ద పార్కులోకి వెళ్లేను. పొదల వెనక  
పచ్చని గడ్డిమీద కూర్చున్నాను. ఒంటరిగా  
అలజడిగా కూర్చున్నాను. చెట్లు గాలితో  
ఊగుతున్నాయి. నీడల్ని పరుస్తున్నాయి. అవి  
చల్లగా చెదిరిపోతున్న చల్లని కలల్లా వున్నాయి.

నాకు సమీపంగావున్న బల్లమీద ముగ్గురు  
కూర్చున్నారు. ఒకడి వయసు ముప్పై వుంటుంది.  
ఇద్దరి వయసు నలభై దాటి వుంటుంది. ఏవేవో  
పరిశ్రమల గురించి మాట్లాడుకుంటున్నారు.  
పారిశ్రామికవేత్తల్లా వున్నారు. సామ్రాజ్యవాదుల్లా  
కనిపిస్తున్నారు. ఏవేవో మాట్లాడుకుంటున్నారు.

...దీన్ని పెద్ద పర్యాటక మహాసంగరంగా  
చేస్తారు. మనమే ఆ పని చేద్దాం... ఆ పని మనకే  
దక్కేలా చూసుకోవాలి... చేసుకోవాలి...  
ప్రైవేటీకరణలో చాలా చురుగ్గా, చాలా చాలా  
చురుగ్గా, చాలా చాలా జోరుగా పని చేస్తున్నారు...  
ఈ పని మనకే దక్కేలా చేసుకోవాలి... హోటళ్ల  
వ్యాపారం అభివృద్ధి కావాలంటే పర్యాటక  
వ్యాపారాన్ని అభివృద్ధి చేయకతప్పదు...  
మద్యపానాన్ని చట్టబద్ధం చేసేశారు...  
వ్యభిచారాన్ని కూడా చట్టబద్ధం చేసేశారు... నగ్న  
సృత్యాలను చట్టబద్ధం చేసినా చేయకపోయినా అవి  
ఎప్పుడూ జరుగుతూనే వున్నాయి... జరుగుతూనే  
వుంటాయి... ఇక్కడ పర్యాటక పరిశ్రమ తప్పక  
అభివృద్ధి చేస్తారు చేస్తారు... ఆ పని మనకే దక్కేలా  
చేసుకోవాలి... వాళ్ళకి కావాల్సింది వాళ్ళకు  
పారేద్దాం... కోట్లు కోట్లు...

అలా ఏవేవో మాట్లాడుకుంటూ లేచి  
నిలబడ్డారు. అటూ ఇటూ ఇటూ అటూ - చూస్తూ  
నిలబడ్డారు. సముద్రం వైపు - కొండల వైపు -  
తేరిపారి చూస్తూ నిలబడ్డారు. ఏవేవో  
మాట్లాడుకుంటూ వెళ్లిపోయారు.

ఎక్కణ్ణుంచో వచ్చిన ఓ గెద్ద రివ్వ రివ్వన  
ఎగురుతోంది. పచ్చ గడ్డిలో పొట్టకోసం పరుగులు  
తీస్తున్న ఒక కప్పను తన్నుకుపోయింది. రివ్వ  
రివ్వన ఎగిరిపోయింది.

\*\*\*

అక్కణ్ణుంచి కదిలేను. దట్టంగా వున్న  
పొదలవేపు వెళ్లేను. జడల పొదల దగ్గర



కూర్చున్నాను. పెద్ద పెద్ద చెట్ల చిక్కని చల్లని చీకటి నీడలు. ఎత్తయిన దట్టమైన పొదల గుంపులు. చీకటి చీకటి. నీడల చీకటి. చిక్కటి చీకటి. చీకటిని చీల్చుకుంటూ ఏవేవో చిరు కబుర్లు. పొదల మధ్య పచ్చ పచ్చని గడ్డిలో చీకటి చీకటి నీడల్లో ఇద్దరు యువకులు... దగ్గర దగ్గరగా... ఏవేవో చీకటి కబుర్లు... చీకటి చీకటి కబుర్లు...

... పెద్ద చదువులే చదివేశాం... ఏం లాభం... ఉద్యోగాల్లేవు... చదువు పెట్టుబడి... ఉద్యోగం పెట్టుబడి... ప్రతీదీ పెట్టుబడి... మేధస్సుకి విలువలేదు... ప్రతిభకి విలువలేదు... ఏ విలువకీ విలువలేదు... ఉన్నది కాస్తా ఖర్చు చేసేసి కాల్చేసుకొని మరి చదివేం... ఏం లాభం ఏం లాభం... స్వేచ్ఛా వ్యాపారమట... పోటీ అట... పోటీతత్వమట... ఎవరి కోసం?!... ఎందుకోసం?!... ఎవరి మధ్య?!... లేనివాడికీ ఉన్నవాడికీ మధ్య... పేదరికానికీ పెట్టుబడికీ మధ్య... శ్రమకీ దోపిడీకీ మధ్య... విలువకీ దోపిడీకీ మధ్య... మేకకీ పులికీ మధ్య... ఇది పోటీ కాదు, దోపిడీ... ప్రతీదీ పెట్టుబడి చేతుల్లోకి నడిపేస్తున్నారు... ఎవరికోసం?!... ఎందుకోసం?! ... ఎక్కడ చూసినా నీరు ఉపాధి... నిరుద్యోగం... ఉద్యోగాలు పోయి వీధిన పడుతున్నారు... మనకి మరింక ఉద్యోగాలు రావు... ఉపాధి దొరకదు...

పెట్టుబడి లేదు... వెళ్లిళ్లు కావు... మనకి ఆడవాళ్లొద్దు... పిల్లలొద్దు... యవ్వనం ఊరుకోదు... వయసు అల్లరిపెట్టక మానదు... ఇలాగే ఇలాగే మనిద్దరం... జంట జంటగా... చెట్ల చీకటి చీకటి నీడల్లో... పచ్చగడ్డి పరుపుల్లో... సుఖిద్దాం... ఓహో! ఎంత సుఖం! ఆహా! ఎంత సుఖం!...

\*\*\*

నా తల తిరిగిపోతోంది. ప్రకృతి నవ్వుతోంది. సూర్యుడు కళ్లు మూసుకుని చీకటి మబ్బుల్లోకి వెళ్లిపోయాడు. చెట్ల నీడలు చీకటిని చీకటి చీకటి చేస్తున్నాయి.

'... పెద్ద పెద్ద పెట్టుబడులు పెట్టేవాళ్లు పెద్ద నేరాలు చేస్తున్నారు... ఉద్యోగం ఉపాధి లేనివాళ్లు చిన్న చిన్న నేరాలు చేస్తారు... చేస్తున్నారు... ఇదీ ఇవాళ మన నేరవ్యవస్థ...' అని అదంతా చూసిన ఎవరో చెప్పుకుంటూ వెళ్లిపోయారు.

అక్కణ్ణుంచి బయల్దేరాను. మాధవధార బస్సు ఎక్కేను. నా ముందు సీట్లో ఓ స్త్రీ కూర్చుంది. కండక్టరు ఆమె పక్కకు చేరాడు. ఆఖరి స్టాపు దగ్గరపడుతోంది.

'... ఇయ్యాల నిన్నోగ్రను! సూసుకో!...

'... సెవులు సోసేసిన ఏనుగు మొగం

నువ్వానూ!... డబ్బులు వరాల్సివు... నువ్వు బోణీ కొడితే ఇయ్యాలల్లా ఎదుపునాగే వుంటాది!... నాలుగు బేరాలు దిరికినాక రా!... ఎదవ దొంగ మొగం నువ్వానూ!... ఫో!...

బస్సు ఆగింది. అందరం దిగిపోయాం. తోటల్లో చెట్లకింద పొదల్లో చీకటి చీకటి నీడల్లో కొందరు యువకులు జంటలు జంటలుగా కూర్చున్నారు.

'ఎల్లు!... బేరాలు ఎదురుసూత్తున్నారు!...

'... అయి డబ్బులు రాల్చే బేరాలు కాదు... సదువుకున్నారంత... ఉజ్జోగాలు నేవంత... పెల్లాం కావాలన్నా డబ్బు కావాల... ముంద కావాలన్నా డబ్బు కావాల... ఆళ్లకాడ కాణీకూడా నేదు... ఆళ్లల్లో ఆళ్లే కిందా మీదా పడతావుంతారు... ఏటి సేత్తారు?!...' ఆమె విషాదంగా చీకటిగా నవ్వుతూ చీకటి నీడల్లోకి వెళ్లిపోయింది.

'... అభివృద్ధి అంటే ఏంటి?!... అభివృద్ధి అంటే ఏంటి?!... అభివృద్ధి అంటే ఏంటి?!...' అని ఓ యువకుడు మంటలా ప్రశ్నిస్తూ సూర్యుళ్లా మండుతూ వెళ్లిపోయాడు.

- జయంతి పాపారావు

# NEW GENERATION EDUCATIONAL INSTITUTIONS JUNIOR COLLEGE & ACADEMY

D.No. 3-4-703, Beside Fly Over, Adj. Totaram House, Narayanaguda 'X' Roads, Hyderabad - 29.

Phone : 27555577, 55598587, 55348587

**Offers Excellent and Success Oriented Coaching for INTEGRATED COURSES**

**IIT - JEE + INTER (English Medium)**

**IIT - JEE + INTER+ EAMCET + AIEEE**

(English Medium)

**INTER + EAMCET + AIEEE + BITS (English Medium)**

**INTER + EAMCET + JIPMER+AFMC+AIIMS**

**INTER + EAMCET (MPC, BPC) (Both Media)**

**REGULAR INTER (MPC, BPC, MEC, CEC)**

Second Languages : Sanskrit, French, Hindi

**As a Student you have to**

- Come Regularly to College. ● Pay total attention in all the classes ● Clarify your doubts daily
- Revise all the lessons taught daily ● Submit assignments in time. ● Take examinations seriously ● Study at least 5-6 hours everyday ● Respect parents, elders & teachers. ● Take good, Nutritious food & do Breathing Exercise regularly to gain more energy ● Avoid too much sleep ● Avoid postponement nature in studies
- Avoid Watching T.V. ● Avoid eating outside food ● Avoid arguments with friends and family members.

**REGULARITY + HARDWORK = SUCCESS**

**HAVE A STRONG THOUGHT AND A DEEP DESIRE TO ACHIEVE BEST RANKS IN ALL EXAMINATIONS**



# బి.హెచ్.పి.వి. గుర్తింపు ఎన్నికలు - ఒక పరిశీలన

విశాఖపట్నంలోని భారత్ హెవీస్టేట్స్ & వెస్టర్న్ లో జరిగిన గుర్తింపు ఎన్నికల్లో (మే 8న తేదీ) ప్రోగ్రెసివ్ ఫ్రంట్ నాయకత్వం భారీ మెజారిటీతో నెగ్గింది. ఈ ఫ్రంట్ లో ఇంటక్, టీఎన్ టీఎస్ టీఎస్ టీఎస్ మజ్దూర్ సంఘ భాగస్వాములు. ప్రత్యక్షంగా టీడిపి, కాంగ్రెస్, బిజెపి నాయకులు ఒకే వేదికపై ప్రసంగాలు చేశారు. పరిశ్రమను తామే కాపాడగలమని, తమ ఫ్రంట్ నే నెగ్గించాలని ఐక్యరాగం తీశారు. రాజకీయాలతో నిమిత్తం లేకుండా పరిశ్రమను పరిరక్షిస్తామని వాగ్దానం చేశారు. ఎన్నికల్లో నెగ్గారు. నెగ్గిన ప్రోగ్రెసివ్ ఫ్రంట్ కు 948 ఓట్లు రాగా, పరిరక్షణ ఫ్రంట్ కు 319 ఓట్లు వచ్చాయి.

ఈ ఎన్నికల్లో ఓడిన సిఐటియు నాయకత్వంలోని పరిరక్షణ ఫ్రంట్ ఐక్య పోరాటాలకు పిలుపు నిచ్చింది. తమ నాయకత్వ కాలంలో కార్మికులతో పాటు సూపర్ వైజర్స్, ఆఫీసర్లతో సహా ఐక్య ఉద్యమాలకు కృషి చేసింది. అయినా ఎందువల్ల ఓటమి పొందింది?

పరిరక్షణ ఫ్రంట్ గత రెండున్నర సంవత్సర కాలంలో పరిశ్రమను ప్రైవేట్ యాజమాన్యాలకు అప్పగించాలనే కుట్రను అడుగడుగునా అడ్డగించింది. ఎల్ & టీ ప్రతినిధులు బిహెచ్ పిని పర్యటించేందుకు చేసిన ప్రయత్నాన్ని అడ్డింది. కంపెనీ గేట్ నుంచే వెనక్కు తరిమింది. వర్క్ ఆర్డర్స్ కోసం, బకాయిలు వసూలు కోసం, ఆర్థిక సహాయం కోసం తీవ్రంగా కృషి చేసింది. ఆలిండియా సమ్మె పిలుపులు పాటించింది. వేతన ఒప్పందాన్ని కేంద్ర ప్రభుత్వం అమలు చేయాలని నెలరోజులు వుద్యమం నడిపింది. అయినా ఫలించలేదు. మంచి వేతన ఒప్పందం చేసినా ఒకటిన్నర సంవత్సరం అయినా వేతన ఒప్పందం అమలులోకి రాలేదు. వేతన ఒప్పందంకు ప్రభుత్వం ఆమోదం కావాలి. కేంద్ర భారీ పరిశ్రమల శాఖ క్రింద వుండే ఈ పరిశ్రమలోని వేతన ఒప్పందాన్ని కావాలనే కేంద్ర ప్రభుత్వం ఆమోదించలేదు. అమలు కానివ్వలేదు. యూనియన్ నాయకత్వం వాసుదేవ్ ఆచార్య చైర్మన్ గా వున్న పిటిషన్ కమిటీకి దరఖాస్తు చేసింది. మే 28న ఈ కమిటీ బిహెచ్ పిని పర్యటించింది. బిహెచ్ పిని ని రక్షించడానికి

బిహెచ్ ఇఎల్ తో అనుసంధాన (మెర్జర్) చేయాలని యూనియన్లు అన్నీ డిమాండ్ చేశాయి. వేతన ఒప్పందం అమలు ప్రధానాంశంగా కార్మికులలో ముందుకు వచ్చింది. అధికారంలో వున్న మేము సాధిస్తామని మంత్రాలు, ఎం.ఎల్.ఎలు వాగ్దానాల వర్షం కురిపించారు. కాంగ్రెస్ రాష్ట్ర నాయకులు ద్రోణరాజు కూడా టీడిపికి మద్దతు పలికారు. బిజెపి మాజీ రాష్ట్ర అధ్యక్షులు పి.వి.చలపతిరావు కేంద్ర ప్రభుత్వంపై తమపూర్తి పలుకుబడిని ఉపయోగిస్తామని వాగ్దానం చేశారు. ఆర్ సిరీస్ (క్యాజువల్) కార్మికుల పర్మినెంట్ విషయం చాలా కాలం నుంచి పెండింగ్ లో వుంది. సిఐటియు నాయకత్వం వీరిని పర్మినెంట్ చేయించాలని పట్టుబట్టింది. పరిపాలనా భవనాన్ని దిగ్భంధం చేసింది. పర్మినెంట్ కార్మికులతో సహా సమ్మెకు పిలుపునిచ్చింది. రిక్రూట్ మెంట్ బ్యాన్ ఉన్నందున పర్మినెంట్ చేయలేమని యాజమాన్యం చేతులెత్తేసింది. పర్మినెంట్ కార్మికులతో సమానంగా వేతనాలు, ఇతర సౌకర్యాలు కల్పిస్తూ సిఐటియు నాయకత్వంలోని ఫ్రంట్ తో ఒప్పందం చేసింది. అయినా పర్మినెంట్ కాలేదనే అసంతృప్తి 'ఆర్' సిరీస్ కార్మికులకు వుండిపోయింది. 'ఆర్' సిరీస్ కార్మికులకు కేంద్ర ప్రభుత్వంపై పట్టువున్న మేమే పర్మినెంట్ చేయిస్తాం అనే టీడిపి, బిజెపి, కాంగ్రెస్ ల నాయకుల వాగ్దానాలకు కార్మికులు మొగ్గుచూపారు.

గత ఎన్నికల్లో ఐక్యపోరాటాల సిఐటియు పిలుపుకు కార్మికులు స్పందించారు. ఇంటక్, మజ్దూర్ సంఘ నుంచి కూడా చీలి కొంత మంది మన ఫ్రంట్ కు మద్దతునిచ్చారు. సిటింగ్ టీడిపి యం.పి.(అనకాపల్లి)ని ఓడించారు. కానీ గత రెండు సంవత్సరాలలో మన ఫ్రంట్ ఎంత వ్యతిరేకించినా విఆర్ ఎస్ ను అమలు చేసే సగానికి పైగా కార్మికులను ఉద్యోగాల నుంచి గెంటివేశారు. వర్క్ ఆర్డర్స్ రాలేదు. కంపెనీ ఆర్థిక పరిస్థితి మరింత దెబ్బతిన్నది. ఇవన్నీ కలసి కార్మికుల మనోధైర్యం దెబ్బతీసింది. అందుకే ప్రభుత్వ పక్షాన్ని నెగ్గించుకుంటే తమ కష్టాలు కడతేరుతాయని కార్మికులు భావించారు. గత ఎన్నికల్లో మన ఫ్రంట్ వైపు వచ్చిన ఇంటక్, మజ్దూర్ సంఘ అసంతృప్తి వాదులు తిరిగి పాత గూటికే చేరారు. పరిరక్షణ ఫ్రంట్ తిరిగి తమ పాత బలానికే పరిమితం

కావలసి వచ్చింది.

ప్రోగ్రెసివ్ ఫ్రంట్ భారీ మెజారిటీతో నెగ్గింది. ఎన్నికలు పూర్తి అయ్యే వరకూ గౌరవాధ్యక్షులు పేరు ప్రకటించడానికి వీరికి ధైర్యం చాలలేదు. ఫలితాల అనంతరం గత ఎన్నికల్లో ఓడిన అనకాపల్లి ఎం.పి. గంటా శ్రీనివాసరావును గౌరవాధ్యక్షులుగా ప్రకటించారు. కొండవీటి చాంతాడు అంత ఆఫీసు బేరర్ల లిస్టు ప్రకటించారు. పదవిరాని ఇంటక్ రాష్ట్ర ప్రధాన కార్యదర్శి తను పదవికి రాజీనామా చేసి మజ్దూర్ సంఘంలో చేరి ఆఫీసు బేరర్లు అయ్యాడు. మే 18వ తేదీన భారీ విజయోత్సవ నభ, ర్యాలీ నిర్వహించారు. వీరి ఫ్రంట్ లో ప్రధాన పక్షమైన ఇంటక్ ను ఈ సభలో మూలకు నెట్టారు. వీరి రాష్ట్ర ప్రధాన కార్యదర్శి మోహన్ కుమార్ ను మూడవ వరుసలో కూర్చోబెట్టారు. మాట్లాడేందుకు అవకాశం ఇవ్వలేదు. ఇంటక్ తరపున ప్రధాన కార్యదర్శి ధనరాజుకు మాట్లాడేందుకు సమయం ఇవ్వలేదని, ఈ సభలోనే వాపోయాడు. తెలుగుదేశం నభగా మారిపోయింది. రాజకీయాలకు అతీతంగా ఐక్యవేదిక మూడునాళ్ళ ముచ్చటగానే ముగిసింది. ఈ సభలో టీడిపి పార్లమెంట్ పక్ష నాయకులు యర్రం నాయుడు గారు కంపెనీకి పూర్వ వైభవాన్ని తెస్తామని పదే పదే వాగ్దానం చేశారు. బిహెచ్ ఇఎల్ తో తప్పక అనుసంధానం చేసి బిహెచ్ పి వి ని కాపాడుతానన్నారు. వేతన ఒప్పందం, 'ఆర్' సిరీస్ పర్మినెంట్ చేయిస్తామనన్నారు. రూ.170 కోట్ల ఆర్థిక సహాయం అందేటట్లు చేస్తామన్నారు. భారీగా వర్క్ ఆర్డర్స్ వస్తాయన్నారు. ఈ వాగ్దానాలు ఎప్పుడు అమలు జరుగుతాయో అని కార్మికులు ఎదురు చూస్తున్నారు!

## భారతదేశం అప్పుల చిట్టా!

భారతదేశం అప్పుల చిట్టాను మార్చి 31వ తేదీన రాజ్యసభలో తాజాగా ప్రకటించారు దాని వివరాలు.

విదేశీ అప్పు	రూ. 57,650 కోట్లు
స్వదేశీ అప్పు	రూ. 10,37,163 కోట్లు
మొత్తం అప్పు	రూ. 10,94,813 కోట్లు





# ఉద్యమ వార్తలు

## మున్సిపల్ కార్మికుల చిక్షలకు సూర్యవంశీ కార్మికుల మద్దతు

మున్సిపల్ కార్మికుల సమస్యల పరిష్కారం కొరకు జరుపుతున్న రిలే నిరహారదీక్షలకు సూర్యవంశీ స్పిన్నింగ్ మిల్ (భువనగిరి) కార్మికులు మద్దతు తెలిపారు. నాలుగు నెలల బకాయి వేతనాలను చెల్లించాలని మున్సిపల్ అధికారులను వారు డిమాండ్ చేశారు.

ఈ కార్యక్రమంలో యూనియన్ నాయకులు మాయకృష్ణ, కామరాజు, సుదర్శన్, పి. సైదుల్ రెడ్డి, వై.పద్మారెడ్డి, ఎన్.నాథం, పి.ఎస్.చారి, యం.బాల్రాజు, జి.వెంకట నర్సయ్య, కె.శ్రీనివాస్రెడ్డి, జి.నర్సింహులు పాల్గొన్నారు.

## కొసిక్యాబ్స్ ట్రావెల్స్ కార్మికుల సమస్యలను పరిష్కరించాలి



చేస్తూ మేనేజింగ్ డైరెక్టర్ ఎం.డి.బేగ్ ఆఫీసు ముందు డ్రైవర్లు ధర్నా చేశారు. 18లోగా డ్రైవర్లను పనిలోనికి తీసుకొకపోతే ఎం.డి. ఇంటి వద్ద కార్మికులు వారి కుటుంబ సభ్యులతో కలిసి ఘెరావ్ చేస్తామని హెచ్చరించారు. ప్రభుత్వం, కార్మిక శాఖ వెంటే యాజమాన్యంతో చర్చలు రిపి సమస్యను పరిష్కరించాలని డిమాండ్ చేశారు.

హైదరాబాద్ & సబర్బన్ లారీ, మోటార్ వర్కర్స్ యూనియన్ (సిఐటియు అనుబంధం) ఆధ్వర్యంలో 20.5.2003న ఆర్టీసి క్రాస్రోడ్స్లో దిష్టిబొమ్మ దగ్గం చేశారు. ఈ కార్యక్రమంలో సి.ఐ.టి.యు. హైదరాబాద్ నగర ప్రధాన కార్యదర్శి జె.వెంకటేశ్ మరియు ఉపాధ్యక్షులు జి.రాంబాబు, కొసిక్యాబ్స్ యూనియన్ ప్రెసిడెంట్ కె.నర్సింగ్ రావు మరియు యూనియన్ వర్కింగ్ ప్రెసిడెంట్ అజ్మత్ ఉల్లాఖాన్, జనరల్ సెక్రటరీ సత్యనారాయణ, ట్రెజరర్ కొండయ్య, జాయింట్ సెక్రటరీ జాఫర్ తదితరులు పాల్గొన్నారు.

## సంఘటిత పోరాటాలకు సిద్ధం కావాలి!

శ్రీకాకుళం జిల్లా రాజాం పట్టణంలో ఏప్రిల్ 24న శ్రీచైతన్య రైస్ & ఆయిల్ మిల్ వర్కర్స్ యూనియన్ జిల్లా ప్రధాన మహాసభ జరిగింది. యూనియన్ రాష్ట్ర కార్యదర్శి అల్లూరి సత్యనారాయణ ఈ సభలో ముఖ్య అతిథిగా పాల్గొని కార్మికులు సంఘటిత పోరాటాలకు సిద్ధం కావాలని, తద్వారానే తమ హక్కులు సాధించుకోగలమని పిలుపునిచ్చారు.

సిఐటియు జిల్లా ప్రధాన కార్యదర్శి కె.శ్రీనివాస్, ఉపాధ్యక్షులు సి.రమేష్, జిల్లా కార్యదర్శి డి.గోవింద రావులు మాట్లాడారు. రాజాం రైస్ అండ్ ఆయిల్ మిల్ వర్కర్స్ యూనియన్ గౌరవాధ్యక్షులు పి.కృష్ణ అధ్యక్షతన జరిగిన సభలో పలువురు కార్మికసంఘ నాయకులు పాల్గొన్నారు. ఈ సందర్భంగా రాజాం పట్టణంలో కార్మిక ప్రదర్శన, బహిరంగ సభ జరిగింది.

## అక్రమ రవాణాకు వ్యతిరేకంగా ధర్నా

ప్రైవేట్ వాహనాల అక్రమ రవాణాను నిలిపివేయాలని ఏప్రిల్ 27న నెల్లూరులో స్టాఫ్ & వర్కర్స్ ఫెడరేషన్ ఆధ్వర్యంలో ప్రైవేటు వాహనాల రిజిస్ట్రేషన్ కొంటర్ల ముందు ధర్నా చేశారు.

అక్రమ రవాణాల వల్ల ఆర్టీసికి సాలీన 800 కోట్లు నష్టం వస్తుందని ప్రభుత్వం వెంటనే ఈ రవాణాను అడ్డుకోవాలని లేనిపక్షంలో సంస్థ ఉద్యోగులే ఆపని చేస్తారని యూనియన్ రాష్ట్ర ఉప ప్రధాన కార్యదర్శి జి.దశరథ రామయ్య ప్రభుత్వనికి తెలియజేశారు. ఈ కార్యక్రమంలో రీజినల్ కార్యదర్శి ఎస్.శ్రీనివాస్ రావు, సహాయ కార్యదర్శులు కె.వి.శివాజి, కె.శ్రీనివాసులు, అధ్యక్షులు పి.నుబ్రహ్మణ్యం, ఎం.ఆర్.రెడ్డి, జి.కృష్ణయ్య, వి.పి.నరసింహారెడ్డితోపాటు 10 డిపోల నుండి 200 మంది ఉద్యోగులు, కార్మికులు పాల్గొన్నారు.

## కాంట్రాక్ట్ నియామకాలు ఆపాలి

ఐసిడిఎస్లో కాంట్రాక్ట్ పద్ధతి ద్వారా సూపర్ వైజర్ పోస్టుల నియామకాన్ని నిలిపివేయాలని ఎ.పి.అంగన్వాడీ వర్కర్స్ & హెల్పర్స్ యూనియన్ వరంగల్ కమిటీ మే 3న ప్రదర్శన నిర్వహించింది. హన్మకొండ పబ్లిక్ గార్డెన్ నుండి కలెక్టర్ కార్యాలయం వరకు జరిగింది. ప్రదర్శన అనంతరం ధర్నా చేశారు. ఇందులో యూనియన్ గౌరవాధ్యక్షులు జి.ప్రభాకర్ రెడ్డి, జిల్లా అధ్యక్షులు టి.ఉమాదేవి, కార్యదర్శి కమల, సిఐటియు జిల్లా కార్యదర్శి ఎం.చుక్కయ్య, ప్రాజెక్టు లీడర్స్ సి.హెచ్.సంధ్య, భాగ్యలక్ష్మి, భారతి, సరోజ, ప్రేమలత, రూప్సి, గడ్డం రమేష్, రావులనర్సింహ తదితరులు పాల్గొని ప్రసంగించారు.




## మెడికల్, సేల్స్ రిప్పే సమ్మె జయప్రదం

ఆలిండియా ఫెడరేషన్ (ఎఫ్ఎంఆర్ఎఫ్) పిలుపు మేరకు మెడికల్, సేల్స్ రిప్పే దేశవ్యాప్తంగా 2 నెలల రిలే సమ్మె 8 మే నుండి 26 జూన్ 2003 వరకు చేపట్టారు. ఈ రిలే సమ్మెలో భాగంగా ఆంధ్ర రాష్ట్రంలో మే 15-17 వరకు జరిగిన 3 రోజుల సమ్మె నూరుశాతం జయప్రదం అయ్యింది.

గ్లాకోస్ (జిఎస్కె), వాకార్డ్మెరిండ్, నోవార్డిస్, ఎఫ్డిసి యాజమాన్యాలు సమ్మెను విచ్ఛిన్నం చెయ్యడానికి ప్రయత్నించినా విఫలం అయ్యాయి. సమ్మెను విజయవంతం చేసిన మెడికల్ రిప్పేకు కార్మికలోకం అభినందనలు తెలుపుతోంది.

సమ్మె కాలంలో మెడికల్ రిప్పే ర్యాల్లీలు, సెమినార్లు, సంతకాల సేకరణ, కాగడా ప్రదర్శన వంటి కార్యక్రమాలు చేపట్టారు. 3రోజుల సమ్మెతోపాటు, మెడికల్ రిప్పే మే 21న కూడా సార్వత్రిక సమ్మె చేసారు.



## భీమవరం షాప్ వర్కర్స్ ధర్నా


భీమవరం పట్టణంలో పనిచేయుచున్న షాప్ వర్కర్స్ తమకు కార్మిక చట్టాలు అమలు చేయాలని, నిర్ణీత సమయానికే షాపులను మూసివేయాలని డిమాండ్ చేస్తూ అసిస్టెంట్ లేబర్ కమిషనర్ కార్యాలయం ఎదుట భీమవరం షాపు వర్కర్స్ యూనియన్ ఆధ్వర్యంలో ధర్నా నిర్వహించి మెమెరాండం సమర్పించారు.

ఈ సందర్భంగా షాపు వర్కర్స్ యూనియన్ ప్రతినిధులను కలసిన భీమవరం పట్టణ I, II సర్కిల్ లేబర్ ఇన్ స్పెక్టర్లయిన నాగమణి, బి.ఎన్.రామ్ మోహన్ రావులు సమస్యలు పరిష్కరించడానికి కృషి చేస్తామని హామీ ఇచ్చారు. ఈ కార్యక్రమానికి సిఐటియు పట్టణ కార్యదర్శి బొక్కా సత్యనారాయణ, యూనియన్ అధ్యక్షులు నల్లం రాంబాబు, ఉపాధ్యక్షులు చింతలపూడి సత్యనారాయణ, బోడిశెట్టి సూరిబాబు, మూడెడ్ల వెంకట దుర్గాప్రసాద్, సుంకర భవాని, మెహమ్మద్ జాఫర్ ఆలీ నాయకత్వం వహించారు.



# శ్రీ గాలిగోపురం మఠం (అనే) వైకుంఠ కాంఠి

దేవాదాయ ధర్మాదాయ శాఖ, చిన్న బజారువీధి, తిరుపతి. ఫోన్స్: 2255913, 2250446



**శ్రీ గాలిగోపుర మఠం జీవిత చరిత్ర :** తిరుపతి నందు 1413వ సంవత్సరమున శ్రీ గాలిగోపుర మఠం ఏర్పడింది. ఈ మఠం ఉత్తర భారతదేశ నన్యానులచే స్థాపించబడినది. ఈ మఠమునకు మొదట మహాంతగా శ్రీ మస్తాన్ దాస్ జీగారు వున్నారు. శ్రీ గాలిగోపుర మఠం యొక్క ముఖ్య ఉద్దేశము శ్రీ తిరుమల వేంకటేశ్వరస్వామి వారి దర్శనమునకు వచ్చు యాత్రికులకు, రవాణా సౌకర్యము లేనిరోజుల్లో కాలినడకన తిరుమలకు వెళ్ళు యాత్రికులు కాలినడకన వున్న శ్రీ గాలిగోపుర మఠం నందు భోజనం చేసి విశ్రాంతి తీసుకొని మరల శ్రీ వేంకటేశ్వరస్వామి దర్శనమునకు వెళ్ళి వచ్చేటప్పుడు మరలా భోజనము చేసి విశ్రాంతి తీసుకొని వారి వారి స్వంత ఊర్లకు వెళ్ళుచుండిరి. శ్రీ గాలిగోపుర మఠం 1989వ సంవత్సరమున శ్రీ దేవాదాయ ధర్మాదాయ శాఖ ఆధీనములోనికి వచ్చినది. ఈ మఠమునకు తిరుమల నడక దారిలో

గాలి గోపురం క్రింద 1. శ్రీ కోదండ రామస్వామి దేవాలయము, శ్రీ ఆంజనేయ స్వామి దేవాలయములు కలవు. 2. తిరుపతి మఠం నందు శ్రీ సీతారామస్వామి దేవాలయము 3. శ్రీ రాధాకృష్ణ భజనమందిరము. 4. శ్రీ జంబుకేశ్వరస్వామి దేవాలయము, మరియు తమిళనాడు రాష్ట్రంలోని శ్రీ రంగమునందు శ్రీ ఆంజనేయస్వామి దేవాలయము, మరియు రామేశ్వరములో శ్రీ ఆంజనేయస్వామి దేవాలయములు కలవు. వీటి యొక్క ముఖ్య మఠం తిరుపతి, డోర్ నెం. 225, చిన్నబజారు నందు కలదు.



పత్రి సూర్యకుమార్, కార్యనిర్వహణాధికారి



# హైటెక్ - డిస్కోతిక్క

“అమ్మా, నా రూంలో సన్స్క్రీన్ లోషన్ కన్పించలేదు. నువ్వుగానీ తీశావా?” హడావుడిగా అడిగింది మాధురి

“నీ లోషన్ను, క్రిములూ నేనెందుకు తీస్తానే. సరిగ్గా చూసుకో. అక్కడే ఎక్కడో పడేసుకునుంటావ్” సమాధానమిచ్చింది మీనా.

“మమ్మీ ఒక్క హండ్రెడ్ రుపీస్ ఉంటే ఇస్తావా? దాడీ ఇచ్చిన పాకెట్ మనీ అప్పుడే అయిపోయింది. ఖర్చులు పెరుగుతున్నాయి. పాకెట్ మనీ పెంచమంటే పెంచరు నాన్న. అందులోనే సర్దుకోమంటారుగానీ అర్థం చేసుకోరు” - సుపుత్రుడు సురేంద్ర తల్లికి కంప్లెంట్ చేస్తూ తన అవసరాన్ని ముందుంచాడు.

“ఏంటీ పాకెట్ మనీ అయిపోగా మరొక వంద రూపాయలు కావాలా? అంతలా సడన్ గా పెరిగిపోయిన ఖర్చులేమిట్రా నీకు? బస్ పాస్ నుండి, బుక్స్ దాకా అన్నిటికీ మీ నాన్నే ఇస్తున్నారు. అయినా చూస్తున్నాను కదా ఈ మధ్య నీ పద్ధతి నాకేం నచ్చలేదురా సూరీ-” మీనా అంది.

“అబ్బ ఒక్క వంద రూపాయలు అడిగిన పాపానికే అంత పెద్ద క్లాస్ పీకాలా మమ్మీ. నన్నంటున్నావ్ గానీ, మా ఫ్రెండ్స్ ను చూస్తే నువ్వు ఆశ్చర్యపోతావ్ తెలుసా? రోజూ కాలేజీకి మోటార్ బైక్ మీద తప్పితే రారు. నేనేమన్నా అవన్నీ అడుగుతున్నానా చెప్పు. ఏదో కొంచెం పాకెట్ మనీ పెంచమన్నానంతే.”

వంద లేదుగాని ఈ యాభై తీసుకెళ్ళి ఫస్ట్ దాకా గడుపుకో- మందలిస్తూనే యాభై కాగితం సురేంద్ర చేతిలో పెట్టక తప్పలేదు మీనాకి.

పని పూర్తి చేసుకుని రెండో రౌండు కాఫీ తాగుతామని వంటగదిలో కెళితే ఎదురుగా టిఫిన్ బాక్స్ లు దర్శనమిచ్చాయి. అంటే పిల్లలిద్దరూ ఇవాళ కూడ లంచ్ పట్టుకెళ్ళ లేదన్న మాట. బయట నానాగడ్డి తినటం బాగా అలవాటు పడ్డారు. వీళ్ళ విషయంలో గట్టిగా జోక్యం చేసుకోకపోతే లాభం లేదు అనుకుని నిట్టూర్చింది మీనా.

సాయంత్రం నాలుగంటలు కావస్తోంది. మళ్ళీ మధ్యాహ్న ప్రసారాలు ప్రారంభించాలి కదా అనుకుంటూ మంచం మీద నుండి లేచిన మీనా కాలింగ్ బెల్ మ్రోగటంతో వెళ్ళి తలుపుతీసింది. ఎదురుగా కన్పించిన దృశ్యాన్ని అలాగే చూస్తుండి పోయింది. రేగిపోయిన జుట్టు, ఎర్రబడ్డ కళ్ళు, అదిరే గుండోతో ఎదురుగా నిలబడి ఉంది

మాధురి. తల్లిని చూడగానే బావురుమంటూ లోపలికి పరుగుతీసింది. ఏం జరిగిందో తెలీని మీనా కూతురి వెనకే దారి తీసింది.

ఎంతోసేపు ఓదార్చిన తర్వాత గానీ మాధురి దుఃఖం నుండి బయటపడి, జరిగిన సంగతి తల్లికి చెప్పలేదు. ఆమె క్లాస్ మెట్స్ తో అందరితో చక్కగా కలిసిపోతుంది. ఆడా, మగా భేదం లేకుండా మంచి స్నేహితులుగా మసలుకుంటారు. ఆరోజు నలుగురు అబ్బాయిలు కాలేజీ ఆవరణలో తాగటమే కాకుండా, ఆ మత్తులో అటుగా వస్తున్న మాధురిని చూసి అసభ్యకరమైన కామెంట్స్ చేయడం మొదలెట్టారు. అంతేకాక రాత్రి స్టార్ హోటల్స్ లో తాము చూసిన డిస్కోడాన్స్ లనూ, డాన్సర్స్ ని వర్ణిస్తూ మాధురి వెంటపడటంతో అవమానం భరించలేక ఎలా ఇల్లు చేరిందో ఆమెకే తెలీలేదు.

ఛీ, ఈ మధ్య ఎక్కడ చూసినా ఈ బార్లు, పబ్ లు విపరీతంగా వెలుస్తున్నాయి. ప్రభుత్వం పుణ్యమా అని ప్రతి సెంటర్ లోనూ పదికి తక్కువ కాకుండా మద్యం దుకాణాలు తెరువబడ్డాయి. వీటన్నిటిలోనూ ఎక్కువగా కన్పించేది విద్యార్థులు, యువకులే. ఇటువంటి చెడు అలవాట్లకు వారు బానిసలైపోతే భవిష్యత్తుంటే? సీరియస్ గా ఆలోచనలో మునిగిపోయింది మీనా.

\*\*\*

రెండురోజుల తర్వాత, పొద్దున్నే న్యూస్ పేపర్లు తిరగేస్తున్నారు మీనా, శశాంక్. హెడ్ లైన్స్ చూస్తున్న మీనా ‘ఇదేం పోయేకాలం వచ్చిందండీ ఈ హైటెక్ ముఖ్యమంత్రికి? అంటూ గట్టిగా అరవటంతో ‘అసలు విషయం చెప్పక ఏంటోయ్ ఆ కేకలు’ అన్నారు శశాంక్.

“అదేనండీ నిన్న గాక మొన్న వైన్ షాపులకు, బార్లకి బాహుటంగా పర్మిట్లు ఇచ్చారు. వీధికొక వైన్ షాప్, పేటకొక బార్ వచ్చాయా? టూరిజం అభివృద్ధి చేస్తాం, విదేశీ యాత్రికులకోసమంటూ అర్ధరాత్రి వరకు బార్లు తెరిచే ఏర్పాటు చేశారు. స్వర్ణాంధ్రప్రదేశ్ కోసం వేశ్యావృత్తిని లైసెన్స్ లు ఇచ్చి ప్రోత్సహిస్తామన్నారు. మహిళా సంఘాలు ఖస్సుమనే సరికి ఆ ఆలోచనని ప్రక్కన పెట్టారు. అయితే పిల్లకాదు మార్జాలం అన్నట్లు రాష్ట్రం నలుమూలలా డిస్కోథెక్ ల ఏర్పాటుతో మళ్ళీ ప్రయత్నం మొదలు పెట్టబోతారటండీ. అసలే విదేశీ విష సంస్కృతిలో కొట్టుకుపోతున్న జనం మరింత విషమ పరిస్థితిలోకి నెట్టబడతారన్న మాట.” ఆగ్రహం వ్యక్తం చేసింది మీనా.



“ఔనా, ఒక ప్రక్క కరువుతోను, నీళ్ళ సమస్యతోను, నిరుద్యోగంతోను రాష్ట్ర ప్రజలు అల్లాడిపోతుంటేవి పరిష్కారం ఆలోచించకపోగా, ఇలాంటి తెక్కులు, తిక్కలు అంటే జనం చూస్తూ ఊరుకుంటారేంటి, గట్టి బుద్ధి చెప్పతారు’ అంటే తీవ్రస్థాయిలో అన్నాడు శశాంక్.

\*\*\*

అప్పట్నుంచి క్రమం తప్పకుండా వార్తా పత్రికలు చూస్తున్న మీనాకు ఆనాటి ముఖ్య వార్త ఆనందాన్ని కలిగించింది. “మహిళా సంఘాల డిమాండ్లకు తలఒగ్గిన ముఖ్యమంత్రి, డిస్కోథెక్ ల జి.వో. ఆలోచనకు స్వస్తి” ఆనందం పట్టలేక పెద్దగానే చదివింది.

అక్కడే ఉన్న సురేంద్ర ‘అప్పుడే సంతోషించేయ్యకు మమ్మీ. నిరుద్యోగులకు సంబంధించిన జి.వో.నెం.94ని యువత పోరాటంతో రద్దు చేస్తున్నానన్నాడా? జి.వో. రాలేదన్న పేరేగాని ప్రక్కదారి గుండా దాని అమలుకు ప్రయత్నిస్తున్నారట. మా కాలేజీలో స్టూడెంట్ యూనియన్ వాళ్ళు చెప్పారు. ఈ డిస్కోథెక్ ల విషయం కూడ అలా చేయడని నమ్మకమేంటి?” అన్నాడు.

“నువ్వు చేప్పిందీ కరెక్టేరా సూరీ, అందుకే ఈ గవర్నమెంట్ ఆడుతున్న దొంగనాటకానికి తెరవేయాలంటే మనలాంటి వాళ్ళందరం కూడ ఒక కంట కనిపెట్టుకునే ఉండాలి. కేవలం స్టూడెంట్ యూనియన్లో, మహిళా సంఘాల్లో ముందుకొస్తే చాలదు. మనందరం కూడ మన సహకారాన్ని అందించాలి”. శశాంక్ తన అభిప్రాయం చెప్పారు.

“అవును నాన్నా, అందుకే మా కాలేజీలో అమ్మాయిలందరం కూడ డిస్కోథెక్ లకు వ్యతిరేకంగా చేసిన సంతకాల కార్యక్రమంలో పాల్గొన్నాం. అంతేకాదు మా ఫ్రెండ్స్ ని కూడ ఈ ప్రోగ్రాంలో పాల్గొనేలా చేశాం” అంది మాధురి.

మీనా మొహంలో ఒక గొప్ప భరోసా. రిలీఫ్. ఫర్వాలేదు తమ పిల్లలు సరైన మార్గంలోనే ఉన్నారు అనుకుంది.

- పద్మశ్రీ





# చదివితే...

యూనివర్సిటీలలో పీజీ చేరితే మరింత మెరుగైన లైబ్రరీ సౌకర్యం, పోటీ పరీక్షలకు సిద్ధమయ్యే ఇతర విద్యార్థుల సాన్నిహిత్యం ఏర్పడి తన లక్ష్యాన్ని సులువుగా చేరుకోగలుగుతాడు.

సాధారణంగా టెన్/ ఇంటర్ అర్హతలతో ఏ కోర్సులలో చేరవచ్చో, తరువాత ఎలాంటి ఉద్యోగ అవకాశాలు ఉంటాయో ఇక్కడ కొంతమేరకు అందించాం. ఆ కోర్సుల గురించి తల్లిదండ్రులు, సన్నిహితులు, ఉపాధ్యాయుల నుంచి మిగిలిన సమాచారం సేకరించుకుని ఆ కోర్సులలో చేరి మంచి భవిష్యత్తును ఏర్పరుకోండి.

## ఆర్ట్స్ విద్యార్థుల కోసం

### 1. కమ్యూనికేషన్ డిజైనింగ్

ఇందులో గ్రాఫిక్ డిజైనింగ్, టెక్స్టైల్ డిజైనింగ్, ఇండస్ట్రియల్ డిజైన్, ప్రొడక్ట్, ఫర్నిచర్ డిజైన్, ప్యాషన్, జ్యువలరీ డిజైన్, ఇంటీరియర్, ఎగ్జిబిషన్, థియేటర్ మొదలైనవి ఉంటాయి. ఈ రంగాలపై ఆసక్తి ఉన్నవారికి తయారీ, నిర్వహణ, రిపేరింగ్ తదితర విభాగాల కింద ఉద్యోగ అవకాశాలు ఉంటాయి.

### 2. ఫ్యాషన్ ఇండస్ట్రీ

టెక్స్టైల్, హ్యాండ్ లూమ్, గార్మెంట్ ఎగుమతి విభాగాలలో, రిటైల్, హోల్సేల్ విభాగాలలో, గవర్నమెంట్/ సెమీ గవర్నమెంట్ టెక్స్టైల్, హ్యాండ్ లూమ్ విభాగాలలో, ఫ్యాషన్ షో ఆర్గనైజర్లు, ఫ్యాషన్ పబ్లిషర్లు, టీవీ/ ఫిల్మ్ ఫ్యాషన్ ప్రోగ్రామ్ ప్రొడ్యూసర్లుగా/ కాస్ట్యూమ్ డిజైనర్లుగా పనిచేయవచ్చు.

### ● ఫ్యాషన్ జర్నలిస్టులు

ఫ్యాషన్ జర్నలిస్టులు సాధారణంగా ఫ్యాషన్ డిజైనింగ్/ ఫ్యాషన్ మర్కంటైజింగ్ ట్రైనినింగ్ తీసుకుంటారు. జర్నలిజం, ఫోటోగ్రాఫీలో శిక్షణ పొంది సంబంధిత రంగంలో అనుభవం ఉన్న వారు చక్కగా రాణించగలుగుతారు. ఇంటర్, డిగ్రీ విద్యార్హతలతో ఫోటోగ్రఫీ ఆప్షనల్ గా జర్నలిజం అండ్ మాస్ కమ్యూనికేషన్ కోర్సులు కూడా అందుబాటులో ఉన్నాయి.

### ● ఫ్యాషన్ మోడలింగ్

అందం, మోడలింగ్ పై ఆసక్తి ఉన్నవారు ఈ కోర్సు చేయవచ్చు. టెన్, ఏదైనా సబ్జెక్టులతో ఇంటర్ చేసినవారు డిప్లామా, డిగ్రీ కోర్సులు చేయవచ్చు.

కెరీర్ ను ఎంచుకునే విషయంలో చాలా సందర్భాలలో విద్యార్థులకు తల్లిదండ్రులు అవకాశం ఇవ్వరు. అలా కాకుండా విద్యార్థుల అభిరుచికి అనుగుణంగా కెరీర్ ఎంపిక నిర్ణయాన్ని వారికే వదిలిపెట్టడం మంచిది. విద్యార్థులు కూడా తమ ఆసక్తులు, అవకాశాలను బట్టి కోర్సులు ఎంచుకుని వాటిలో చేరాలి. ఉదాహరణకు సివిల్ సర్వీసులు లక్ష్యంగా పెట్టుకున్న విద్యార్థి ముందుగా తాను చదువుతున్న డిగ్రీ సబ్జెక్టుపై సంపూర్ణంగా పట్టు సాధించాలి.

## ఇది చదువు 'కొనే' కాలం

ఇంటర్మీడియట్ లో నూటికి 96 శాతం మార్కులు రావడం అంత అసాధారణం కాకపోవచ్చు. ఇప్పుడు ప్రతి ఏటా కొన్ని వందల మందికి వస్తూ ఉండవచ్చు. రెసిడెన్షియల్ సంస్కృతి ఇంటర్మీడియట్ విద్యను శాశిస్తున్న ఈ కాలంలో నూటికి 90లు 95లు తెచ్చుకోవడం మామూలయిపోయింది. కానీ శైలజకు 96 శాతం రావడం మాత్రం అసాధారణమే. మిగిలిన పిల్లలందరూ ఇంటర్మీడియట్ కోసం లక్ష రూపాయలకు పైగా ఖర్చుపెట్టి రెసిడెన్షియల్ కాలేజీల్లో చదివి ఆ మార్కులు తెచ్చుకుని ఉంటారు. శైలజ మాత్రం అర్థాకలితో మాడుతూ చదివి ఆ మార్కులు తెచ్చుకుంది. వేసుకోవడానికి సరైన బట్టలు లేకుండా పుస్తకాలు కొనుక్కోవడానికి డబ్బులు లేని స్థితిలో చదువుతూ 96 శాతం తెచ్చుకున్న శైలజ ఆమె చదివిన కళాశాల ప్రిన్సిపాల్ నర్సింహాచారి అన్నట్లు మట్టిలో మాణిక్యమే. నల్లగొండ జిల్లాలోని చౌటుప్పల్ లో మాతృశ్రీ కళాశాలలో ఎంపిసి గ్రూపుతో ఇంటర్ చదివినదామె. ఈ అసాధారణ విజయం కూడా శైలజకి, ఆమె కుటుంబానికి ఏ మాత్రం ఆనందాన్ని మిగల్చలేదు. పై చదువులు చదివే స్థోమత లేనప్పుడు ఎన్ని మార్కులు వస్తే ఏమిటన్న నిరాశను వ్యక్తం చేశారు. ఇది చదువు కొనే వాళ్ళ కాలం కాని చదువుకునే వాళ్ళ కాలం కాదు. ఒక సాధారణ కళాశాలలో చదివి అసాధారణంగా రాణించిన ఆమె పేదరికం కారణంగా కూలీగా మిగిలిపోతే ఈ సమాజం సిగ్గుతో తలవంచుకోవల్సిందే!





# వి ఉద్యోగం !...

## 'ప్రతిభ ఎక్కడ ఉన్నా గుర్తించాలి'

- ఐఐటి రామయ్య

### ● టెక్నీటల్ డిజైనర్స్

దేశంలోని చాలా పాలిటెక్నిక్, ఇతర వాకేషనల్ కాలేజీలలో ఈ కోర్సు వుంది. ఇంటర్ తరువాత డిగ్రీలో టెక్నీటల్ స్పెషలైజేషన్ తీసుకోవడమో, బిఎస్సీ హోం సైన్స్ చేసినవారు ఎంఎస్సీ టెక్నీటల్ డిజైనింగ్ తీసుకోవడమో చేయవచ్చు.

### ● జ్యూవలర్ డిజైనర్స్

ఆభరణాలు అంటే ఏ దేశంలోనైనా మోజే. భారతదేశంలోనైతే వీటి విలువ చెప్పనే అవసరం లేదు. గత కొన్నిసంవత్సరాలుగా భారత ఎగుమతుల్లో ఆభరణాలే ప్రధానమైన వాటిలో ఒకటిగా నిలుస్తున్నాయి. ఎక్కువ శాతం జ్యూవెలర్ డిజైనింగ్ కోర్సులు ఇంటర్ తరువాతనే ఉంటాయి. కొన్ని సంస్థలు మాత్రం సైన్స్ సబ్జెక్టులను అడుగుతున్నాయి.

### ● జెమాలజి

విలువైన వజ్రాలు, రత్నాలకు సంబంధించిన ఈ రంగం కళాత్మక దృష్టి, కొత్త తరహా ఉత్పత్తులు కనుగొనాలనుకునే వ్యక్తులకు చక్కగా ఉపయోగపడుతుంది.


### ● ఇంటీరియల్/ ఎక్స్టీరియర్ డిజైనర్స్

ఇళ్లు, ఆఫీసులు, పెద్ద ఫంక్షన్ హాల్స్ ను అందంగా, ఆకర్షణీయంగా తీర్చిదిద్దాలంటే కళాత్మక దృష్టి ఉండడంతోపాటు, ఎలా ఉంచాలనే విషయంపై కూడా అవగాహన ఉండాలి. ఇలాంటి విషయాలపై ఇప్పుడు రకరకాల కోర్సులు వచ్చాయి. ఏదైనా ఫ్యాకల్టీతో ఇంటర్ పాసైనవారు మూడు సంవత్సరాల ఈ కోర్సు చేయవచ్చు.

### ● ఆర్ట్ రిలేటెడ్ ఆప్షన్స్ లో ఫైనార్ట్స్ / అప్లైడ్ ఆర్ట్స్

దేశంలోని చాలా యూనివర్సిటీలు ఆర్ట్స్ కోర్సులు అందిస్తున్నాయి. ఇందులో ఫైనార్ట్స్, ఇల్లస్ట్రేషన్, టైపోగ్రఫీ, ఫోటోగ్రఫీ, ఇంటీరియర్ డెకరేషన్స్, అప్లైడ్ ఆర్ట్స్, ఆర్ట్స్ హిస్టరీ, ప్లానింగ్, స్కల్ప్చర్, పెయింటింగ్, క్రియేటివ్ పెయింటింగ్, స్టోన్/ ఉడ్/ సిరమిక్/ మెటల్/ మాన్యుమెంటల్ స్కల్ప్చర్ మొదలైనవి ఇందులో ప్రధానమైనవి. ఏదైనా సబ్జెక్టులతో ఇంటర్ పూర్తి చేసినవారు బ్యాచిలర్ ఆఫ్ ఫైనార్ట్స్ లో చేరవచ్చు. కొన్ని

ఇవాళ విద్యార్థుల్లో చదువుకోవాలన్న తపన పెరుగుతోంది. ఫలితంగా ఆయా పరీక్షల్లో ఉత్తీర్ణత శాతం ఎక్కువయ్యింది. ఇదే సమయాన కొన్ని ప్రభుత్వేతర సంస్థలు విద్యను వ్యాపారంగా మార్చాయి. పల్లెటూర్లలో చదువుకుని ప్రతిభ కనబరిచిన పిల్లలకు వల వేసి తమ వ్యాపారాన్ని పెంచుకుంటున్నాయి. అంటే పదవ తరగతిలో జిల్లా పరిషత్ పాఠశాలలో చదివి ప్రథమ శ్రేణిలో పాసయిన విద్యార్థులను, వారి తల్లిదండ్రులను ప్రలోభాలకు గురిచేసి ఉన్నత విద్యాభ్యాసానికి తమ కళాశాలలో చేరమంటున్నాయి. సహజంగానే తెలివైన పిల్లలు కాబట్టి ఇంటర్లోనూ ర్యాంకు సాధించుకుంటారు. కాగా ఆ ఘనత తమదని చెప్పుకుంటున్నాయి ఆయా సంస్థలు. అలా చెప్పుకోలేని సంస్థల్లో విద్యార్థులు ఎంత ప్రతిభావంతులైన వారికి ప్రాచుర్యం లభించడం లేదు. కొన్ని ప్రభుత్వ కళాశాలల్లో వందకు వంద శాతం ఫలితాలు వచ్చాయి. కాగా వాటికి ప్రాచుర్యం లభించడం లేదు. కాబట్టి ప్రభుత్వ కళాశాలల్లో చదివితే తక్కువ విజ్ఞానవంతులవుతారన్న అభిప్రాయం బలపడుతుంది. ఉదాహరణకు నిన్నటి ఇంటర్మీడియట్ పరీక్షల్లో రంగారెడ్డి జిల్లాలోని షేక్ పేట, గోదావరి జిల్లాలోని పెదవాగు, కృష్ణ జిల్లాలోని లింగయ్యపేట, చిత్తూరు జిల్లాకు చెందిన రామకుప్పం, కొత్త కోట ప్రభుత్వ కళాశాలల్లో వందశాతం విద్యార్థులు పాసయ్యారు. కానీ వీటికి ప్రాచుర్యం లభించడంలేదు. ఈ రకమైన ధోరణి మంచిదికాదు. ప్రతిభ ఎక్కడా ఉన్నా గుర్తించాలి.



సంస్థలు టెన్త్ పాసైనవారిని చేర్చుకుంటున్నాయి.

### ● కార్టూనిస్ట్, ఫోటో గ్రాఫర్స్ :

చాలా వరకు బిఎఫ్ఎ, ఫైనార్ట్స్ కోర్సులు ఫోటోగ్రఫీని స్పెషలైజేషన్ గా అందిస్తున్నాయి. కొన్ని యూనివర్సిటీలు మూడు సంవత్సరాల బిఎ ఫోటోగ్రాఫీ డిగ్రీని అందిస్తున్నాయి. కొన్ని చోట్ల ఒక సంవత్సరం డిప్లామాలు కూడా ఉన్నాయి.

### 3. జర్నలిజం, టీవీ మీడియా

#### ● ప్రింట్ జర్నలిజం :

ఇందులో ఫీల్డ్ వర్క్, డెస్క్ వర్క్ అనే రెండు రకాల పనులు ఉంటాయి. ఫీల్డ్ వర్క్ లో రిపోర్టర్లు, కరస్పాండెంట్లు, పార్ట్ టైమ్ రిపోర్టర్లు ఉంటారు. డెస్క్ వర్క్ లో సబ్ ఎడిటర్లు, ఫ్రీలాన్స్ రైటర్లు, కాలమిస్టులు మొదలైనవారు ఉంటారు. ఇందులోనే కార్టూనిస్టులు, ఆర్టిస్టులు, ఫోటో జర్నలిస్టులు కూడా ఒక భాగం. జర్నలిజానికి సంబంధించి ఇంటర్, డిగ్రీ చదివినవారికి పలు డిప్లొమా, బ్యాచిలర్, పీజి కోర్సులు ఉన్నాయి.

### ● ఎలక్ట్రానిక్ జర్నలిజం :

టీవీ, రేడియోలలో పనిచేసే జర్నలిస్టులను ఎలక్ట్రానిక్ జర్నలిస్టులు అంటారు. ఇందులో ప్రొడ్యూసర్లు, ప్రొడక్షన్ అసిస్టెంట్లు, రీసెర్చర్లు, ఫ్రీలాన్స్ స్క్రిప్ట్ రైటర్లు, ఫ్లోర్ మేనేజర్లు, సెట్ డిజైనర్లు, కాస్ట్యూమ్ డిజైనర్లు, బ్యూటీషియన్లు, కెమెరా టీమ్, సౌండ్ టెక్నీషియన్స్, ట్రాన్స్మిషన్ ఎగ్జిక్యూటివ్స్, రేడియో అండ్ టీవీ అనౌన్సర్స్, న్యూస్ కాస్టర్స్, రిపోర్టర్లు, కరస్పాండెంట్లు, ఎడిటర్లు, కంపోజర్లు మొదలైనవారు ఉంటారు.





## ‘మధ్యతరగతికి అందుబాటులో విద్య’

మా విద్యా సంస్థ అనుభవజ్ఞులైన ఉపాధ్యాయుల సమిష్టి కృషి ఫలితంగా దినదినాభివృద్ధి సాగిస్తున్నది. ఒక పాఠశాలతో ప్రారంభించి తల్లిదండ్రులు, మిత్రుల కోరిక మేరకు మరో పాఠశాలను హౌసింగ్ బోర్డు కాలనీలో సొంత భవనంలో స్థాపించాము. మధ్యతరగతికి అందుబాటులో ఉండే విధంగా ఫీజులు నిర్ణయించాము. 2003 సంవత్సరం 7వ తరగతిలో మా విద్యార్థి 576 మార్కులతో జిల్లాలోనే అత్యధిక మార్కులు సాధించి రికార్డు నెలకొల్పాడు. విద్యతోపాటు ఇతర రంగాలలో కూడా మా విద్యార్థులు అగ్రశ్రేణిలో ఉండేందుకు ప్రత్యేక తర్ఫీదు ఇస్తున్నాము. అందులో భాగంగా మార్చి 2న విశ్వభారతి పౌండేషన్ వారి రాష్ట్రస్థాయి ‘యంగ్ జీనియస్’ అవార్డులలో జిల్లాలోనే అత్యధికంగా 7 అవార్డులను మా విద్యార్థులు పొందారు. హిందీ టాలెంట్ టెస్ట్, చెస్ లలో కూడా మా విద్యార్థులు మంచి ప్రతిభను ప్రదర్శించారు.

- శ్రీ ఎస్.వి.పి.కె.హెచ్.జి.కృష్ణారాజు, సెక్రటరీ & కరెస్పాండెంట్  
ఆదిత్య పబ్లిక్ స్కూల్, భీమవరం, పశ్చిమగోదావరి జిల్లా



సంబంధిత రంగంలో డిగ్రీ, డిప్లొమా ఉన్నవారిని చదువును బట్టి ఎంపిక చేసుకుంటారు.

### 4. మార్కెటింగ్ అండ్ అడ్వర్టైజింగ్

అడ్వర్టైజింగ్ రంగంలో ప్రత్యేక విభాగాలు ఉంటాయి ఇందులో కమ్యూనికేషన్స్ లేదా ఎంబిఏ డిగ్రీ ఉన్నవారు ఉపాధి పొందవచ్చు. ఒక సంస్థ తరపున ప్రజా సంబంధాలను నిర్వహించడం, ఉత్పత్తులపై మార్కెటింగ్ రీసెర్చ్ నిర్వహించడం చేస్తారు. ఏ తరహా డిగ్రీ చేసినవారైనా ఈ కోర్సులు/ఉద్యోగాలు చేయవచ్చు.

### 5. టూరిజం/ హాస్పిటాలిటీ ఇండస్ట్రీ

టూరిజం అనేది ఇప్పుడు ఇండస్ట్రీ స్థాయిగా మారినందువల్ల టెస్ట్ ఇంటర్ తరువాత ఇందుకు అవసరమైన కోర్సులు చేయవచ్చు. హోటల్ మేనేజ్మెంట్ కోర్సులు, టూరిజం కోర్సులు ఇందుకు ఉపయోగపడతాయి. ప్రభుత్వ, ప్రైవేటు సంస్థలు ఈ తరహా కోర్సులు అందిస్తున్నాయి.

హోటల్ ఇండస్ట్రీ, ట్రావెల్ అండ్ టూరిజం, కమర్షియల్ సర్వీసెస్, కమర్షియల్ సర్వీసెస్ (ప్రభుత్వ)

### 6. మేనేజ్మెంట్

సేల్స్ అండ్ మార్కెటింగ్ మేనేజ్మెంట్, పర్సనల్ మేనేజ్మెంట్, ఫైనాన్స్ మేనేజ్మెంట్, ప్రొడక్షన్ మేనేజ్మెంట్, మెటీరియల్ మేనేజ్మెంట్, రూరల్ మేనేజ్మెంట్, ఎక్స్పోర్ట్ మేనేజ్మెంట్, హెల్త్ అండ్ హాస్పిటాలిటీ మేనేజ్మెంట్

మేనేజ్మెంట్ కోర్సులకు ఎంట్రాన్స్ పరీక్షలు ఉంటాయి.

### 7. ఫైనాన్స్ అండ్ అకౌంట్స్

కాస్ట్ అండ్ మేనేజ్మెంట్ అకౌంట్స్, ఫైనాన్స్ మేనేజర్, ఫైనాన్షియల్ ఎనలిస్ట్, స్టాక్ బ్రోకర్స్ అండ్ ఇన్వెస్ట్మెంట్ అనలిస్ట్, బ్యాంకింగ్, ఇన్సూరెన్స్ అండ్ అక్యూరల్స్, కంపెనీ సెక్రటరీలు

### 8. స్టేట్ సర్వీసులు, రైల్వే సర్వీసులు

ప్రభుత్వ రంగంలో ఉపాధి లభించాలంటే తప్పనిసరిగా పోటీ పరీక్షలు రాయాల్సిందే. సాధారణంగా క్లర్క్ స్థాయి ఉద్యోగాలకు అర్హత టెస్ట్, ఆపై స్థాయి ఉద్యోగాలకు ఇంటర్, డిగ్రీ. లీగల్ సర్వీసులకు సంబంధించిన ఉద్యోగాలు చేయాలంటే లా డిగ్రీని పూర్తి చేసి ఉండాలి. ఇంటర్ తరువాత లా చేయదలుచుకున్న వారికి 5 సంవత్సరాలు, డిగ్రీ తరువాత చేయాలనుకున్న వారికి మూడు సంవత్సరాల కోర్సు వుంది.

ఇంకా సివిల్ సర్వీసులు, రైల్వే సర్వీసులు ఉన్నాయి.

### 9. సోషల్ వర్క్

సోషల్ స్టడీస్ పట్ల ఆసక్తి, సమాజ సేవ చేయాలనుకున్న వారు ఈ ఉద్యోగాలు చేయవచ్చు. ఇంటర్ తరువాత బిఎస్డబ్ల్యూ (బ్యాచిలర్ ఆఫ్ సోషల్ వర్క్), తరువాత ఎమ్ఎస్డబ్ల్యూ (మాస్టర్ ఆఫ్ సోషల్ వర్క్) చేయవచ్చు. ఇక డిగ్రీ/ పీజీలలో ఆర్కియాలజీ/ ఎకనామిక్స్/ హిస్టరీ సబ్జెక్టులు చదువుకున్న వారు ఎకనామిక్స్, సైకాలజిస్టు, సోషల్ వర్కర్, హిస్టారియన్, ఆర్కియాలజిస్టులుగా ఉద్యోగాలు పొందవచ్చు.

### 10. ఎడ్యుకేషన్

మన దేశంలో ఉపాధ్యాయులకు ఎప్పుడూ

ఉన్నత స్థానం ఉంటూనే వస్తోంది. బోధనపట్ల ఆసక్తి ఉన్నవారు ఏదైనా సబ్జెక్టులతో ఇంటర్ తరువాత టిటిసి, డిగ్రీ తరువాత బిఇడి లేదా బాషా పండిట్ కోర్సులైన టిపిటి, హెచ్పిటి, యుపిటి కోర్సులు చేసి ప్రభుత్వ, ప్రైవేటు రంగాలలో ఉపాధ్యాయులుగా స్థిరపడవచ్చు. తరువాత ఈ రంగంలో ప్రధానమైనవి ఫిజికల్ ఎడ్యుకేషన్, లైబ్రరీయన్లు. ఏదైనా సబ్జెక్టులతో ఇంటర్ చేసినవారు బ్యాచిలర్ ఆఫ్ ఫిజికల్ ఎడ్యుకేషన్ లేదా సర్టిఫికేట్ ఇన్ లైబ్రరీ సైన్స్ కోర్సులో చేరవచ్చు. డిగ్రీ చేసినవారు ఎంపిఇడి, బిఎల్ఐఎస్సి చేయవచ్చు.

### 11. రక్షణ రంగం

దేశ సేవ చేయాలనుకున్నా, ఛాలెంజింగ్ కెరీర్ను ఎంచుకోవాలనుకున్నా అందుకు సరైన రంగం రక్షణ విభాగమే. ఆర్మీ, నేవీ, ఎయిర్ఫోర్స్ ఉద్యోగాలలో చేరవచ్చు. ఉద్యోగ హోదాలను అనుసరించి అర్హతలు ఉంటాయి. టెస్ట్, ఇంటర్ పూర్తి చేసినవారు కంబైన్డ్ డిఫెన్స్ సర్వీసులు ఆర్మీ, నేవీ, ఎయిర్ఫోర్స్, పారా మిలటరీ సర్వీసులు, కోస్ట్ గార్డు, ఇంటెలిజెన్స్ సర్వీసులలో చేరవచ్చు.

### 12. ఇతర సర్వీసులు

కంప్యూటర్ రంగం, ఆంథ్రోపాలజి, బ్యూటీషియన్స్, పాలిటిక్స్, ఇతర ప్రజా జీవితం, పబ్లిషింగ్ ఇండస్ట్రీ.

## సైన్స్ విద్యార్థుల కోసం

### 1. ఎయిర్లైన్స్ ఇండస్ట్రీ


ఇంటర్ మ్యాథమెటిక్స్ పూర్తిచేసినవారు ఎయిర్లైన్స్కు సంబంధించిన ఉద్యోగాలు చేయవచ్చు. ఎంసెట్ ద్వారా ఏరోనాటికల్ ఇంజనీరింగ్ చేసినవారు కూడా ఇందులో చేరవచ్చు. ఇందులో ప్రధానంగా టెక్నికల్ అండ్ ఇంజనీరింగ్ డివిజన్, కమర్షియల్ డివిజన్లు ఉంటాయి. ఎయిర్క్రాఫ్ట్ మెయింటెనెన్స్, ఫిట్టింగ్ మొదలు ఎగిరే ప్రక్రియ వరకు ఇంజనీరింగ్ విభాగం పనే. కమర్షియల్ విభాగంలో కార్గో, ప్యాసింజర్ విమానాల సేవలు ఉంటాయి. ఫైలెట్ ట్రైనినింగ్ను ప్రభుత్వ ప్రైవేటు సంస్థలు నిర్వహిస్తున్నాయి. వీటికి ఫీజు లక్షల్లో ఉంటుంది. ఎంట్రాన్స్ టెస్టులు, మెరిట్ ఆధారంగా ఇందులో చేర్చుకుంటారు. కంటిచూపు, ఫిజికల్ ఫిట్నెస్ చక్కగా ఉండాలి.

### 2. షిప్పింగ్ ఇండస్ట్రీ

కనీసం 60 శాతం మార్కులతో ఫిజిక్స్, (తరువాతయి భాగం 20వ పేజీలో)



# అవినీతి సమస్యకు ఆరాచక పరిష్కారం 'నిజం'



బ్రహ్మజీ దేవుడుతో కలిసి వెంకటేశ్వరరావును చంపేస్తాడు. తనను కొట్టిన సీతారామ్ ను కూడా చంపేస్తామని బ్రహ్మజీ హెచ్చరిస్తాడు. తన భర్తను చంపిన వారిపై క్షుణ్ణ తీర్పుకునేందుకు శాంతి కుమారుడు సీతారామ్ తో వరుసగా హత్యలు చేయిస్తుంది. ఈ కేసును విచారిస్తున్న ప్రత్యేక పోలీస్ అధికారి ప్రకాశ్ రాజ్ వద్ద ఆధారాలు ఉన్నప్పటికీ వారు చేసిన హత్యల కారణంగానే దేశంలో అవినీతి తగ్గుతున్నదన్న నెపంతో వారిద్దరిని వదిలేస్తాడు.

నిజం చిత్రం చూడడం మాత్రమే నిజమని, చిత్రంలో చూపించినవన్నీ అబద్ధాలేని చిత్రం ముగింపులో దర్శకుడు చెప్తాడు.

ఒక అభాగ్యునికి అన్యాయం జరిగితే, కాపాడాల్సిన పోలీస్ వ్యవస్థ ఆ అన్యాయానికి ఒడిగడితే ఏం చేయాలనే కథాంశంతో 'నిజం' చిత్రాన్ని నిర్మించారు. సంచలనాల దర్శకుడు తేజ పోలీస్ వ్యవస్థలో పేరుకుపోయిన అవినీతికి ఆరాచకమే పరిష్కారమన్నట్లు చూపారు. లంచం అడిగిన ప్రతి ఒక్కరిని చంపుకుంటూ పోవాలనే గత చిత్రాల మూసకథల పరిధిలోనే ఈ చిత్రం ఉంది.

ఫైర్ మన్ వెంకటేశ్వరరావు (రంగనాథ్) తన విధి నిర్వహణలో భాగంగా దేవుడు (గోపిచంద్) అనే రౌడీపై చేయిచేసుకుంటాడు. కక్ష్య పెంచుకున్న దేవుడు అతన్ని చంపేందుకు రౌడీలను పంపిస్తాడు. ఆ గొడవలో రౌడీల చేతిలోనే దేవుడుకు కుడి భుజమైన బద్దగాడు మరణిస్తాడు. ఆ కేసులో వెంకటేశ్వరరావును ముద్దాయిని చేస్తారు. అందుకు అవినీతి పోలీస్ అధికారి బ్రహ్మజీ దేవుడుకు సహాయ పడ్తాడు. నిర్దోషి అయిన వెంకటేశ్వరరావు ను విడుదల చేయించే ప్రయత్నాల్లో కుమారుడు సీతారామ్ (మహేష్), భార్య శాంతి (రామేశ్వరి)లు ప్రతి చోటా లంచాలు ఇవ్వాలి వస్తుంది. అయినా పోలీస్ అధికారి

తానే అబద్ధాలని భావించినప్పుడు ప్రేక్షకులపై రుద్దడం ఎందుకు! అవినీతి నిర్మూలనకు తుపాకులు, కత్తులు అవసరంలేదని, రెండు చెప్పులతో లంచం అడిగినవారి చెంపలు వాయిస్తే సరిపోతుందని కూడా చెప్తాడు. అలాంటప్పుడు తప్పుడు పరిష్కారంతో చిత్రం తీయడమెందుకు, వేల మంది ప్రేక్షకుల బుర్రలను మలినం చేయడమెందుకు? కథను రూపొందించుకోవడంలో దర్శకుడు గందరగోళానికి గురైనట్లు కనిపిస్తుంది.

చిత్రంలో హింస ఎక్కువగా ఉంది. చిత్రం ముగిసేలోపు దాదాపు 10 హత్యలు జరుగుతాయి. రెండో అర్థభాగంలో ప్రేక్షకుడికి రిలిఫే ఉండదు. హీరో వరుస హత్యలు, ప్రకాశ్ రాజ్ విచారణతో



చాలా సీరియస్ గా నడుస్తుంది. మహేష్ బాబును ఆటపట్టించే మరదలిగా రక్షిత నటించిన కొన్ని సన్నివేశాలు హాస్యం తెప్పించినప్పటికీ కుటుంబ సభ్యులతో సిన్మాకు వెళ్లిన వారికి మాత్రం ఇబ్బందిగా ఫీలవుతారు. రాశి నటించిన కొన్ని సన్నివేశాల్లోనూ శృంగారం శృతి మించింది. తల్లీ కొడుకు చేత స్వయంగా హత్యలు చేయించడం, అక్కడ పొదువు, ఇక్కడ కాల్పు అంటూ చూపించడమనే అనాగరికాన్ని ప్రేక్షకులు ఏమేరకు స్వీకరిస్తారో చూడాలి.

ఈచిత్రానికి కథ, మాటలు, స్క్రీన్ ప్లే, దర్శకత్వం, నిర్మాత కూడా తేజానే. తన కథలన్నీ పాతవే నని తేజానే ఒప్పుకున్నప్పటికీ రెండేళ్ల క్రితం విడుదలయిన ఒక స్పెయిన్ చిత్ర కథను పూర్తిగా కాపీ కొట్టారనే ప్రచారం ఉంది. సన్నివేశాలకు తగినట్లు, సాగదియ్యకుండా బాగానే మాటలు రాశాడు. కథ ఉన్నంతలో కథనం కూడా బాగానే ఉంది. తండ్రిని రక్షించుకునే క్రమంలో హీరో ప్రయత్నాలు, హీరోను విలన్ను వెంటాడే సన్నివేశాలను బాగా చిత్రీకరించాడు. హీరో ఇంటి వాతావరణానికి, విలన్ పరిసరాలకు పోలికను బాగా చూపించాడు. ఆర్పీ పట్నాయక్ అందించిన బ్యాక్ గ్రౌండ్ మ్యూజిక్, సమీర్ రెడ్డి ఫోటోగ్రఫీ ఆయా సన్నివేశాల భావాలను ప్రేక్షకులకు మరింత బాగా చేర్చాయి. పాటలు వినడానికి బాగానే ఉన్నప్పటికీ చిత్రంలో మాత్రం బాగాలేవు. చిత్రీకరణ చాలా పేలవంగా ఉంది.

హీరోయిజం పెద్దగా లేనప్పటికీ ఉన్న కొద్ది సన్నివేశాల్లో మహేష్ బాబు బాగా చేశాడు. అమాయక యువకుడి పాత్రలో ఇమిడిపోయాడు. మహేష్ ఇంత బాగా నటించగలడా అనిపించేలా చేశాడు. చిత్రం మొత్తానికి ప్రధాన పాత్రగా ఉండే హీరో తల్లి పాత్రలో తాళ్లూరి రామేశ్వరి బాగా చేశారు. సిగ్గులేని ఆడపిల్లగా రక్షిత బాగానే చేసినప్పటికీ పాత్ర పరిమితం. నెగిటివ్ రోల్ లో రాశి వెరైటీగా కనిపిస్తుంది. విచిత్రమైన విలన్ గా గోపిచంద్, విచారణ అధికారిగా ప్రకాశ్ రాజ్ పాత్రలకు తగ్గట్లు నటించారు. ట్రాఫిక్ పోలీస్ గా ధర్మవరపు సుబ్రహ్మణ్యం కొద్దిసేపు నవ్విస్తాడు.

- గమిడి శ్రీనివాస్



10వ తరగతి రాష్ట్ర రాంకర్స్



మ్యాథ్ మ్యాటిక్స్ తో ఇంటర్ పూర్తి చేసినవారు షిప్టింగ్, మర్చంట్ నేవీకి సంబంధించిన కోర్సులలో చేరవచ్చు. ఎంట్రన్స్ టెస్టులు, మెరిట్ ఆధారంగా ఇందులో చేర్చుకుంటారు. ఇందులో డిగ్రీ డిప్లొమా కోర్సులు ఉంటాయి. కంటి చూపు, ఫిజికల్ ఫిట్ నెస్ చక్కగా ఉండాలి. ఇందులో ప్రధానంగా రెండు రకాలు ఉంటాయి.

### 3. ఆర్మీ టెక్నర్ అండ్ కన్స్ట్రక్షన్ ఇండస్ట్రీ

మ్యాథ్ తో ఇంటర్ పూర్తి చేసినవారు ఇందులో ఇంజనీరింగ్ చేయవచ్చు. టెన్త్ తరువాత పాలిటెక్నిక్ డిప్లొమా ఆధారంగా కూడా నర్టిఫికేట్ పొందవచ్చు. ఆర్మీ టెక్నర్, నావల్ ఆర్మీ టెక్నర్, కన్స్ట్రక్షన్

రంగాలలో ఉద్యోగాలుంటాయి.

### 4. ఇంజనీరింగ్ అండ్ టెక్నాలజీ

మ్యాథ్ మ్యాటిక్స్ తో ఇంటర్ తరువాత రాష్ట్ర ప్రభుత్వం నిర్వహించే ఎంసెట్ రాసి కింది విభాగాలకు సంబంధించిన ఇంజనీరింగ్ నబ్జెక్టులలో చేరవచ్చు. కొన్ని సంస్థలు, యూనివర్సిటీలు ప్రత్యేకమైన కోర్సులను అందిస్తున్నాయి. ఇంజనీరింగ్ టెక్నీషియన్, ఎలక్ట్రానిక్ అండ్ టెలి కమ్యూనికేషన్ ఇంజనీర్, అగ్రికల్చరల్ ఇంజనీర్, మైనింగ్ అండ్ పెట్రోలియం ఇంజనీర్, ప్లాస్టిక్ అండ్ రబ్బర్ టెక్నాలజీస్ట్, టెక్స్టైల్ టెక్నాలజీస్ట్, ప్యాకేజింగ్, లెదర్ టెక్నాలజీస్ట్లుగా ఉద్యోగాలుంటాయి.

### 5. ఫిజికల్, కెమికల్ అండ్ ఎర్త్ సైంటిస్టులు

ఇంజనీరింగ్ ద్వారా కెమికల్ ఇంజనీరింగ్ చేయవచ్చు. బిఎస్సీ, ఎంఎస్సీ కెమిస్ట్రీ చేసిన వారికి కూడా కెమికల్ కు సంబంధించిన స్పెషలైజేడ్ డిప్లొమాలు ఉన్నాయి. జెఎన్ టీయు, ఆంధ్రా, ఓయులలో కొన్ని కోర్సులు ఉన్నాయి. ఫిజిక్స్,

మ్యాథ్ లలో కూడా ఇలాంటి కోర్సులు ఉన్నాయి. డిగ్రీ/పీజిల్ లో జాగ్రఫీ సబ్జెక్టులు చదివినవారు జియాలజీస్టులుగా వెళ్లవచ్చు. ఓషన్ గ్రఫికి సంబంధించిన కోర్సులు ఆంధ్రాయూనివర్సిటీలో ఉన్నాయి.

### 6. కంప్యూటర్ అండ్ ఇన్ఫర్మేషన్ టెక్నాలజీ

కంప్యూటర్ సంబంధిత కోర్సులలో చేరాలనుకుంటే డిగ్రీ స్థాయిలో బిసిఎ ఉండేది. ఈ కోర్సును తీసివేశారు. డిగ్రీ పూర్తి చేసినవారు మాత్రం ఎంసిఎ కోర్సులో చేరవచ్చు. ఏ సబ్జెక్టులతోనైనా డిగ్రీ అర్హతతో పెద్ద సంస్థలలో కంప్యూటర్ లాంగ్వేజెస్ నేర్చుకుని సాఫ్ట్ వేర్ ప్రొఫెషనల్స్ గా, హార్డ్ వేర్ ప్రొఫెషనల్స్ గా స్థిరపడుతున్నారు. ఎంబిఎలు చేసినవారు గానీ, సాఫ్ట్ వేర్ పై మంచి అవగాహన ఉన్నవారు సాఫ్ట్ వేర్ మార్కెటింగ్ కూడా చేస్తున్నారు.

### 7. బయాలజికల్ సైన్స్

ఇందులో చాలా రకాల స్పెషలైజేషన్లు ఉన్నాయి. ఇంటర్, డిగ్రీలలో బిజిడ్ సి గ్రూపు తీసుకుని పీజి, పిహెచ్ డి లో స్పెషలైజేషన్ చేయవచ్చు. టాక్సికాలజీ, వైల్డ్ లైఫ్ బయాలజీ, జువాలజీ, బయోటెక్నాలజీస్ట్, జెనెటిక్ సైంటిస్ట్, బయోకెమిస్ట్, మైక్రో బయాలజీస్ట్, ఆంథ్రోపాలజీస్టులుగా ఉద్యోగాలుంటాయి.

### 8. హోమ్ సైన్స్ అండ్ ఫుడ్ టెక్నాలజీ

ఇంటర్ బైపిసి తో పూర్తి చేసినవారు ఈ కోర్సులలో చేరవచ్చు హోమ్ సైన్స్ అండ్ హోమ్ ఎకనామిక్స్, న్యూట్రీషియన్స్ అండ్ డైటీషియన్స్, ఫుడ్ టెక్నాలజీస్టులుగా ఉపాధి లభిస్తుంది.

### 9. అగ్రికల్చర్, సంబంధిత రంగాలు

వ్యవసాయానికి సంబంధించిన డిగ్రీ కోర్సులలో చేరాలంటే కనీసం 50 శాతం మార్కులతో బైపిసి పూర్తి చేయాలి.

అగ్రికల్చర్, హార్టికల్చర్, ఎన్విరాన్మెంట్, డైరీ అండ్ పౌల్ట్రీ ఫార్మింగ్, ఫిషరీస్, ఫారెస్ట్రీ అండ్ వైల్డ్ లైఫ్, రూరల్ అండ్ మేనేజ్మెంట్, వెటర్నరీ సైన్స్

### 10. హెల్త్ కేర్ ఇండస్ట్రీ

ఇంటర్ బైపిసి తో పూర్తి చేసినవారు ఈ కోర్సులలో చేరవచ్చు. మన రాష్ట్రంలో

ఎంసెట్ పరీక్ష ఆధారంగా వీటిలో అడ్మిషన్స్ నిర్వహిస్తున్నారు.

మెడిసిన్ అండ్ డెంటిస్ట్రీ, హోమియోపతిక్

### 11. పారా మెడికల్

#### • నర్సింగ్

కనీసం 45 శాతం మార్కులతో (ఎస్సీ, ఎస్టీ అభ్యర్థులైతే 40 శాతం) ఇంటర్ బైపిసి తో చేసినవారు బిఎస్సీ నర్సింగ్ చేయవచ్చు. జనరల్ అభ్యర్థులు 17 నుంచి 25 సంవత్సరాలలోపు, ఎస్సీ, ఎస్టీ అభ్యర్థులైతే 30 సంవత్సరాలలోపు ఉండాలి.

#### • ఫిజికల్ అండ్ ఆక్యుపేషనల్ థెరపిస్ట్స్

సైన్స్ తో ఇంటర్ పూర్తి చేసినవారు ఈ కోర్సు చేయవచ్చు. డిప్లొమా అయితే రెండు సంవత్సరాలు, డిగ్రీ అయితే నాలుగున్నర సంవత్సరాలు ఉంటుంది.

#### • స్పీచ్ థెరపీ అండ్ ఆడియాలజీస్టులు

మూగ, చెవుడు సమస్యలతో బాధపడేవారికి ట్రైనింగ్ ఇచ్చే కొన్ని లర్ను వీరు. సైన్స్ తో ఇంటర్ పూర్తి చేసినవారు 3 సంవత్సరాల డిగ్రీ కోర్సులో చేరవచ్చు.

#### • మెడికల్ టెక్నాలజీస్టులు / రేడియో గ్రాఫర్లు / ఆప్టోమెట్రీస్టులు

సైన్స్ తో ఇంటర్ పూర్తి చేసినవారు 3 సంవత్సరాల డిగ్రీ కోర్సులలో చేరవచ్చు. ఒక సంవత్సరం చేసినవారికి సర్టిఫికేట్ స్థాయి, రెండు సంవత్సరాలు చేసిన వారికి డిప్లొమా స్థాయి సర్టిఫికేట్లు ఇస్తున్నారు.

#### • ఫార్మసిస్టులు

టెన్త్, ఇంటర్ అర్హతలతో ఫార్మసీలలో డిప్లొమా, డిగ్రీ, పీజి కోర్సులు చేయవచ్చు.

### 12. డిఫెన్స్ అండ్ పారా మిలటరీ

టెన్త్, ఇంటర్ అర్హతలతో, ఎన్ డిఏ (నేషనల్ డిఫెన్స్ అకాడమి) పరీక్షలు, రాసి రక్షణ రంగంలోని వివిధ సర్వీసులలో చేరవచ్చు.

ఆర్మీ, నేవీ, ఎయిర్ ఫోర్స్, పారా మిలటరీ సర్వీసుల్లో కోస్ట్ గార్డులుగా ఉద్యోగాలుంటాయి.

### 13. కరస్పొండెన్స్ కోర్సులు

ఓపెన్ యూనివర్సిటీలు, డిస్టెన్స్ ఎడ్యుకేషన్ సెంటర్ల ద్వారా సర్టిఫికేట్, గ్రాడ్యుయేట్, పీజి కోర్సులు చదవవచ్చు.

### 14. ఇతర రంగాలు

వుట్ వేర్ డిజైనింగ్, ఇంటీరియల్ డిజైన్, సినిమాటోగ్రఫీ మొదలైనవి

ఒక్కో గ్రూప్ తీసుకున్న వారికి ఒక్కోరకమైన అవకాశాలుంటాయి. విద్యార్థి తనకున్న అవకాశాలను, ఆసక్తులను బట్టి కోర్సులను ఎంచుకోవాలి.

- కార్మికలోకం డెస్క్







**ఇంటర్మీడియట్లో**

రాష్ట్ర స్థాయి 1వ స్థానముతోపాటు  
మొదటి 10 స్థానాలలో 27 మంది విద్యార్థులు

**ఎంసెట్లో**

దాదాపు 90%మంది విద్యార్థులకు ఇంజనీరింగ్ సీట్లు

**బిట్స్ పిలానీలో**

పుమారు 200 మంది విద్యార్థులకు సీట్లు



# విజయ్

★ గుంటూరు ★ హైదరాబాద్ ★ విశాఖపట్నం ★ విజయవాడ

The only Institution offering Hi-Tech courses from INTER to P.G. Level under Residential System



## G.V.R. & S.

DEGREE COLLEGE FOR WOMEN & MEN



(Affiliated to Nagarjuna University)

Ring Road, Guntur - 522 007. Ph : 2255990, 2255991, 2255992, 2255993, 2255994, 2255995

### ADMISSION NOTIFICATION

Applications in the prescribed format are invited from the eligible candidates for admission into the following courses for the Academic year 2003-04. Applications can be had from the college on payment Rs. 100/- in person or Rs. 110/- by M.O./ D.D. payable to the Principal along with self addressed envelop. Separate application for each course shall be submitted.

### COURSES OFFERED

#### B.Sc. : Bi.P.C. & M.P.C. Stream

Biotechnology, Biochemistry, Chemistry

#### B.Sc. : Bi.P.C. Stream

Biotechnology, Botany, Microbiology  
Microbiology, Biochemistry, Botany  
Microbiology, Biochemistry, Chemistry  
Microbiology, Biochemistry, Food & Nutrition  
Medical Lab Technology, Biochemistry, Microbiology

#### B.Sc. : M.P.C. Stream

Maths, Statistics, Computers  
Maths, Physics, Computers  
Maths, Electronics, Computers  
Maths, Electronics, Physics  
Maths, Physics, Chemistry

#### B.Com. : Computers

B. om : General

Admission will be made on merit. Separate Hostel Facilities for Boys and Girls

College  
Reopens on  
2-6-2003

President :

Smt. GANGINENI SAILAJA, M.A.

Secretary & Correspondent :

GANGINENI VENKATESWARA RAO, M.Sc., D.L.H.



# సరైన విద్య కొరకు పోరాడాలి !

విద్యారంగంలో విశేష అనుభవం గల శ్రీ బి.వి.సుబ్బయ్యగారు (డైరెక్టర్ బి.వి.సుబ్బయ్య రెసిడెన్షియల్ స్కూల్ & కాలేజి పేర్నమిట్ట, ప్రకాశం జిల్లా) ప్రస్తుత విద్యారంగ ధోరణుల గురించి వెల్లడించిన విలువైన సూచనలు, సలహాలు :

జూనియర్ ఇంటర్లో చేరు విద్యార్థుల తల్లిదండ్రులకు విజ్ఞప్తి.

జూనియర్ ఇంటర్లో విద్యార్థి పొందు విజ్ఞానమునకు తర్వాత పై తరగతులు దేనిలోనైనా గట్టి పునాదిగా ఉండవలయును. కనుక జూనియర్ ఇంటర్లో బోధనా పద్ధతులకు ఎంతో ప్రాధాన్యము ఉన్నది.

## ముఖ్య విషయాలు :

1. విద్యార్థికి పాఠములోని విషయము సంపూర్ణంగా అర్థమగునట్లు బోధించి తీరవలయును. 2. ఒక్కొక్క సెక్షన్లో 40 మంది విద్యార్థులు మాత్రమే ఉండాలి. 3. ఈ విధముగా బోధించునపుడు బోధించిన అంశముపై విద్యార్థితానే జవాబు చక్కగా వ్రాయగలుగును. కనుక విద్యార్థితోనే జవాబులు స్వయంగా వ్రాయించవలయును.

పై విషయాలను అనుసరించిన మాకు వచ్చిన అనుభవాలు తల్లిదండ్రులకు తెలియజేయుట మంచిదని భావిస్తున్నాము.

## మా అనుభవాలు :

1. మా విద్యా సంస్థలో ఎల్లప్పుడు ప్రతి సెక్షన్లో 40కి తక్కువగాని మించి విద్యార్థులు లేరు. 2. 2003 విద్యా సం॥ 10వ తరగతి పబ్లిక్ పరీక్షల్లో మాకు మేమూహించిన గొప్ప ఫలితాలు వచ్చాయి. మా విద్యార్థులు “కాపీ చేయరు” అను విషయము పరీక్షాధికారులకు, తల్లిదండ్రులకు తెలిసినదే. 3. మా 10వ తరగతి ఫలితాలు సగటున 98%నకు తగ్గుటలేదు.

కానీ జూనియర్ ఇంటర్కి చాలా కాలేజీలలో జరుగు బోధన విద్యార్థి అభివృద్ధిని కుంటుపరిచేదిగా ఉంటున్నది.

1. సెక్షన్లో 80 నుండి 100కి పైగా విద్యార్థులను ఉంచుతున్నారు. దీని వలన విద్యార్థికి అర్థమగునట్లు బోధించు అంశం లేదంటే లేదు. అసలు పాఠము బోధించు అధ్యాపకునికి తన బోధనా క్రమములో అర్థమైనదా? లేదా? అని చూసే అవకాశమే లేదు.

2. అధ్యాపకుడు ప్రశ్నలకు జవాబులు తయారు చేసి కాలేజి నిర్వాహకులకు ఇచ్చి ఆ జవాబులను నిర్వాహకులు అచ్చు వేయించి పంచుతారు. అర్థమైనా, కాకపోయినా విద్యార్థి చేత బట్టిబట్టించి, ఒప్పజెప్పించుకొని పరీక్షలు వ్రాయించి మార్కులు చూపించుతున్నారు. ఇట్లు సంపాదించిన మార్కులు తల్లిదండ్రులను మోసగించుటకు మాత్రమే పనికి వచ్చును. ఏ విజ్ఞానము కోసమైతే సంవత్సరాల కొలది కాలమును, వేల రూపాయలు ఖర్చు చేయుచున్నారో ఆ విజ్ఞానము వారికి లభించుట లేదు.

3. ఇటువంటి విద్యా బోధన వలన విద్యార్థులకు సరైన విజ్ఞానము లభించక మెడిసిన్, ఇంజనీరింగ్ తదితర ఉన్నత కోర్సుల అర్హత పొందలేక పోవుచున్నారు. అందువలన ఇంటర్మీడియట్ అయిన తర్వాత మరొక సంవత్సరం అదే సబ్జెక్ట్ బోధించుటకు ఎంసెట్ కోచింగ్ పేరు పెట్టి తల్లిదండ్రులు, విద్యార్థులు చేయని తప్పుకు వారిని రెండువేల కోట్ల రూపాయలకు పైగా ఆర్థిక భారమునకు గురి చేయుచున్నారు. కనుక తల్లిదండ్రులు మేలుకొని విద్యార్థిని సంస్థలో చేర్చబోయే ముందు నిస్సంకోచంగా సెక్షన్లో 40 మంది ఉన్నారో? లేదో? స్వయంగా చూడాలి. విద్యార్థులతోనే స్వయంగా జవాబు వ్రాయు పద్ధతిలో పాఠములు బోధించుచున్నారో? లేదో? నిర్ధారించుకొని పై విషయాలు అమలైతే చేర్చడం లేని యెడల చేర్చమని తెగేసి చెప్పడం మంచిది.

## 4. ఒక ప్రధానమైన విషయం :

తల్లిదండ్రులు ఐక్యత విలువను గుర్తించకుండా ఒంటరిగా అడగలేక అటువంటి అక్రమ బోధనలకు లోనగుచున్నారు.

5. భోజన వసతులు వగైరా సమకూర్చుటలో కాంట్రాక్ట్ పద్ధతి ఎంత మాత్రం పనికి రాదు. కాంట్రాక్ట్ పద్ధతిలో వసతి అంటే విద్యార్థిని దోపిడీ చేయుట, మోసము చేయుట మాత్రమే. కనుక హాస్టల్ విషయములో



శ్రీ బి.వి.సుబ్బయ్యగారు  
డైరెక్టర్

“అయిన ఖర్చును మాత్రమే విద్యార్థి భరించునటువంటి భాగహార పద్ధతిని” అమలు జరుపుట నిజమైన విద్యకు తప్పనిసరి అవసరం. ఇలా నిర్వహిస్తున్న విద్యా సంస్థలో మాది ఒకటి.

పైన తెల్పిన మేలైన పద్ధతులను మేము అమలు చేస్తున్నాము. అర్హత ఫలితాలు పొందుచున్నాము.

6. ఈ పద్ధతులు అన్ని సంస్థల్లో అమలు జరుపవలయునని మా బలమైన కోరిక. తల్లిదండ్రులు మాత్రమే తక్షణమే మేల్కొని ఒక ముఖ్యమైన అంశంగా భావించి రెండు, మూడు గ్రామాలవారు ఒక్కటిగా కదిలి కాలేజీలు నడుపుచున్న వారిని గట్టి పట్టుబట్టినపుడు మాత్రమే తల్లిదండ్రులు ప్రయత్నం ఫలించగలదు. ఇది ఒక ఉద్యమంలా నడవవలయును. సరైన విద్యకొరకు పోరాడితే దీనిని అడ్డుతగిలే శక్తి ఏదీ లేదు.

“ఐక్యమత్యమే తల్లిదండ్రుల బలమునకు మూలము”

“ఐక్యమత్యమే మన విజయానికి సోపానము”

## ప్రభుత్వ కంపెనీల మూత పైవేటు కంపెనీలకు మేత

కేంద్ర ప్రభుత్వ సరళీకరణ విధానాల వల్ల ప్రభుత్వరంగ సంస్థలు విపరీతమైన నష్టాలతో మూతబడుతుంటే పలు ప్రైవేట్ సంస్థలు ఎంతో లాభాలను ఆర్జిస్తున్నాయి. దీనికి ఉదాహరణగా రిలయన్స్ కంపెనీ లాభాలు దినదిన ప్రవర్తమానంగా పెరిగిపోతున్న తీరును పరిశీలిస్తే అర్థం అవుతుంది.

రూ. 4,104 కోట్లు

అంటే రోజుకు రూ. 11,24,38,556/-





**క్యాబినెట్ కార్మికునికి  
వర్క్మెన్ కాంపెన్సేషన్ వల్లిస్తుంది**

లాలా కాశ్యప్ జె.కె.కెమికల్స్ & ఫెర్టిలైజర్స్ ఫ్యాక్టరీ - షాహజహన్ పూర్లో ఉద్యోగి. ఈయనను క్యాబినెట్గా నియమించారు. విధి నిర్వహణలో గాయబడ్డాడు. వర్క్మెన్ కాంపెన్సేషన్ గురించి కమిషనర్కు దరఖాస్తు చేసుకున్నాడు. వర్క్మెన్ కాంపెన్సేషన్ కమిషనర్ ఈయనకు 236866.72 రూ.లు ఇవ్వాలని, దీనిపై సింపుల్ వడ్డీ సంవత్సరానికి 12% చెల్లించాలని తీర్పునిచ్చారు. యాజమాన్యం ఈ వివాదాన్ని అలహాబాద్ హైకోర్టులో నెట్టింది. అలహాబాద్ హైకోర్టు కూడా కమిషనర్ నిర్ణయనే బలపరుస్తూ తీర్పునిచ్చింది.

వర్క్మెన్ కాంపెన్సేషన్ యాక్ట్ 1923 సెక్షన్ 2(1)(ఎన్)- ప్రకారం కార్మికుడు విధి నిర్వహణలో గాయబడ్డాడు. ఇతను 4 సంవత్సరాలుగా నిరవధికంగా పనిలో కొనసాగుతున్నందున అతని ఉద్యోగం క్యాబినెట్ స్వభావం కాదు (తాత్కాలిక). అతనికి రోజుకు రూ.70 చెల్లిస్తున్నప్పటికీ అతను డైలీ వేజ్ కార్మికుడుగాను పరిగణించాలి. అని అలహాబాద్ హైకోర్టు కమిషనర్ తీర్పును పునరుద్ధరించింది.

అలహాబాద్ హైకోర్టు (F.A.F.O. No.197/2002, dt: 13 Nov 2002)

ఆధారం : LLJ 2003 May 66



**వినిమయ ధరల సూచిక (2001-2002)  
(బేస్ 1982=100)**

సెంటర్ సీరిస్	ఫిబ్రవరి 2003	మార్చి 2003	ఫ్యాక్టర్
ఆలిండియా	484	487	4.93
హైదరాబాద్	481	487	5.23
గుంటూరు	495	499	5.60
గూడూరు	464	466	4.33
విశాఖపట్నం	475	475	4.64
వరంగల్	523	523	4.48
కొత్తగూడెం	491	507	-
రాష్ట్ర సీరిస్			(1960=100)
విజయనగరం	420	423	-
రాజమండ్రి	468	472	4.62
విజయవాడ	453	455	-
ఆదోని	479	482	4.38
ఎన్ఎస్ఐ కాంప్లెక్స్	474	476	4.76
ఎంజిపి కాంప్లెక్స్	461	465	-
ఎ.పి	-	-	4.97

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి లేబర్ బ్యూరో గవర్నమెంట్ ఆఫ్ ఇండియా

చదవండి

చదివించండి

**వర్కింగ్ క్లాస్**

సిఐటియు జాతీయ మాసపత్రిక

**అంగన్వాడీ కేంద్రాల ప్రైవేటీకరణ  
కోసం జి.వో.20**

రాష్ట్రంలో ఉన్న ఐసిడిఎస్ ప్రాజెక్టుల్లో అంగన్వాడీ ఉద్యోగులను మదర్స్ కమిటీల ద్వారా నియమించాలని నిర్ణయిస్తూ రాష్ట్ర ప్రభుత్వం జి.వో.ఎం.ఎస్.నెం.20ని జారీ చేసింది. ఐసిడిఎస్ను (అంగన్వాడీ కేంద్రాలను) ప్రైవేటీకరించే ప్రయత్నాల్లో భాగంగానే ఈ జి.వో. జారీ చేసింది. వాస్తవానికి 1998లోనే జి.వో.నెం.48ని జారీ చేసి అంగన్వాడీ కేంద్రాలను ప్రైవేటీకరించాలని ప్రయత్నించింది. అప్పుడు రాష్ట్రవ్యాపితంగా అంగన్వాడీ ఉద్యోగులు పెద్దయెత్తున పోరాటం చేయటంతో ప్రభుత్వం కొంత వెనక్కుతగ్గి ఆ జి.వో. పాత ప్రాజెక్టులకు (ఎగ్జిటింగ్ ప్రాజెక్ట్స్) వర్తించదని 1998, ఆ తరువాత ఏర్పాటు చేసిన వాటికి మాత్రమే వర్తిస్తుందని చెప్తూ అందుకనుగుణంగా జి.వో.నెం.79ని జారీ చేసింది. అయితే జి.వో.నెం.48 అమల్లో ఉన్నంతకాలం అంగన్వాడీ ఉద్యోగులకు భద్రత ఉండదని దాన్ని పూర్తిగా రద్దు చేయాలని అంగన్వాడీ ఉద్యోగులు, వారి సంఘం డిమాండ్ చేస్తున్నది. కానీ ఇప్పుడు పై జి.వో.లన్నింటినీ మోడిఫైడ్ చేస్తూ జి.వో.20ని జారీ చేసి పాత ప్రాజెక్టుల్లో ఉన్న వేకెన్సీలను కూడా మదర్స్ కమిటీల ద్వారా నియమించాలని నిర్ణయించింది. ఐసిడిఎస్ పథకం బాధ్యత నుండి ప్రభుత్వం చేతులు దుపులుకోవాలని చూస్తున్నది.

ఐసిడిఎస్ పథకం సమాజంలో అట్టడుగున ఉన్న వర్గంలో ఉన్న పిల్లలకు, బాలింతలకు, గర్భిణీ స్త్రీలకు పౌష్టికాహారం అందించటం, ఆరోగ్యం, విద్య మొ|| విషయాల్లో వారిని అభివృద్ధి చేయటంలో ఐసిడిఎస్ కీలకపాత్ర వహిస్తున్నది. శిశు మరణాలు రేటు తగ్గించటంతో పాటు బాలలకు మహిళలకు సంబంధించి ప్రపంచంలో ఉన్న మంచి పథకాలలో ఇది ఒకటి. ఇంతటి ముఖ్యమైన పథకానికి తూట్లు పొడిచేందుకు ప్రభుత్వం ప్రయత్నిస్తున్నది. బేక్ హోమ్ రేషన్ పద్ధతి ప్రవేశపెట్టటం, లబ్ధిదారుల నుండి డబ్బులు వసూలు చేయటం వంటి పద్ధతుల ద్వారా ఐసిడిఎస్ను ప్రైవేటీకరించటం ద్వారా లబ్ధిదారులకు అందులో పనిచేస్తున్న ఉద్యోగులకు కూడా నష్టం జరుగుతుంది.

ప్రైవేటీకరణ విధానాల్లో భాగంగా జారీ చేసిన జి.వో.20ని రద్దు చేసి గతంలో ఉన్నట్లుగా జి.వో.132 ప్రకారం కలెక్టర్ ఛైర్మన్ గా ఉన్న సెలక్షన్ కమిటీ ద్వారానే నియామకాలు జరపాలి. ఐసిడిఎస్ను కాపాడుకునేందుకు ప్రజలు, అంగన్వాడీ ఉద్యోగులు ఐక్యంగా పోరాడాల్సిన అవసరం ఎంతైనా వుంది.

- పి.రోజా

**కో-ఆపరేటివ్ ప్రెస్ వర్కర్స్ ధర్నా**

హైదరాబాద్, గన్ ఫౌండ్రీలోని కో-ఆపరేటివ్ ప్రెస్ లో పనిచేస్తున్న 23 మంది కార్మికులకు 9 నెలల జీతాలు చెల్లించాలని, ఇ.ఎస్.ఐ, పి.ఎఫ్., బకాయిలు చెల్లించాలని డిమాండ్ చేస్తూ కో-ఆపరేటివ్ ప్రెస్ వర్కర్స్ యూనియన్ (సిఐటియు) ఆధ్వర్యంలో కార్మికులు నాంపల్లిలోని సహకారశాఖ కమీషనర్ కార్యాలయం ముందు ధర్నా నిర్వహించారు. ధర్నాలో యూనియన్ అధ్యక్షుడు ఎస్.శ్రీనివాస్, ఆబిడ్స్ జోన్ సిఐటియు ప్రధాన కార్యదర్శి జె.కె.శ్రీనివాస్ ప్రసంగించారు. ఎస్.శ్రీనివాస్, జె.కె.శ్రీనివాస్, నయింపాషాలతో పాటు మరో నలుగురితో కూడిన ప్రతినిధి బృందం మెమోరాండాన్ని సహకారశాఖ అడిషనల్ రిజిస్ట్రార్ డి.సి.రెడ్డి గారికి సమర్పించారు. వారం రోజులలో ఫుల్ టైం పర్సన్ ఇన్ ఛార్జ్ ని అపాయింట్ చేసి ప్రెస్ అభివృద్ధికి చర్యలు తీసుకుంటామని హామీ ఇచ్చారు.



# ఒమేగా జూనియర్ కళాశాల, మహబూబ్ నగర్

బ్రిజ్ లైన తల్లిదండ్రులకు / విద్యార్థిని విద్యార్థులకు .....

ఇంటర్మీడియట్ స్థాయి విద్య (10+2) గురించి కొన్ని వాస్తవాలు మీ ముందు వుంచుతున్నాము. వీటిని దృష్టి యందుంచుకొని మీ చిన్నారుల భవిష్యత్తునికే సరియైన కళాశాలను ఎంపిక చేసుకోవలసినదిగా మనవి.

ఇంటర్మీడియట్ అడ్మిషన్ కై కార్పొరేట్ కళాశాలలపై ఎక్కువ మొగ్గు చూపుతున్నారే తప్ప, అక్కడ అడ్మిషన్ల సంఖ్య ఎంత? పాసైన వారెందరు? ఎన్ని టాప్ ర్యాంక్ లు వచ్చాయి? అన్న దానిపై దృష్టి సారించుట లేదు.

వాస్తవానికి వేల మంది విద్యార్థుల నుండి కేవలము వేళ్ళపై లెక్కించగల విద్యార్థులకు మాత్రమే టాప్ ర్యాంకులు వస్తున్నాయి. వేలాది మంది విద్యార్థుల నుండి కొంత మందికే ర్యాంకులు రావడం గొప్ప ఘన కార్యము కాదు.

మన అబ్బాయి/అమ్మాయి స్థాయి ఏమిటి? వారి స్థాయి పెరుగుదలకు వారిలో నిఘూడమై యున్న అంతర్గత శక్తులను వెలికి తీసి సరియైన మార్గదర్శకమిచ్చే కళాశాల ఏది? అనే దానిపై దృష్టి కేంద్రీకరించాల్సిన అవసరమున్నది.

**మా కళాశాలలోని కోర్సులు**  
**M.P.C., B.P.C., C.E.C. & M.E.C**  
**తెలుగు మరియు ఇంగ్లీషు మీడియం**

మా/మీ కళాశాలను సందర్శించవలసినదిగా  
మరో మారు సవినయముగా మనవి చేస్తూ

ఇక మన కళాశాల విషయానికి వస్తే ఒమేగా సంస్థ గత రెండు దశాబ్దాలుగా సాధిస్తున్న విజయాలు మీకు సుపరిచితమే. విద్యా విషయకముగా వెనుకబడియున్న సాధారణ విద్యార్థిని సహితము వారిలో నిఘూడమైయున్న అంతర్గత శక్తులను వెలికితీసి సరియైన మార్గదర్శకమిచ్చి వారి ప్రతిభను పెంచి తద్వారా మీ దృష్టిలో ప్రఖ్యాతి గాంచిన ఏ కళాశాలలోని విద్యార్థి ప్రతిభకైనా భీటుగా తీర్చిదిద్దగలమన్న ధృఢ సంకల్పముతో, అకుంఠిత కార్యదీక్షతో కృషి చేయుచున్నాము. **కష్టమే ఫలిస్తుంది. సత్యమే జయిస్తుంది. ఈ సూత్రాలే మా నేత్రాలు.**

మీరు కళాశాలను సందర్శించి మీ సందేహాలను నివృత్తి చేసుకొని పూర్తిగా విశ్వాసం పొందిన తర్వాతనే మీ చిన్నారులను మా / మీ కళాశాలలో చేర్పించగలరని మనవి.

**INTER + I.I.T**  
**JUNIOR INTER + EAMCET - 2005**  
**SENIOR INTER + EAMCET - 2004**



**ఒమేగా జూనియర్ కళాశాల**

ఆంధ్రప్రదేశ్ ప్రభుత్వముచే గుర్తింపబడినది  
జిల్లా ఎంప్లాయిమెంట్ ఆఫీస్ వెనుక, మహబూబ్ నగర్,  
ఫోన్ : 08542-241495

ప్రగాఢ విశ్వాసం !

కఠోర పరిశ్రమ !!

విజయానికి సోపానం!!!

## రిషి విద్యాలయ ఉన్నత పాఠశాల

ఫోన్స్ : 250490, 255342

(1 నుండి 10వ తరగతి వరకు (తె.మీ), ప్రభుత్వ గుర్తింపు పొందినది)

ప్రభుత్వ హాస్పిటల్ ఎదురుగా మరియు శేషాద్రినగర్ - శివాలయం దగ్గర, మహబూబ్ నగర్.

అపార అనుభవం, అత్యుత్తమ క్రమశిక్షణ, పటిష్ఠ విద్యాప్రణాళిక, విశిష్ట విద్యాబోధనల ఫలితం... ఈ సంచలనం



కరస్పాండెంట్ గారితో యస్.యస్.సి - 2002 సంపు ప్రతిభ అవార్డు గ్రహీతలు నరేష్, ఆముక్త

**టాప్ టాపర్**  
**565**  
**ఎస్.ఎస్.సి-**  
**2003 లో**

**జి**  
**గ్రా**  
**డి**  
**స్**



సబ్జెక్ట్ ఎనాలసిస్	
తెలుగు	95
హిందీ	90
ఇంగ్లీషు	90
మ్యాథ్	99
సైన్స్	98
సోషల్	98

యస్.యస్.సి-2003 ఫలితాల విశ్లేషణ	
డిస్టింక్షన్	46
ప్రథమ శ్రేణి	69
ద్వితీయ శ్రేణి	12
తృతీయ శ్రేణి	03



శ్వేత(547)



రాఘవేందర్(543)



భాస్కర్(540)



వివేక్(538)



మధుసూదన్(533)



జ్యోతి(530)



భరత్(527)



సుమలత(519)



ఇ.స్వాతి(517)



నోమేశ్వర్(517)



కేశవులు(516)



రాజ్(515)



శశికాంత్(511)



విజయకుమార్(501)



రేణుక(500)

**అడ్మిషన్లు**  
**ప్రారంభమైనవి**

**బాలబాలికలకు వేర్వేరు**  
**హాస్టల్ వసతి కలదు**

**ఎస్. చంద్రకళా వెంకట్**  
**కరస్పాండెంట్**



# సామ్రాజ్యవాదాన్ని ఎండగట్టిన మేదే ప్రదర్శనలు

**ఈ** సంవత్సరం ప్రపంచమంతటా జరిగిన మేదే ప్రదర్శనలకు ప్రాముఖ్యత వుంది. రాసిలో, వాసిలో ఆ తేడా కనపడుతుంది. సామ్రాజ్యవాద వ్యతిరేక దినంగా మేదే జరపబడింది.

ప్రదర్శన కారులంతా అమెరికా యుద్ధోన్మాదాన్ని నిరసించారు. కార్మికులు, ఉద్యోగులు తమపై జరిగే సరళీకరణ విధానాల దాడికి వ్యతిరేక వేదికగా మేదేను ఉపయోగించుకున్నారు. పెట్టుబడిదారీ విధానంపై వివిధ వర్గాలు తమ అక్కసును వెలిబుచ్చుకునేందుకు కూడా మేదే వేదికయింది. ఇదంతా చూస్తుంటే సామాజిక మార్పుకోసం జరిగే కృషిలో మేదే కేంద్ర బిందువులా కనబడుతుంది.

యూరప్ అంతటినీ మేదే పట్టి కుదిపింది. జర్మనీ, ఫ్రాన్స్, ఇంగ్లండ్, స్పెయిన్, డెన్మార్క్, పోర్చుగల్, టర్కీలలో మేదే దావానలమయింది. దిగజారుతున్న పెట్టుబడిదారీ ఆర్థిక వ్యవస్థను నిలబెట్టుకునేందుకు పాలకులు సామాజిక, ఆర్థిక సంస్కరణలు అమలు చేస్తున్నారు. ఉద్యోగభద్రత, వేతనాలు, పెన్షన్ల పై జరిగే దాడి యూరప్ అంతటా కార్మికుల కోపాగ్నిలో మండుతున్నది. జర్మనీ, ఫ్రాన్స్ లలో మిలియన్ల కొద్దీ కార్మికులు చేసే సమ్మె పోరాటంలే వీటికి తార్కాణం. గత మేదే కంటే రెట్టింపుగా పది లక్షల మంది జర్మనీలో మేదే ప్రదర్శనలలో పాల్గొనటం విశేషం.

పెట్టుబడిదారీ విధానం భవిష్యత్తుగా ఇచ్చే దోపిడీ, బానిసత్వాలపై ముందస్తుగానే దాడి చేయాలని అనేక సంస్థలు మేదే సందర్భంగా పిలుపు నిచ్చాయి. జంతువుల హక్కుల సంస్థలు, యూనివర్సిటీ ఫీజుకి వ్యతిరేకంగా నిరసన తెలిపే విద్యార్థులు, వాతావరణ కాలుష్యంపై ప్రచారం చేసేవారు - ఒకరేమిటి, అన్ని రకాల వారు మేదే రోజున తమన నిరసన తెలిపారు. లండన్ లోని అమెరికా యుద్ధ పరికరాల ఉత్పత్తిదారయిన లాక్ హీడ్ ఆఫీసు వద్ద నిరసన ప్రదర్శన జరిగింది. యుద్ధోన్మాదులు తమకు తిరుగులేదని విప్రవీగటాన్ని మేదే రోజున ప్రపంచమంతా ప్రశ్నించింది.

భారతదేశంలోనూ, మేదే ప్రాముఖ్యత పెరిగింది. కొత్త ప్రాంతాలు, కొత్త రంగాల నుండి ఉద్యోగులు, కార్మికులు మేదే ప్రదర్శనలలో పాల్గొన్నారు. సామ్రాజ్యవాదుల యుద్ధోన్మాద వ్యతిరేక దినంగా మేదేని జరపాలన్న సిఐటియు పిలుపుకి మంచి స్పందన వచ్చింది. వామపక్ష

రాజకీయాల ప్రభావం ఉన్న రాష్ట్రాలలోనేగాక మిగతా రాష్ట్రాలలో కూడా మేదే వేడి పెరుగుతున్నది. కార్మికుల హక్కులను కాలరాచే కేంద్ర, రాష్ట్ర ప్రభుత్వాలు తప్పనిసరి వరిస్తే తుల్లో మేదేను శైలవుగా ప్రకటించాయి.

మేదే ప్రదర్శనలలో పాల్గొన్న సంఖ్య

జర్మనీ	10 లక్షలు
ఆస్ట్రీయా	వేలాది మంది
ఫ్రాన్స్	వేలాది మంది
ఏథెన్స్	అనేక వేల మంది.
	అమెరికా దౌత్య కార్యాలయం ముందు ప్రదర్శన - "పనికావాలి. బాంబులు వద్దు".
స్పెయిన్	రెండు మేజర్ బ్రేడ్ యూనియన్ల ఆధ్వర్యంలో ప్రదర్శన - "శాంతి కావాలి, ఉద్యోగాలు కావాలి, యుద్ధం వద్దు" నినాదంతో
స్వీడన్	"అమెరికా ఇంటికి వెళ్ళిపో."



స్వాంతంత్ర్యానికి అవును. ఆక్రమణకు లేదు" నినాదంతో

డెన్మార్క్ పదివేల మంది ప్రదర్శన - ఇరాక్ యుద్ధానికి మద్దతునిచ్చిన ప్రభుత్వ వైఖరికి నిరసనగా

పోర్చుగల్ పోలీసు అంచనాలు - 30 వేల మంది. నిరుద్యోగంలో తీవ్ర పెరుగుదలకు నిరసనగా

రష్యా వేలాది మంది

మాస్కో 1. కమ్యూనిస్టుల ప్రదర్శన - 15వేలు పుతిన్ రాజీనామా కోరుతూ

- 2. సిటీ అధారిటీ ర్యాలీలో - 25వేల మంది పాల్గొన్నారు.

## సమ్మెతో స్తంభించిన ఫ్రాన్స్

ఫ్రాన్స్ లో ప్రభుత్వరంగ సంస్థల కార్మికుల జాతీయ సమ్మె ఫలితంగా అన్ని కార్యకలాపాలు స్తంభించిపోయాయి. విమానాలు, రైళ్లు, బస్సు సర్వీసులు నిలిచిపోయాయి. స్కూళ్లు మూతబడ్డాయి. కనీసం దినపత్రికల కార్యాలయాలు కూడా పనిచేయలేదు. దేశ పెన్షన్ వ్యవస్థను సమూలంగా సంస్కరించాలన్న ప్రధాని జీన్ పియర్రీ రఫ్రెయిన్ ప్రణాళికకు నిరసనగా కార్మికులు జాతీయ సమ్మెలో పాల్గొన్నారు.

సమ్మె ప్రభావం ఆసుపత్రులు, పోస్టాఫీసులపై కూడా కనిపించింది. విద్యుత్తు, గ్యాస్ సరఫరాపై ప్రభావం వడింది. పోర్టుల్లో ఒకపూట పనులు నిలిచి పోయాయి. ప్రతిపాదిత మార్పుల ప్రకారం ఉద్యోగులు 37.5 సంవత్సరాలకు బదులుగా



40 సంవత్సరాలు సర్వీసు చేయాల్సి ఉంటుంది. అదనంగా 2.5 సంవత్సరాలు పనిచేస్తే పూర్తి పెన్షన్ ఇస్తామని ప్రధాని ప్రకటించిన ప్యాకేజీ తమకే మాత్రం అమోదయోగ్యం కాదని కార్మిక సంఘాలు తెలియజేసాయి. జాతీయ సమ్మె సందర్భంగా పారిస్ లో వేలాది మందితో ప్రదర్శనలు జరిపారు. దేశవ్యాప్తంగా పలుచోట్ల ప్రదర్శనలు కొనసాగాయి.



ఇకపై ప్రజలకు ఉచిత వైద్య ఆరోగ్య సేవలు ఉండవు. ఉద్యోగుల ఉద్యోగ భద్రత హరించబడుతుంది. నిరుద్యోగులకు ఉపాధి అవకాశాలు కొరవడతాయి. అంతిమంగా ధర్మాసుపత్రులన్నీ ధనవంతుల ఖాతాకు జమచేయబడతాయి. అంటే చీమలు పెట్టిన పుట్టలో పాములు తిప్పవేసినట్లు కష్టజీవుల కలిమితో నిర్మించిన వైద్యశాలలు ప్రైవేటువారి ధనాగారం నింపే వ్యాపారా సంస్థలుగా మార్చబడతాయన్నమాట. ఇందుకోసమే 90 జి.ఓ జారీ చేయబడింది.

రాష్ట్రంలో ప్రపంచబ్యాంకు ఆదేశాలకు అనుగుణంగా ఆర్థిక సంస్కరణల అమలు మొదలైన దగ్గర నుండి లెక్కకు మిక్కిలిగా జి.ఓలు విడుదల అవుతున్నాయి. వాటిలో 90 జి.ఓ కూడా ఒకటి. తేనె పూసిన విషపు గుళికలాంటి ఈ జి.ఓ విడుదల సందర్భంలో కూడా ప్రభుత్వం పాత పాటే పాడింది. ప్రజలకు మెరుగైన వైద్య ఆరోగ్యసేవలు అందించడం కోసమే 90 జి.ఓ విడుదల చేస్తున్నట్లు సన్నాయి నొక్కులు నొక్కింది. కానీ జి.ఓలో మర్మగర్భంగా దాగివున్న భావాన్ని తరచిచూస్తే తప్ప మేడిపండులాంటి జి.ఓ అసలు రూపం అర్థంకాదు.

90 జి.ఓ ప్రకారం ప్రభుత్వ వైద్య ఆరోగ్య సంస్థలన్ని 2001-సాసైటీ రిజిస్ట్రేషన్ యాక్టు ప్రకారం రిజిస్టర్ చేయబడిన సాసైటీలకు అప్పగించబడతాయి. అది వైద్య విధాన పరిషత్ హాస్పటల్, లేకా ప్రాథమిక ఆరోగ్య కేంద్రమా లేదంటే యునానీ, ఆయుర్వేదిక్, హోమియో, యోగాద్యయన పరిషత్కు చెందిన వైద్య సంస్థ, కాకుంటే టీచింగ్ హాస్పటల్ ఏదైనా కానివ్వండి అది ప్రభుత్వ వైద్య ఆరోగ్య సంస్థ అయితే చాలు దాని నిర్వహణ కోసం ఒక సొబటిని రిజిస్టర్ చేయవలసిందే. ఇటువంటి సాసైటీలన్నింటా ఆవైద్యఆరోగ్య సంస్థ పరిధిలో గల రాజకీయ ప్రముఖులు, ప్రజాప్రతినిధులు, అధికారులు, వ్యాపార ప్రముఖులు, స్వచ్ఛంద సంస్థలు సభ్యులుగా కొలువు తీరివుంటారు. వీరికి అన్ని అధికారాలు దఖలు చేయబడతాయి. అంటే ఇప్పటివరకు ప్రభుత్వం నిర్వహించిన సమస్త పనులు ఇకపై సాసైటీలు చేస్తాయన్నమాట. ఇంకా సూక్ష్మంగా చెప్పాలంటే ప్రభుత్వం ఆసుపత్రులన్నీ సాసైటీ ఆసుపత్రులుగా మార్చబడతాయి. అప్పుడిక అవసరమైన నిధులు సమీకరించుకోవడం, సిబ్బందిని సమకూర్చుకోవడం, మందులు, పరికరాలను కొనుగోలు చేయడం, యంత్రాంగం పనిని పర్యవేక్షించడం సాసైటీల బాధ్యత అవుతుంది.

దీని వలన తీవ్రంగా నష్టపోయేది ప్రజలు. ఎందువలనంటే, ప్రభుత్వం ఇకపై నిధులు సమకూర్చదు. సాసైటీలే సంపాదించుకోవాలి. ఫలితంగా యూజర్ ఛార్జీలు వసూలు చేయబడతాయి. అవసరాలు పెరుగుతున్న క్రమంలో యూజర్ ఛార్జీలు కూడా పెంచబడతాయి. కాబట్టి ఉచిత వైద్యం ఉండదు. అంటే డబ్బులేని నిరుపేదలంతా వైద్యానికి దూరం చేయబడతారు. జబ్బొస్తే చావడం తప్ప మరో ప్రత్యామ్నాయం వారికి వుండదు. అంతో ఇంతో స్తోమత గలవాళ్లు అరకొర సౌకర్యాలు గల సాసైటీ వైద్యం కంటే ప్రైవేటు వైద్యానికే ప్రాధాన్యత ఇస్తారు. ఫలితంగా సాసైటీ ఆసుపత్రులు రోగులురాక మూతపడతాయి. లేదా ప్రైవేటు వారికి అమ్మివేయబడతాయి. అప్పుడిక ప్రైవేటు వైద్యసంస్థలకు అడ్డా, అదుపు వుండదు. యధేచ్ఛగా ప్రజల రోగాలను సొమ్ము చేసుకొనే స్వేచ్ఛ లభిస్తుంది. సామాన్య మధ్యతరగతి ప్రజానీకం వైద్యం పేరుతో లూటీ చేయబడి బుక్కాఫీరులై రోడ్డున పడతారు.

ప్రభుత్వ ఉద్యోగులు కాస్త సాసైటీ ఉద్యోగులుగా మారిపోతారు. ఉద్యోగ

భద్రత వుండదు. నిధులకు పరిమితులు ఏర్పడతాయి. కాబట్టి ఖరీ పోస్తులేవీ భర్తీకావు. ఫలితంగా అదనపు పనులు అంటగట్టబడతాయి. పనిభారం పెరుగుతుంది. సంఖ్యాబలం తగ్గిపోతుంది. కాబట్టి పోరాడే శక్తి సన్నగిల్లిపోతుంది. ఆ విధంగా వెట్టిచాకిరి మొదలౌతుంది. అప్పుడిక చెప్పింది చేస్తూ, బానిసలా పడివుండటమో, ఇచ్చింది పుచ్చుకొని బయటకు నడవటమో అనివార్యమౌతుంది. ఆసుపత్రి మూసేస్తే ఉద్యోగులు రోడ్డున పడటం లేదా ప్రైవేటువారికి అప్పగిస్తే ప్రైవేటు ఉద్యోగులుగా మారిపోవడం అంతిమంగా జరుగుతుంది. ఫలితంగా సంఘటిత రంగంలో వున్న వైద్య ఆరోగ్య ఉద్యోగులు పెన్షన్, పేరివిజన్, గ్రాడ్యుటీ, కరువుభత్యం వంటి సౌకర్యాలు లేని అసంఘటిత కార్మికులుగా మార్చబడతారు.

వేలాది రూపాయలు వెచ్చించి పారామెడికల్ కోర్సులు చేసిన నిరుద్యోగులకు ఉపాధి అవకాశాలు తగ్గిపోతాయి. అరకొర అవకాశాలు వచ్చినా అది కాంట్రాక్ట్ వర్కర్గానో, డైలీవేజ్ లేబర్గానో, అప్పగించిన పనిని చేసిపెట్టే అడ్డామీది కూలీగానో వుంటుంది తప్ప చదువుకి, జీవిత అవసరాలకు తగిన ఉపాధిగా వుండదు. ఫలితంగా నిరుద్యోగం పెరిగి అరాచకం ప్రబలుతుంది.

ప్రజలకు ఉచిత వైద్య ఆరోగ్య సేవలు పొందే హక్కు రాజ్యాంగం కల్పించింది. దీన్ని అమలు చేయవలసిన బాధ్యత ప్రభుత్వానిది. కానీ ప్రపంచ బ్యాంకుతో చేసుకున్న ఒప్పందం ప్రకారం 2007 నాటికి విద్యా, వైద్యం వంటి మౌళిక సేవల కల్పన నుండి ప్రభుత్వం వైదొలగి ప్రైవేటువారికి ధారాదత్తం చేయాలన్నది ప్రభుత్వ లక్ష్యంగా ఉంది. ఇందులో భాగంగానే 90 జి.ఓ విడుదల చేయబడింది. ఇది రాజ్యాంగ స్ఫూర్తికే విరుద్ధం. ఈ సమస్య కేవలం కొద్దిమంది ప్రజలకో, ఉద్యోగులకో, నిరుద్యోగులకో సంబంధించింది కాదు. ఇది ప్రజలందరి సమస్య ఇందుకోసం ఉద్యోగులు, ఉపాధ్యాయులు, కార్మికులు, విద్యార్థులు, యువకులు, మేధావులు, మహిళలు, రైతాంగం ఇలా ప్రజాపక్షం వహించే అభ్యుదయ శక్తులంతా ఏకమై కథం తొక్కి 90 జి.ఓ రద్దుకు డిమాండ్ చెయ్యాలి. ప్రపంచబ్యాంకు విధానాలకు, వాటి అమలుకు కట్టుబడి పనిచేసే తొత్తు ప్రభుత్వాలకు ప్రజాబలంతోనే తగిన బుద్ధి చెప్పడం సాధ్యపడుతుంది.



### గ్రామసేవకుల వేతనాల జి.వో విడుదల

జి. వో. RT నెం. 831 ద్వారా గత సంవత్సరం బడ్జెట్టులో గ్రామసేవకులకు వేతనాలు కేటాయించిన రాష్ట్ర ప్రభుత్వం 2003-04 ఆర్థిక సంవత్సర బడ్జెట్లో వీరిని విస్మరించినది. దీనిలో 55 వేల మంది గ్రామసేవకుల కుటుంబాలు ఆందోళన చెందారు. ఈ నేపథ్యంలో బడ్జెట్టు విడుదలకు మే 1వ తేదీన రాష్ట్రవ్యాప్తంగా మండల రెవెన్యూ కార్యాలయాల వద్ద ధర్నాలు చేపట్టారు.

2003-04 గ్రామసేవకుల గౌరవవేతనాలకోసం ఎట్టకేలకు జి.వో.నెం. 975 ప్రకారం 27.05.2003న రు. 70 కోట్లు ప్రభుత్వం విడుదల చేసింది. C.C.L.A. Lr.No.E(P&B) 2/462/2003, dt: 30.04.03 గ్రామసేవకుల సామాజిక, ఆర్థిక ఇబ్బందులను అవగాహన చేసుకొని ప్రతి సంవత్సరం యధావిధిగా బడ్జెట్లో వేతనాలు కేటాయించే విధంగా చర్యలు తీసుకోవాలని ఆంధ్రప్రదేశ్ గ్రామసేవకుల సంఘం ప్రభుత్వానికి విజ్ఞప్తి చేసింది.





# ఆపదమొక్కులు...

**ముఖ్యమంత్రి శ్రీ చంద్రబాబు** నాయుడు పేదల సంక్షేమార్థం ప్రకటించిన కోటివరాలు కొత్త సీసాలో పాతా సారా లాంటివే.

- 10 లక్షల మందికి రేషన్ కార్డులు
- 10 లక్షల మందికి ఇళ్ళ స్థలాలు
- 5 లక్షల మందికి పక్కా ఇళ్ళు
- 10 లక్షల మందికి దీపం గ్యాస్ కనెక్షన్లు
- 10 లక్షల మందికి పింఛన్లు
- 20 లక్షల మందికి ఆర్థిక సహకారం
- 35 లక్షల మందికి మరుగుదొడ్లు

ఇవన్నీ కోటి మందికి దక్కేవరాలుగా ముఖ్యమంత్రి ప్రచార శ్రీకారం చుట్టారు. “సిద్ధాంతాలకు ఇక కాలం చెల్లింది. కేవలం పనితీరే ప్రజలను మెప్పించే మార్గంగా అవతరించింది” అనే సూక్తిని కూడా ఈ సందర్భంగా అధికారులకు ఆయన ప్రకటించాడు.

అసలు ఇప్పుడే ఈ వరాలు ఎందుకు ప్రకటించారు? ముఖ్యమంత్రి ఏదేళ్ళ పరిపాలనలో ఎందుకు ప్రకటించలేదు? పేదలకు ఆ అవసరం లేదా? లేక భారత రాజ్యాంగం ప్రసాదించిన సంక్షేమ రాజ్యంలోని సారం ముఖ్యమంత్రికి ఇప్పటికిప్పుడే ఆకస్మాత్తుగా సుభోదకమైందా? మొదలగు ప్రశ్నలకు ముఖ్యమంత్రి సమాధాన మివ్వకుండా ప్రచార పటాటోపాన్ని మాత్రం భుజాన కెత్తుకున్నారు.

అందుకే సి.పి.ఎం. రాష్ట్ర కార్యదర్శి శ్రీ బి.వి.రాఘవులు పార్టీ తరపున ఈక్రింది విధంగా ధ్వజమెత్తారు. వాగ్దానాలు ఇవ్వగానే సరికాదు. వాగ్దానాలు అమలు పరచాలన్న విషయాన్ని చిత్తశుద్ధితో అన్ని పార్టీలతో చర్చించాలి. సక్రమంగా అమలు పర్చాలి. లేనిపక్షంలో రాజకీయ పక్షపాతానికి దారితీస్తుంది” అన్నారు.

వ్యక్తిగత ప్రయోజనం చేకూర్చే కోటివరాల ప్రకటన వెనుక ప్రతిపక్షాల ఉద్యమం ఉంది. రేషన్ కార్డులు, ఇళ్ళ స్థలాలు, పక్కా ఇళ్ళు, పెన్షన్ల కోసం సిపిఎం ఎప్పటినుంచో ఆందోళన చేస్తుంది. ఇటీవల కాలంలో మండల సమగ్రకృషి సందర్భంగా దాదాపు 5 లక్షల మందిని సమీకరించి మండల, జిల్లా స్థాయిలో ధర్నాలు, పికెటింగ్లు నిర్వహించింది. ఈ ఉద్యమాల ఫలితంగా ముఖ్యమంత్రి కోటివరాలు ప్రకటించారని శ్రీ రాఘవులు పేర్కొంటూ వాగ్దానాలు అమలుకు పోరాటాలు చేయవలసిన

ఆవశ్యకతను నొక్కి చెప్పారు.

కాగా పత్రికలు అన్ని ముక్త కంఠంతో ముఖ్యమంత్రి ప్రకటించిన కోటి వరాలు రానున్న ఎన్నికలకు ఓట్ల బ్యాంకుగా ప్రజలను మార్చుకునేందుకు వేసిన ఎత్తుగడగానే వర్ణించాయి.


సంస్కరణలు, అప్పుల పునాది పై నిత్యం అభివృద్ధి చేపం చేసే ముఖ్యమంత్రి ఆకస్మికంగా వ్యక్తిగత సంక్షేమ ప్రాతిపదికన కోటివరాల జనాకర్షణ పథకాల ప్రచారాస్త్రాన్ని సంధించి ఎన్నికల రంగానికి తెరతీసాయని వ్రాశాయి.

నిజమే, ఇక అసలు విషయానికి వస్తే కోటివరాల్లో కొత్తదేమిటి? అని పరిశీలిస్తే కొత్త సీసాల్లో పాతసారాయే అని అర్థమవుతుంది.

ఉదాహరణకు రేషన్ కార్డులు విషయాన్నే పరిశీలిస్తే ఇది ఎప్పటినుంచో చెప్తున్న మాటే. బోగస్ కార్డుల నెపంతో 8 లక్షలు, అంతోడ పథకం క్రింద ఆరున్నర లక్షల కార్డులు తొలగించారు. అంటే ఆ తొలగించిన 14<sup>1/4</sup> లక్షల కార్డులకు బదులు 10 లక్షలు కార్డులు ముట్టచెప్పి చేతులు దులుపుకుంటారా? లేక అదనంగా 10 లక్షల కార్డులు ఇస్తారా? అనే విషయం తేలలేదు. 18 విడత జన్మభూముల్లో ధరఖాస్తులు పెట్టుకున్న వారే దాదాపు 20 లక్షల మంది వున్నారు. దరఖాస్తు పెట్టుకోలేని అర్హులైన నిరుపేదలు ఇంకా లక్షలాది మంది ఉంటారు. మరి వారి మాటేమిటి? ఈ ప్రశ్నలకు సహేతుకమైన సమాధానాలుండవు.

అలాగే 5 లక్షల పక్కా ఇళ్ళు అని ప్రచారం. ఇందులో ఒక్క చేనేతవారికే రు.135 కోట్లతో 40వేల ఇళ్ళు అని ప్రచారం. రు.40వేల ఖర్చుతో నిర్మితమయ్యే ఈ ఇంటికి గ్రాంటు రు.5,500/-, పోగా లబ్ధిదారుని వాటా రు.3,000/-, హుడ్కో రుణం రు.31,500/-. మరి రు.3వేల స్వంత డబ్బుతో రు.31వేల రుణబారంతో ఎంతమంది నిరుపేదలు చేనేత కార్మికులు ఈ పక్కాఇళ్ళను స్వీకరిస్తారు? అంటే అది అనుమానమే. కొంగ ముందు పాయసం పళ్ళెం పెట్టిన నక్కజిత్తులివి.

ఇక ఇళ్ళ స్థలాలకు వస్తే గత ఎన్నికల ముందు సర్వే నెంబరుతో సహా ఇళ్ళ స్థలం ఇస్తున్నట్టు



ముఖ్యమంత్రి స్వయాన అనేక మందికి లేఖలు వ్రాసిన విషయం విధితమే. ఇప్పటికే ఆ పట్టకాని పట్టాభూమి వారి స్వంతం కాలేదు.

దీపం పథకం ద్వారా గ్యాస్ పొయ్యిలు తీసుకున్న మహిళలు అనేక మంది అనూహ్యంగా పెరిగిన గ్యాస్ ధర భరించలేక మూస పెట్టుకోవడమో, అమ్మివేయడమో తెలిసిందే.

రు.75ల పింఛన్లో రోజుకు ఓ కప్పు టీ కూడా (టీ రు.3/-లు) రాదు. అదీ ఏ నెలకానెల కాకుండా ఆర్నేల్ల కోసారి యిస్తూ వృద్ధుల్ని ఏడిపిస్తున్న తీరు మనం మరువలేం.

టోటల్ శానిటేషన్ పథకంతో ముడిపడివున్న 35 లక్షల మరుగుదొడ్లు పథకం అపహాస్యానికి గురౌతున్నది. ఉపాధి, సరైన ఆదాయం, తిండి, ఆరోగ్యం పట్టించుకోని ప్రభుత్వం మరుగుదొడ్లను మాత్రం ఈ కోటివరాల్లో అన్నిటికంటే ఎక్కువగా 35 లక్షల సంఖ్యలో మంజూరు చేయడం విద్వారమనిపిస్తుంది. ఇందుకోసం కరువు బియ్యాన్ని తరలించారని కేంద్రం ఆగ్రహించి బియ్యాన్ని నిలుపుదల చేసింది కూడా. “వెంకి పెళ్ళి సుబ్బిచావుకు వచ్చినట్లయింది” తంతు.

20 లక్షల మందికి ఆర్థిక సహకారం అనేది వెలుగు తదితర ప్రాజెక్టులతో ముడిపడివున్నది. గతం నుండి ఇది ప్రచారంలో వున్నదే. ఇలా ఒక్కక్క పథకంలో లోపలికి వెళ్ళి చూస్తే ఆపథకం లోగుట్టు పుట్టు పూర్వోత్తరాలు అర్థమవుతుంది.


ఈ కోటివరాలే కాకుండా ముఖ్యమంత్రి మహానాడు సందర్భంగా తిరుపతిలో వాగ్దానాల జడివాన కురిపించాడు. ఎనిమిది తరగతి నుండి ఇంటర్మీడియట్ చదువుకునే విద్యార్థినులకు 20 లక్షల సైకిళ్ళు ఉచితంగా ఇస్తామని, కొత్తగా పెళ్ళయ్యే వారికి బంగారపు తాళిబోట్లు ఇస్తామని, రైతులకు వేలకోట్ల రాయితీలు ప్రకటించారు.

ఏదిఏమైనా అర్హులైన పేదలకు ఈ కోటి వరాలు దక్కేంతవరకు కార్మికవర్గం ప్రజల పక్షాన నిలబడి పోరాడవల్సిందే.

- కె.శాంతారావు




# మేడే ప్రదర్శనలు



మనీలా

# మే 21 నమ్మే దృశ్యాలు



స్టేట్ ప్లాంట్

## శ్రీశ్రీ ఎడ్యుకేషనల్ సొసైటీ

An Exclusive Institute For Distinction

అమీనాపేట, శ్రీరామ్ నగర్ 10వ రోడ్, ఏలూరు. ఫోన్ : 244084, 241002

### 2002 - 2003 ప్రాగ్రెస్ రిపోర్ట్ 10th TOPPERS

పి.జె.యన్.వి.వి.కె. సాయికిషోర్ 555, (హెచ్.టి.నెం. : 179659)

ఎ. సునీత 552, (హెచ్.టి.నెం. : 180285)

డి. శ్రీవిద్య 551, (హెచ్.టి.నెం. : 178908)

540 90% పైగా మార్కులు సాధించినవారు : 16 మంది

500 మార్కులు పైగా సాధించినవారు : 74 మంది

### పాలిటెక్నిక్ ఎంట్రన్స్

స్టేట్ 4వ ర్యాంక్

వి. కృష్ణకిషోర్ (హెచ్.టి.నెం. : 191082)

A.P.R.J.C.

18, 19, 22, 28, 78, లతోపాటు  
110, 119, 145, 197, 209, 212,  
341, 342, 446, 474 ర్యాంకులు

2000 - 10th Topper

డి. జయరామ్ 565/600

### 7th TOPPERS

ఎ. సాయివర 561/ 600

(హెచ్.టి.నెం. : 2589)

కె.యస్.వి. ఆదిత్య 559

(హెచ్.టి.నెం. : 2568)

500 మార్కులు పైగా

సాధించినవారు : 41 మంది

2002 - 7th Topper

హెచ్.ఎన్.ఎల్. సుధ 571/600

IX కామన్ బోర్డ్లో 554, 550 మార్కులతోపాటు 500

మార్కులకు పైగా సాధించినవారు : 32



**ఆదిత్య పబ్లిక్ స్కూల్**

Recognised by Govt. of A.P. 222778  
(L.K.G. to 10th ఇంగ్లీషు మీడియం) 228644

అధ్యక్షులైన పద్మ. బాపూలపాలెం రోడ్, భీమవరం - 2.



### HATRIC ACHIEVEMENT

#### S.S.C.

2001 - 100%

2002 - 100%

2003 - 100%

S.S.C లో అత్యధిక

స్కూలెంట్స్ కి ఫస్ట్ క్లాస్ మెరియం  
500 పైగా మార్కులు

7వ తరగతిలో 576 మార్కులతో

జిల్లా స్థాయి ర్యాంకుతో అత్యధిక  
స్కూలెంట్స్ కి 500 పైగా మార్కులు

#### VII CLASS


2001 - 100%

2002 - 100%

2003 - 100%

Subject Wise Highest in SSC & VII class

TEL	HIN	ENG	MATHS	SCI	SOC
96	99	98	100	100	95



హాస్టల్ వసతి మరియు  
బస్సు సౌకర్యము కలదు.

మా అనుబంధ సంస్థ :

**ఆదిత్య పబ్లిక్ స్కూలు**

LKG TO VIII (E.M.)

హౌసింగ్ బోర్డు కాలనీ, భీమవరం - 3. ఫోన్ : 238770



## అన్నారులకై అంబలి కేంద్రాలు

కరువు పరిస్థితులలో ఆకలి నుండి పేదలను కాపాడటానికి అంబలి కేంద్రాల నిర్వహణ అభినందనీయమని బిడిఎల్ డిప్యూటీ జనరల్ మేనేజర్ నారాయణన్ అన్నారు. ఏప్రిల్ 29, నాడు మెదక్ కొండాపూర్ మండలం మన్సాన్ పల్లిలో బిడిఇయు (సిఐటియు అనుబంధం) ఆధ్వర్యంలో అంబలి కేంద్రాన్ని ఆయన ప్రారంభించారు. ఆకలితో ఉన్నవారికి అంబలి కేంద్రాలను ఒక యూనియన్ ఆధ్వర్యంలో ప్రారంభించడం తన జీవితంలో మొదటిసారిగా చూస్తున్నానని ఆయన అన్నారు. గిరిజన తండాలను దత్తత తీసుకుని ఇండ్లు, పాఠశాలలకు సామాగ్రిని అందించామని, ప్రాణాలను కాపాడే ఇలాంటి ప్రయత్నాలు ఇంకా పెరగాలని ఆయన కోరారు. బాల కార్మికులకు చదువు చెప్పించడానికి సంస్థ తరపున ఆర్థిక సహాయం అందిస్తామని ఆయన హామీనిచ్చారు.



సిఐటియు జిల్లా కార్యదర్శి కె.రాజయ్య, బిడిఎల్ మేనేజర్ (ఐఆర్) కృష్ణకుమార్, బిడిఇయు అధ్యక్షుడు బాపూరావ్, ఎం.ప్రకాష్ మాట్లాడారు. ఈ అంబలి కేంద్రానికి బిడిఎల్ ఆసుపత్రి ఉద్యోగిని ప్రమీలారాణి రూ.1500లు విరాళాన్ని అందించారు. ఈ కార్యక్రమంలో బిడిఇయు నాయకులు సామయ్య, ముకుందరెడ్డి, శ్రీనివాస్, సిఐటియు జిల్లా కోశాధికారి బి.మల్లేష్ తదితరులు పాల్గొన్నారు.



## ఇన్సూరెన్స్ ఉద్యోగులచే సంగటి కేంద్రం

నెల్లూరు ఉదయగిరి మండలంలోని "గంగువారి చెవరుపుపల్లె" గ్రామంలో మే 5న ఇన్సూరెన్స్ కార్పొరేషన్ ఎంప్లాయిస్ యూనియన్ ఆధ్వర్యంలో సంగటి కేంద్రాన్ని ఏర్పాటు చేశారు. ఈ కేంద్రాన్ని వ్యవసాయ కార్మిక సంఘం రాష్ట్ర నాయకులు జక్కా వెంకయ్యగారు ప్రారంభించారు. ఇన్సూరెన్స్ యూనియన్ నెల్లూరు డివిజన్ అధ్యక్షులు సి.రమణయ్య, సంయుక్త కార్యదర్శులు కె.కోటేశ్వరరావు, ఆర్.నగేష్, ఆత్మకూరు అధ్యక్షులు రెడ్డయ్య, కార్యదర్శి రమణప్రసాద్ ఇతర బ్రాంచి సభ్యులు పాల్గొన్నారు.

## చిన్నారి రిజ్వాన్ ఆదర్శం

మే దినోత్సవం సందర్భంగా బిహెచ్ఐఎల్ ఆర్&డి ఉద్యోగులకు, కుటుంబ సభ్యులకు ఆటల పోటీలు నిర్వహించటం జరిగింది. బహుమతి ప్రధానోత్సవం సభలో శ్రీ మాస్టర్ రిజ్వాన్ 11 సం॥లు, 7వ తరగతి (తండ్రి శ్రీయాకుబ్ ఆలీ) తనకొచ్చిన బహుమతిని అమ్మకానికి పెట్టి, వచ్చిన డబ్బును కరువు బాధితులు సహాయంగా అందిస్తానని ప్రకటించాడు. ఆక్షన్లో సీనియర్ డిజియం శ్రీ హెచ్.కె.కృష్ణన్ గారు 1400 రూ.లకు కొని డబ్బును ఇచ్చారు. శ్రీ రిజ్వాన్ ఆ డబ్బును బిహెచ్ఐఎల్ ఆర్&డి ఉద్యోగుల తరపున సిఐటియు నిర్వహిస్తున్న చింతభట్ల గ్రామంలోని అంబలి కేంద్రానికై అందించారు.



కడపలో ఎస్డబ్ల్యుఎఫ్ ఆధ్వర్యంలో అంబలి కేంద్రం

## బి.హెచ్.ఇ.ఎల్ ఆర్&డి ఉద్యోగులచే

### అంబలి కేంద్రం

బిహెచ్ఐఎల్ ఆర్&డి స్టాఫ్ & వర్కర్స్ యూనియన్ (సిఐటియు) గంజికేంద్రాలకు రూ.15,570 అందజేశారు. మే 3వ తేదీన బిహెచ్ఐఎల్ ఆర్&డి బి ఉద్యోగుల ఆధ్వర్యంలో రంగారెడ్డి జిల్లాలోని చింతపల్లి గ్రామం, యాచారం, మిర్యాలంలో ఒక గంజికేంద్రం ప్రారంభించబడినది. ఈ గంజికేంద్రాన్ని జనరల్ మేనేజర్ శ్రీ ఐ.అచ్యుతరావుగారు, అదనపు జనరల్ మేనేజర్ శ్రీ ఇ.రామారావు గార్లు ప్రారంభించారు.



## ఉదయం-ఉద్యమం

ఉదయం  
ఉద్యమం



ఐదవ ఎ.పి.కమిటీ ఉదయం- ఉద్యమం పుస్తకాన్ని పాఠకులకు అందించారు. మహిళ ఉద్యమ మణిపూస కామోటూరు ఉదయం గారితో పనిచేసిన మహిళ నాయకులు, ఆమె ద్వారా స్ఫూర్తి పొందినవారు, అలాగే ఆమె ఇంటర్వ్యూ ఈ పుస్తకంలో పొందుపరిచారు.

పుస్తకంలో పొందుపరిచిన కొన్ని ముఖ్య సంఘటనలు స్ఫూర్తిదాయకంగా ఉండి పాఠకులకు సదా గుర్తిండిపోతాయి. సాంప్రదాయాల సంకెళ్ళలో మహిళ బంధించబడి గడప దాటనివ్వని కాలంలో ఆమె ధైర్యంగా ముందుకురికి మహిళలను చైతన్యపరచి పోరాటంలోకి దించిన ధీశాలి మోటూరు ఉదయం.

మహిళలు అన్ని రంగాలలోను మగవారితో ఏమి తీసిపోరని ఆచరణలో ఆమె నిరూపించారు. కమ్యూనిస్టు ఉద్యమంపై నిర్బంధ కాలంలో మహిళలను కదిలించి ప్రభుత్వానికి వ్యతిరేకంగా సమీకరించారు. మహిళ సంఘ నిర్మాణ బాధ్యత తీసుకున్నారు.

మహిళలకు 'కరాటే' శిక్షణ ఇప్పించి, వారికి ఆత్మస్థైర్యాన్ని కల్పించారు. ఆమె చూపిన చొరవ నేటి తరానికి అనుసరణీయమే.

కళాకరిణిగా బుర్ర కథతో సహా వివిధ కళా రూపాలతో ఆమె ప్రజలను చైతన్యపరిచిన తీరు చరగని ముద్ర వేస్తుంది.

కుటుంబ పెద్దగా, తల్లిగా, పిల్లలను ఆమె తీర్చిదిద్దింది. సహధర్మి చారిణిగా భర్తతోపాటు కష్టాలను, కన్నీళ్ళను, అవమానాలను దిగమింగింది. తెలకపల్లి రవి గారు పేర్కొన్నట్లు ఆమె అనుభవాలు అన్ని సంచలనమే.

ఆమె తన గురించి చెప్తు "మార్క్సిజం-లెనినిజం అనే మహాత్తర సిద్ధాంతం, పార్టీ ఇచ్చిన శిక్షణ, భర్త మోటూరి ప్రోత్సహంతో నా వ్యక్తిత్వాన్ని పెంపొందించుకోగల్గాను" అన్నారు. తాను నమ్మిన సిద్ధాంతం మీద ఆమె తన విశ్వాసాన్ని వినమ్రంగా చాటుకున్నది.

ఈ పుస్తకంలో వ్యాస కర్తలు రాసిన తీరు పాఠకుల హృదయాన్ని ఆకట్టుకుంటుంది. నాటి కాలపు విలువైన అనుభవాలు నేటి కాలానికి ఈ పుస్తకం అందిస్తుందనడంలో సందేహం లేదు. ఈ పుస్తకాన్ని పాఠకులకు అందించటానికి కృషి చేసిన ఆలిండియా డెమోక్రేటిక్ వుమెన్ అసోసియేషన్ (ఐదవ) నాయకత్వానికి కృతజ్ఞతలు. ప్రతి ఒక్కరూ చదవవలసిన పుస్తకం ఇది.

- జి.జ్యోతి



## గొంతెండిన నేలమ్మ

వల్లవి : గొంతెండిన నేలమ్మ

గుండెపగిలి ఏడ్చింది

తన బిడ్డల కష్టాలకు

కన్నీరు- కార్చింది

॥2॥

చరణం : బ్రహ్మపుత్ర, కావేరి, కృష్ణ, పెన్న, గోదావరి

మహానదులు ఎన్నున్నా- జలధారలు లేవు మిన్న

అడుగంటే అభివృద్ధి - పాలకులకు లేదు బుద్ధి

కుళ్ళిన వ్యవస్థలో - కూలోడికి దారేది

చేస్తారు సభల్లో చట్టాలెన్నో

॥2॥

ఆ చట్టాలను రక్షింప మరణాలెన్నో

॥గొంతెండిన॥

చ॥

ఆకలికి తాళలేక- ఎండిన బీడులపై

పళ్ళు బిగపట్టి గీరుతున్న - పశువుల తీరుచూడు

అలసి సాలసి తిరిగొచ్చిన- తల్లిని చూసి లేగ దూడ

పాలకై పాదుగుబట్టి - గుంజుతున్న తీరు చూడు

ఎంత గుంజినా చుక్కెనా రాలేదమ్మా ॥2॥

ఆ... పాదుగు చుట్టు ఎర్రసారలే చూసావమ్మా

॥గొంతెండిన॥

చ॥

మన సంపదలో సగభాగం - అప్పలకే సరిపోయే

మిగిలిన సగభాగం - జేబుల్లో నింపుడాయే

అవినీతి పెనురక్కసి- అడుగడుగున పీడిస్తే

గతి తప్పతుందన్న- ఈ పాలన చూడన్నా

ప్రపంచబ్యాంక్ చేతుల్లో చిక్కారన్నో॥2॥

చేస్తారు సభల్లో తిరునాళ్ళెన్నో

॥గొంతెండిన॥

చ॥

రైతే రాజ్యానికి - రాజుని అన్నారే

ఆ రాజు కడుపు - నేడు ఆకలితో అల్లాడే

ప్రణాళికకు చిల్లుబెట్టి - పస్తులతో పడుకోబెట్టి

సాగనంపుతున్నారు - స్వశాన దిబ్బలకు

ఖ్యాతిగాంచి ... నా వ్యవసాయం ఏమయ్యిందో

అవినీతి చేతుల్లో బలి అయ్యిందో ॥2॥

॥గొంతెండిన॥

చ॥

రగులుతున్న నీ హృదయం - రణం చేయమనలేదా

పాలకులను నిలదీయగ- నినదించమనలేదా

దండుకట్ట లేరా ధరణి తల్లి బిడ్డలారా

ఎదిరించి నిలబడితే మన బ్రతుకులు మారురా

- వేంపాటి బ్రహ్మయ్య





# కరపత్ర రహస్యం

“గురూ!... మన పక్క కంపెనీ... కె.కె.కెమికల్స్ కార్మికులు కరపత్రం వేశారట. చూశావా?...” అడిగాడు ప్రసాద్ చాయ్ గ్లాస్ అందిస్తూ.  
 “లేదు భయ్!... ఎందుకట?...” తిరిగి ప్రశ్నించాడు యాదగిరి చాయ్ గ్లాస్ అందుకుంటూ.

ఇద్దరూ గరంచాయ్ తాగుతూ, బండి పక్కనే వున్న వేప చెట్టుకింద కూర్చున్నారు.

“వాళ్ళ మేనేజ్మెంట్ కొన్ని కాగితాల మీద సంతకాలు పెట్టమని కార్మికులను కోరిందట గురూ!... దానికి వ్యతిరేకంగా పాంప్లెట్ వేశారట!...” అన్నాడు ప్రసాద్ చాయ్ తాగుతూ.

“ఆ కాయదాల్ల ఏమున్నదట భయ్?...” అన్నాడు యాదగిరి తాను కూడా చాయ్ చప్పరిస్తూ.

“మేం కె.కె.కెమికల్స్ కంపెనీలో పనిచేస్తున్న కార్మికులం. మాకు యూనియన్ వుంది. దీనికి మేం ప్రతినెల చందా కూడా కడుతున్నాం. మా యూనియన్ మమ్మల్ని కంటికి రెప్పలా కాపాడుతూ మా సమస్యల్ని ఎప్పటికప్పుడు మేనేజ్మెంట్ దృష్టికి తీసుకువెళ్తోంది. మేనేజ్మెంట్ కూడా ఎంతో విశాల దృష్టితో వ్యవహరిస్తూ మా సమస్యల్ని ఎప్పటికప్పుడు పరిష్కరిస్తోంది. మాకిప్పుడు ఏ సమస్యాలేదు. కానీ, ఈ మధ్య ‘పాండు’ అనే ఓ గుండా తన అనుచరులతో వచ్చి, మమ్మల్ని బెదిరించి, తన యూనియన్లో చేరమని బలవంతం చేసి, కొన్ని తెల్లకాగితాల మీద సంతకాలు చేయించుకున్నాడు. కావున మమ్మల్ని ఈ గూండాల బారి నుంచి రక్షించమని కోరుతున్నాం!...” అని జడ్జిగారికి విన్నవించుకున్న పత్రాలట గురూ!...” అని వివరించాడు ప్రసాద్ ఖాళీ చాయ్ గ్లాస్ కింద పెట్టి బీడీ అంటిస్తూ.

“అరే!... ఎంత మోసం భయ్!... అస్సలు వాళ్ళకు ఇంతవరకు యూనియనే లేదు గద?...” అన్నాడు యాదగిరి తాను కూడా బీడీ అంటిస్తూ.

“అదే గురూ!... అసలు కార్మికులకే తెలీకుండా మేనేజ్మెంట్ వాళ్ళకో కార్మిక సంఘాన్ని అడ్వాన్స్ గా సృష్టించిందన్న మాట!...” అన్నాడు ప్రసాద్ బీడీ పొగ వదులుతూ.

“మల్ల!... ఏం జేసింద్రు భయ్?... ‘పాండు భయ్’ ‘ఊకోడు గద?...’ అన్నాడు యాదగిరి బీడీ పొగ ఎగ బీలుస్తూ.

“అవును గురూ!... లీడర్ పాండు ఒక్కటే గెంతలట... తిట్లట... నన్ను గుండా

అంటడా?... వానికెన్ని గుండెలు? అవ్!... ఇగ నేను గుండలకే గుండనైతే!... మేనేజ్మెంట్ నా తాఖత్ తెల్పుకునేటట్లు జేస్తే. ఆ... మీరు మాత్రం బేఫికర్ల ఉండుండ్రీ!... మీరంత ఒక్క మాట మీద వుండుండ్రీ. అది భీ నా మాట మీద. బస్!... అంతే... ఇగ అంత నే జూసుకుంట. ఈడ జేరినోళ్ళంత మజ్దార్లే. కష్టపడి పంజేసేటోళ్ళే. నేను భీ మజ్దార్ గ మీ లెక్క పంజేసినోన్నే. నాకు మీల శానమంది ఎర్కున్నరు. మీలనే గాదు... పోలీసు స్టేషన్లు, సిటీల... శానమంది సిన్సోళ్ళు, పెద్దోళ్ళు, మినిష్టర్లు, మస్తు మంది ఎర్కున్నరు. నా కందరు గుర్తే. మీల ఒక్కని మీద అయినా మేనేజ్మెంట్ ఏలేస్తే... వాని చెయ్యి తీసెస్తే. మంచి గ యాదుంచుకోండ్రీ... ఖబడ్డార్ సాలెగాండ్లు....’

‘ఇగబోతే... కంపిన్ల మజ్దార్లంత దునియల వున్న కష్టమంత చేస్తంద్రు. నాకెరికె.. మగర్... కంపినోడు వర్కర్ కేం జేస్తుండు?... గిది నేనడుగుతున్న... వాడేమన్న తనఖ ఎక్కవిస్తుండా అంటే ఎక్కవిస్తలేదు. ఓవర్ టైం డబలిస్తాండా అంటే... డ్యూటీ అయినంక ఓటీ జెయ్యమనుడే గానీ... ఓటీ డబల్ ఇస్తలేదు. సర్కార్ కానూన్ ఏమున్నది? ఓటీ డబలియ్యాలని వున్నది. గానీ, సర్కార్కే వీడు జూర జేస్తుండు. టక్కరిస్తుండు. ఎప్పుడు ఎవన్ని తీసేస్తడో, ఎప్పుడు ఎవన్ని దెచ్చి మననెత్తిన పెద్దడో మనకెరుకుండది. ప్రొడక్షన్ పెంచుమని వర్కర్ ఎన్నెనుక తిరుగుడేగానీ, ప్రొడక్షన్ బోనసియ్యడు. అరే... అసలు ఏ బోనస్ లేదు. మన వర్కర్ మట్టిల, మసిల రాత్రింబగళ్ళు పని జెయ్యాలె, గనీ డ్రెస్ ఇయ్యడు. క్యాంటీన్ లేదు. బుకార్ వచ్చి చుట్టి పెట్టినా ఆబ్సెంట్, గేట్ బండ్. ఓటీ చెయ్యనీకి చాతనైతలేదన్నా గేట్ బండ్. గిట్ల నడుపుతాండ్రు గీ కంపిన్ని. అడిగెటోడు లేదనా వీని డైర్యం? దోస్తోం!... గివన్ని నేనడుగుత. మీకన్ని మంచిగ చేస్త. గని మీరంత నామాట ఇనాలె. నేం జెప్పినట్టు జెయ్యాలె. గా మేనేజ్మెంట్ దొంగ కాయదాల మీద

సంతకాలు చెయ్యద్దు... బస్ గంతనే!...” అని పాండు గంటసేపు గేట్ మీటింగ్ బెట్టి స్పీచ్ ఇచ్చాడు!...” అన్నాడు ప్రసాద్ మరో బీడీ అంటిస్తూ.

“అస్సలుకు గా పాండు శాన గమ్మత్తుగ లీడరై కూసుండు భయ్!... సిన్నప్పుడే తల్లిదండ్రుల్ని పోగొట్టుకున్న పాండు బరాణీలు అమ్ముకుంట, చిత్తుకాయదాలు ఏరుకుంట రోడ్ల మీద పడి బతికిండట. ఒక్క దినం ఏదో సిల్లర దొంగతనం కేసుల ఓ బస్తీవాళ్ళు ఇరుగదన్ని పోలీసులకు పట్టిచ్చింద్రట. అటెంక జైళ్ళ పడి ఇవుతలకి రాంగనే అందరు బయపడుడు సురువు జేసింద్రట. గదే పాండుకు బువ్వ పెట్టుడు షురు జేసింది. బెదిరిచ్చుడు, కొట్టుడు, మామూళ్ళు వసూళ్ళు జేసుడు మొదలు పెట్టి, ఇయ్యాల 5,6 కంపిన్లకు యూనియన్ లీడరై కూసుండు. పేరుతోపాటు, ఆస్తులు భీ మస్తుగ సంపాదించిండు. పాండుకు గురువులాంటోడు ఒకడు మంత్రి పదవిల వున్నడు. ఇంక ఏంగావలె? అన్ని చందాలు, దాందాలె!...” అన్నాడు యాదగిరి తాను కూడా మరో బీడీ అంటిస్తూ.

“అసలు కరపత్రం సంగతి చెప్పనే లేదు కదా?...” అన్నాడు ప్రసాద్.

“అవ్!... చెప్పలే!...” అన్నాడు యాదగిరి.

“మేనేజ్మెంట్ కుట్రను బహిర్గతం చేయడానికి కరపత్రం వేయాలన్న ప్రతిపాదనను లీడర్ పాండు కూడా వ్యతిరేకించాడట గురూ!... అయినప్పటికీ, కొంతమంది కార్మికులు పట్టుదలగా ఆ కరపత్రాన్ని విడుదల చేశారట. ఆ కంపెనీ చరిత్రలో మొట్ట మొదటిసారి ప్రచురించిన ఆ కరపత్రాన్ని... ప్రతీ కార్మికుడు ఎంతో ప్రేమగా తడిమి చూసి, మరెంతో ఆత్మతగా అక్షరాలను చదవడం నేను కళ్ళారా చూశాను గురూ!” అని వివరించాడు ప్రసాద్.

సైరన్ మోగగానే ఇద్దరూ బీడీలు కింద పడేసి గబగబా కంపెనీలోకి వెళ్ళిపోయారు.

-పులుగు శ్రీనివాస్





శ్రీశ్రీశ్రీ మావుళ్ళమ్మ అమ్మవారి అపారకరుణతో  
శ్రీ శ్యామ్ సిల్క్స్ భమవరం వారి అపూర్వ కానుక



ప్రత్యేక మహిళా షోరూమ్

JAI SRI

SHYAM

☎ 233905

**శ్రీ శ్యామ్ సిల్క్స్ A/C**

పట్టు మరియు ష్యాన్సీ చీరల ప్రత్యేక నిలయం

శ్రీ మావుళ్ళమ్మ అమ్మవారి గుడివద్ద, కురిశేటివారి వీధి, భీమవరం-1

శ్రీశ్రీశ్రీ మావుళ్ళమ్మ అమ్మవారి దివ్య ఆశీస్సులతో...

**మౌలికత**

లేడీస్ & జెంట్స్ క్లాత్ షోరూమ్

A/C



- డ్రస్ మెటీరియల్స్
- మ్యాచింగ్స్
- రెడీమెడ్స్
- సూటింగ్స్
- షర్టింగ్స్
- శాల్స్

శ్రీశ్రీశ్రీ మావుళ్ళమ్మ అమ్మవారి గుడివీధి,  
ఆదివారం బజార్, భీమవరం -1. ఫోన్ : 235553



సమాజ త్రేయస్సే వ్యక్తి త్రేయస్సు

# బి.వి. సుబ్బయ్య రెసిడెన్షియల్ స్కూల్ & జూనియర్ కాలేజి

ESTD : 1963

ESTD : 1987

పేర్నమిట్ట పోస్ట్, యస్.యన్. పాడు మండలం, ప్రకాశం జిల్లా.

ఫోన్ : (08592) 256232, 256295

## స్కూల్ అడ్మిషన్లు ప్రారంభమైనవి

- మా సంస్థలో వ్యాపార పద్ధతులు లేవు
- సువిశాలమైన పది ఎకరముల ఆటస్థలము, లేబరేటరీ మరియు గ్రంథాలయ సౌకర్యము కలదు.

**2003 మార్చి, 10వ తరగతి పబ్లిక్ పరీక్షాఫలితాల శాతం 95.48**

పరీక్షకు హాజరయినవారు : **310** ప్రథమశ్రేణి : **237** ద్వితీయశ్రేణి : **44** తృతీయశ్రేణి : **15**

### మార్కుల స్థాయిలెత్తా విద్యార్థుల సంఖ్య

- \* 500 లు 500కి పైగా మార్కులు వచ్చినవారు : 44
- \* 490 నుండి 499 వరకు మార్కులు వచ్చినవారు : 20
- \* 450 నుండి 489 వరకు మార్కులు వచ్చినవారు : 49

### సబ్జెక్టుల వారీగా అత్యధిక మార్కులు

తెలుగు	హిందీ	ఇంగ్లీషు	లెక్కలు	సైన్స్	సోషల్
95	85	91	100	99	99

### స్కూలు పునః ప్రారంభం జూన్ 5

H.T.No. 11713649



బి. సుబ్బారెడ్డి  
550/600

H.T.No. 11713040



వై. వెంకటేశ్వరరావు  
545/600

- 6,7,8, మరియు 9 తరగతులకు ప్రవేశ పరీక్షలు

జూన్ 5,7,9 తేదీలలో ఉదయం 10గం||లకు


- 10వ తరగతి ప్రత్యేక పరీక్షలు జూన్ 12 ఉదయం

- ◆ 10 గం||లకు లెక్కలు మ|| 2 గం||లకు ఇంగ్లీషులలో జరుగును.
- ◆ పై రెండు సబ్జెక్టులలో 60% మార్కులు వచ్చినవారు మాత్రమే 10వ తరగతిలో ప్రవేశానికి అర్హులు.

ఈ విజయం మా సంస్థ  
సమిష్టి కృషికి ఫలితం

సగటు మార్కులు  
**412.65**

త్వరలో జూనియర్  
ఇంటర్ అడ్మిషన్లు  
ప్రారంభమగును



(జూనియర్ ఇంటర్లో చేరబోవు విద్యార్థులకివే మా శుభాకాంక్షలు) **బి.వి. సుబ్బయ్య**  
డైరెక్టరు





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO1A 353
పుస్తకం పేరు	508250050
తారీఖు	24-8-2023
ముందు లెట్టు	Yes
వెనుక లెట్టు	Yes
మొత్తం పేజీలు	34
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Maanika
పేజీలు విడదీసినది	Maanika
స్కాన్ చేసినది	Maanika
పరీక్ష చేసినది	AMRUTHA
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యనిది	
తప్పులు	NO
పరిస్థితి	Good